

ఆంధ్రసుధీవతంసములారా ?

మద్విరచిత విరచివ్యమాణాంధ్రనాటక సుమమాలికకీనాటకము ప్రథమకుసుమమని ప్రథమముద్రిత కృష్ణలీలానాటక వీరికయందే విన్నవించియున్నవాడను. ఇయ్యదిప్ర ప్రథమనాటకంబైన కతముననే యలంకారరచన, అన్యగౌరవ, శబ్దసంయోజన, గుణకల్పనాదులయందెన్ని దోషములున్నను నాంధ్రలోక భూషణులు నను మన్నింతురనివేడువాడను.

ఈ నాటకము మాదృశపామరమాత్రరంజకముగనున్నను, ఆంధ్రలోకనాటకరంగ ప్రకాశస్థితికి మార్గదర్శకయై బెంగుళూరు, చెన్నపుర, హైదరాబాదు, బెజవాడ, విశాఖపట్టణాది నానానగరములయందు తన యద్వితీయనాటక ప్రదర్శన కళాపరిపాటిచే సమంచితసత్కిర్తినీ గడించి, మహారాజులచే, రాజులచే, భూస్వాములచే, మహాజనులచే సనేకసంప్రవ గౌరవపదకములనంది నిరతధర్మకార్య, విద్యాదునాది మహోద్దేశముల నిర్వర్తించుచు దిగంతవిశ్రాంత ప్రభాసంపన్నయై, ముప్పదిమూడు వర్షములనుండి మీమానసముల కనుమానసమ్రోదపమునావహించుచున్న శ్రీ సరసవినోదినీ సభతన ప్రదర్శనపాండితిచే నభినయించియున్న కతమునభవాదృశచరణ సరోజముల చెంతకు చను దెంచుట కర్హమైనదని నివేదించుచున్నాను.

ఈ నాటకమునందు కొన్ని పద్యములు శ్రీ కృష్ణమాచారచిత పద్యశైలిననుసరించియున్నవి. ఆంధ్రనాటక వితామహులై, పూజనీయులైనవారి శైలి యనుచరించుట మాకెంతయు కర్తగదా! ఇదియుగాక శ్రీ యాచార్యులవారు సైతము భారత, భావనుచరిత్రాది పూర్వకృతులనుండియేకదా ఏతాదృశపద్యరచనాశైలి గ్రహించియుండుట. మేమును అందుండియే గ్రహించియున్నారమటకు సందియములేదు. ఐననూ అట్టిగౌరవమును శ్రీ యాచార్యులవయందే మోపుటచే మాకేమియును లోపముండదని మాయాశయవ విభీషణశరణాగతియు, విభీషణ లంకావట్టాభిషేకమును రామాయమునందు యుద్ధకాండమునందు కనుపట్టుచున్నను, దానిని గ్రంథః

మంగళాంతముగ ముగింపుతలంపునను, రామాయణకథను పంచ పట్టాభిషేక యుతముగరచించు కుతూహలమునను సుందరకాండాంత్యముననే బొందుపరుపవలసివచ్చినందుకు ఊమింతురని వేడువాడను.

ఆంధ్రలోకోన్నత కీర్తినంపన్నయై నానాటవెలరాదుచున్న బల్లారి సరసవినోదిని సభకాధ్యక్షులై యనేకాంధ్ర కర్నాటకనాటకపులైన రావుబహదూర్ హనుమంతగౌడుగారును, తత్సభ జనరల్ మేనేజరు పదసధిపహించి, నవనాగరిక యవతీప్రహసన, సుందరీవిజయాది గ్రంథ రచనచే వాళిగని యనేకహాస్యరసప్రధాన పాత్రల నభినయ సంపాదిత జగన్నుత కీర్తినంపన్నులైన మ-రా-శ్రీ బి. మాధవరావుగారును మాకు సహాయ్య ప్రోత్సాహముల నొసంగినందుకు మా కెంతయు శ్లాఘనీయులు.

ఈ నాటక కథానాయకుడు శ్రీమదాంజనేయుడగుటచే తత్పాత్రనాటకాదినండి నాటకాంతవరకు నభినయించు కష్టము మొట్టమొదట నాటకప్రదర్శనమునకత్యంత కష్టంబై చూపట్టె. అట్టి మాకష్టమును తొలగించి తత్పాత్రనుగైకొని స్వకీర్త్యానుసహమాన మృదు మధురకంఠనాద సంగీతాభినయములచే సభ్యులనెల్లర నానందాభియందు ముంచి యిదివరకే మా సరసవినోదిని సభకు పెట్టని యలంకారమగుచు నానాప్రముఖపాత్రల గ్రహించుచు చెన్నపురి మొదలగు రాజధానియందు నిరుపమాన సత్కీర్తి గౌరవపదకములనందుచువచ్చిన బ్రహ్మశ్రీ జె. గిరియాచార్యులవారు మా కెంతయు ప్రశంసనీయులు.

నేను దాదాపున రెండు సంవత్సరములనుండి యని వార్యగదా విష్ణుడనై మంచముపట్టియుండుటచే ముద్రణసంస్కారమును సంపూర్ణముగ నొనరించి నాకు సహాయ మొనరించిన బ్రహ్మశ్రీ శ్రీపర్ణశాల నరసింహాచార్యులవారు మాకెంతయు వందనీయులు. నేను ముద్రణదోషాత్తదోష ఛందోదోషాదుల సవరించుటకు వీలులేని కతమున గ్రంథమున ననేక దోషములుండవచ్చును, వాటినిన్నిటిని రెండవకూర్పున సవరించుకొనియెదను, తద్దోషముల ఊమింతురని విన్నవించు

బల్లారి,

తమవిధేయుడు,

ఆంధ్రసుధీవతంసములారా ?

మద్విరచిత విరచివ్యమాణాంధ్రనాటక సుమమాలికకీనాటకము ప్రథమకుసుమమని ప్రథమముద్రిత కృష్ణలీలానాటక పీఠికయందే విన్నవించియున్నవాడను. ఇయ్యదిప్రప్రథమనాటకంబైన కతముననే యలంకారరచన, ఆర్థగౌరవ, శబ్దసంయోజన, గుణకల్పనాదులయందెన్ని దోషములున్నను నాంధ్రలోక భూషణులు నను మన్నింతురనివేడువాడను.

ఈ నాటకము మాదృశపామరమాత్రరంజకముగనున్నను, ఆంధ్రలోకనాటకరంగ ప్రకాశస్థితికి మార్గదర్శకయై బెంగులూరు, చెన్నపుర, హైదరాబాదు, బెజవాడ, విశాఖపట్టణాది నానానగరములయందు తన యద్వితీయనాటక ప్రదర్శన కళాపరిపాటిచే సమంచితసత్కీర్తిని గడించి, మహారాజులచే, రాజులచే, భూస్వాములచే, మహాజనులచే ననేకసంస్థల గౌరవపదకములనంది నిరతధర్మకార్య, విద్యాదునాది మహోద్దేశముల నిర్వర్తించుచు దిగంతవిశ్రాంత ప్రభాసంపన్నయై, ముప్పదిమూడు వర్షములనుండి మిమానసముల కనుమాననమ్మోదపమునావహించుచున్న శ్రీ సరసవివోదినీ సభతన ప్రదర్శనచాండితిచే నభినయించియున్న కతమునభవాదృశచరణ సరోజముల చెంతకు చనుదెంచుట కర్హమైనదని నివేదించుచున్నాను.

ఈ నాటకమునందు కొన్ని పద్యములు శ్రీ కృష్ణమాచార చిత పద్యశైలిననుసరించియున్నవి. ఆంధ్రనాటక పితామహులై, పూజనీయులైనవారి శైలి యనుచరించుట మాకెంతయు కర్తవ్యమగదా! ఇదియుఁగాక శ్రీ యాచార్యులవారు సైతము భారత, భావనుచరిత్రాది పూర్వకృతులనుండియేకదా ఏతాదృశపద్యరచనాశైలి గ్రహించియుండుట. మేమును అందుండియే గ్రహించియున్నారమనటకు సందియములేదు. ఐననూ అట్టిగౌరవమును శ్రీ యాచార్యులవాయందే మోపుటచే మాకేమియును లోపముండదని మాయాశయవ విభీషణశరణాగతియు, విభీషణ లంకావట్టాభిషేకమును రామాయమునందు యుద్ధకాండమునందు కనుపట్టుచున్నను, దానిని గ్రంథః

మంగళాంతముగ ముగింపుతలంపునను రామాయణకథను పంచ పట్టాభిషేక యంతముగరచించు కుతూహలమునను సుందరకాండాంత్య ముననే బొందుపరుపవలశివచ్చినందుకు ఊమింతురని వేడువాడను.

ఆంధ్రలోకోన్నత కీర్తిసంపన్నయైనానాటవెలరాదుచున్న బల్లారి సరసవినోదినీ సభకాధ్యక్షులై యనేకాంధ్ర కర్నాటకనాటకపులైన రావుబహదూర్ హనుమంతగౌడుగారును, తత్సభ జనరత్ మేనేజరు పదసధివహించి, సవనాగరిక యవతీప్రహసన, సుందరీవిజయాది గ్రంథ రచనిచే వాళిగని యనేకహాస్యరసప్రధాన పాత్రల సభినయ సంపాదిత జగన్నత కీర్తిసంపన్నులైన మ-రా-శ్రీ బి. మాధవరావుగారును మాకు సహాయ్య ప్రోత్సాహముల నొసంగినందుకు మా కెంతయు శ్లాఘనీయులు.

ఈ నాటక కథానాయకుడు శ్రీమదాంజనేయుడగుటచే తత్పాత్రనాటకాదినుండి నాటకాంతవరకు సభినయించు కష్టము మొట్ట మొదట నాటకప్రదర్శనమునకత్యంత కష్టంబై చూపట్టె. అట్టి మాకష్టమును తొలగించి తత్పాత్రనుగైకొని స్వకీర్త్యానందపమాన మృదు మధురకంఠనాద సంగీతాభినయములచే సభ్యులనెల్లర నానందాభియందు ముంచి యిదివరకే మా సరసవినోదినీ సభకు పెట్టని యలంకారమగుచు నానాప్రముఖపాత్రల గ్రహించుచు చెన్నపురి మొదలగు రాజధానియందు నిరుపమాన సత్కీర్తి గౌరవపదకములసందుచువచ్చిన బ్రహ్మశ్రీ జె. గిరియాచార్యులవారు మా కెంతయు ప్రశంసనీయులు.

నేను దాదాపున రెండు సంవత్సరములనుండి యనివార్తగదా విప్రుడనై మంచముపట్టియుండుటచే ముద్రణసంస్కారమును సంపూర్ణముగ నొనరించి నాకు సహాయ మొనరించిన బ్రహ్మశ్రీ శ్రీవర్ణశాల నరసింహాచార్యులవారు మా కెంతయు వందనీయులు. నేను ముద్రణదోషాత్త దోష ఛందోదోషాదుల సవరించుటకు వీలులేని కతమున గ్రంథమున ననేక దోషములుండవచ్చును, వాటినిన్నిటిని రెండవకూర్పున సవరించుకొనియెదను, తద్దోషముల ఊమింతురని విన్నవించు

బల్లారి, } తమవిధేయుడు,
4-2-1918. } వైయాకరణి. పండిత కె. సుబ్రహ్మణ్యశాస్త్రి.

ప్రకటన.

ఇందువలన సూచించుట యేమనగా నాచేవిరచింపబడి ప్రకటింపబడిన కృష్ణలీల లవకుశనాటకములకు బోలె ఈ విభీషణపట్టాభిషేకనాటకమునకుగల సర్వస్వాతంత్ర్యములు కొత్తకాపిరైటు ఆక్టప్రకారము నాకుఁజెందియున్నవి. అయిన వీట్లను భాషాంతరీకరణ మొనర్చి వలయు నన్నను లేకభేలనమొనర్పవలయు నన్నను నాయనుమతిని న్రాతఘూలమున పొందుటయేగాక రావుబహదూర్ బ్రహ్మశ్రీ శి. హనుమంత గౌడుగారియొక్కయు బ్రహ్మశ్రీ బి. మాధవరావు గారియొక్కయు అనుమతిని పొందవలయును. అటుగాక స్వతంత్రించిన వారలు మానప్తములకు పాత్రులగుదురు.

బళ్లారి, }
4-2-18. }

పండిత కే. సుబ్రహ్మణ్యశాస్త్రిలు.

శుద్ధాశుద్ధపత్రిక.

పుట.	పజ్జీ.	అశుద్ధము.	శుద్ధము.
1	7	1—2	(1)
4	6	3	(2)
5	7	పద్వంసము	ప్రద్వంసము
...	11	4	(3)
...	20	దేవీ	దేవి
...	...	షనా	షణా
8	4	5	4
...	5	రామా	రామ
...	15	నిలుచుండును	లేచును
9	25	నిలుచుండును	లేచును
10	12	చక్కగ	చక్కగ
11	5	యాధీ	యధీ
...	6	(అనుబంధము 5)	
13	14	లీల	లీలనైయు
...	15	భేదించి	భేదించి
16	3	మనోహరిన్	మనోంచితన్
...	6	చోట్లనో	చోట్లనో
...	9	ఉ॥ రాజసుతుండ, 17-వ పుట 5-వ పజ్జీయందలి ॥చ॥ ఘనతర అనుపద్యములు ఒండొంటిస్థానముల జేర్పవలయు. చ॥ తలపరు అనుపద్యమును 17 పుట 24 పజ్జీయందలి ॥మ॥ ధర ణీనందన అనుపద్యమును ఒండొంటిస్థానముల మార్పవలయు.	
16	24	కాంక్షింత	కాంక్షిత
17	5	(పంచయనిచేర్పవలయు)	
17	25	రఘు	రఘు
22	23	సంక్రమణ	చంక్రమణ

పుట.	ప జ్ఞి.	అశుద్ధము.	శుద్ధము.
22	24	యోబ	యోజ
23	22	దుర్గ	దురు
28	14	నట	ననుట
28	15	గనగానా	గనగానానా
30	7	దరు	దరి
39	2	గాంచు	పెంచు
...	24	మునకు	ముకు
...	26	మునకు	ముకు
40	1	ము అకన	మావిదిత
...	3	నసురో	ణాసురో
...	4	మునకు	ముకు
...	8	ధామ	ద్దామ
...	...	మఘల	రవి
...	28	ధాడరో	ధోరో
43	21	దహించి	దహించి
58	7	రామ	రాము
...	22	దివ్య	సింధు
51	24	వెత	ననువేదన
...	27	మన్నరావణా	మన్నదలంపురావణా
52	22	షము	షణము
53	10	“ఉ”	“ఉ” పంచ
...	11	నుల్లనడు	నుల్ల సమాడు
...	10	పిల్లెడు	పిల్లగు
...	14	నొల్లని	బిల్లని
...	17	భేద	భేద
55	26	బునభ	బునస్థ
60	19	అప్పుడో	యప్పుడో

పుట.	ప.జీ.	అశుద్ధము.	శుద్ధము.
60	23	అప్పుడొ	యప్పుడొ
61	3	నాడి	నాది
...	4	॥ చ ॥	చ ॥ పంచ ॥
...	7	కార్య	కార
64	16	పైకి	పై
67	14	గొందునునే	గొందునునో
...	15	భీర	భీరు
69	18	రీతి	రీతిని
70	18	కాండ్రుమాటాడ	కాండ్రుబల్కు
74	2	రిది	రినది
76	11	గందు	గంద
80	18	రుని	రునిగెల్చి
81	17	ధముల	ధనముల
83	13	ప్రభుండితండె	స్వామియితడె
88	24	కోల	కూల
99	14	స్రక్కరొ	స్రక్కిరొ
101	18	దానమనిశంమంత్రం	దానమంత్రమనిశం
...	23	భువినిన్	భువిన్
104	13	ముడుగుముకొని	ముడుగు
114	15	2	1

124 21-25 ఈపాట 5 యనుబంధమందలి 8 పజ్జీ పిదప యుండవలెను.

125 7-11 నినుమదమణచెద యనుపాట 2-వ యనుబంధము

(అనుబంధము 10)

శ్రీ రఘుకుల క్షీరాబ్ధిమణి ॥ రామశీ ॥ నళిననేత్ర నారదాదిపం
దిత కలితభావనామునితపందిత ॥ శ్రీ ॥ సాధుపోషణ - సరసిజచరణా -
రాఘవరామాకావగదె జానకీవరాదానవహరణా శ్రీ కరాశృతివార
సన్నతా ॥ శ్రీ ॥

(అనుబంధము 11)

పై పాటయే

విన్నపము :—శకటరేపాధానుస్వారాదు లిందంతగ పాటింపబడలేదని
విన్నవించుచున్నాను.

నాంది :

శా. పంచ || శ్రీసీతాసతివామభాగమునతాఁజె ల్పొందవాతా
త్తజుఁ | డానన్నుడయిపాదపద్మముల తాహస్తంబుననందొల్పగా | శ్రీ
సామిత్రిసి తాతపత్రముతగఁ చేదోయినందింపగా | వాసి సోదరయు
క్తుడై జగముల పాలించు సుగ్రీవల | స్త్రీనంధానుఁడు రామచంద్రుఁ
డొసగుఁ శ్రీరాయురైశ్వర్యముల్ ||



విభీషణ పట్టాభిషేక నాటకము.

ప్రథమాంకము.

ప్రథమరంగము—కీప్కింధానగరము.

12-786

[ఉద్యానవనమున సుగ్రీవుడు, రుమ, తార, వానరులు మధు
పానము చేయుచు నృత్యము మొదలగు వినోదముల సలుపుచుందురు.]

(అనుబంధము 1 & 2.)

సుగ్రీవ ॥ తారా! చూచితివా! ఈమయూరము లెట్లు కేకారవములు
చేయుచున్నవి?

తార ॥ కాలము వచ్చినపుడందఱును నిట్లు విట్టవిగుట సహజమే
కదా? నివుమాత్రమిప్పు డెట్లున్నవాడవు చూడుము. వాలి
యున్నప్పుడూపిరియైనను గట్టిగ విడుచుచుంటివా? ఇప్పుడు
రాములయనుగ్రహమునఁ గొంచెము దొరతనము రాగానే
నాసమాన మెవ్వరిని యందఱిని నాజ్ఞ చేయుచున్నావు.
సుగ్రీవాజ్ఞయన్న నందఱిని దల్లడిల్లునట్లు చేయుచున్నావు.

సుగ్రీవ ॥ ప్రేయసీ! పూర్వము మాత్రము నేను తగ్గియుంటినని తలఁ
చెదవా? సరిసరి. నాప్రతాపము వాలికిమాత్రము తెలి
యదా? ఏమో “అన్న తండ్రితో సమానుడ”ని,
యూరకుంటినిగాని నేను నిజముగాఁ గోపించియుండిన
నీవాలి గీలి నాకొకలెక్కయా? అంతేల? రాముడు
నాతో విరోధముకట్టుకొననీ; తనయయోధ్యాపురమును

మఱచిపోవునట్లు చేసెద. నీకేమి తెలియును అడుదానికి? ఈ సుగ్రీవుడు వైరిజన కేసరి యనుకొమ్ము.

తార || ఐన వాలిని రామునిచే నేల చంపించితివి?

సుగ్రీవ || (నవ్వి) ఇంత తెలిసికొనజాలవా? నేనే వాలిని జంపియుండిన లోకులందఱు “వీడు భ్రాతృద్రోహి; అన్నను చంపిన వాడ”ని నన్ను దూషింతురని రాముడని యొకనినడ్డముపెట్టి నేనే లోలోల నాముష్టియుద్ధమున వాలిని కొనప్రాణముల కుదెచ్చి యూహక రామునితో బాణము వేయించి “రాముడు చంపినాడ”ని రామునిపై నపకీర్తి వేసితిని.

తార || నాథా! ఐన రాముడు చంపెనట కల్లయేనా?

సుగ్రీవ || కల్లయా! రుమా! నీవు నాడు యుద్ధమునకు రావలసి యుండెను. తెలియుచుంటివి. రాముడే వాలినిజంపు బలశాలియైన చెట్టుచాటుననుండి దొంగవలె యేదోయొక పనికిమాలిన చిన్న బాణపుండునుకను కైచునా? నాడే రాముడు “నీయెదుటనా నాపరాక్రమము? నేను వాలిని జంపఁ గలుగుదునా” యని నాతో మొఱపెట్టుకొనెను. “నీపూరక పేరునకు మాత్రముండుము. అంతయు నేనేచేసెదను” అనియే యొప్పించితిని. లోగుట్టు పెరుమాళ్ళకెఱుక.

తార || నాథా! ఇప్పుడుకదా నీ పరాక్రమముందెలిసితి. నేనేమో యిదివఱకు సామాన్యుడని యెంచియుంటిని.

సుగ్రీవ || ఇప్పుడు?

తార || లోకైకవీరుడని యెఱిగితి.

సుగ్రీవ || అందుకే తారాసతియన్న లోకులందఱు మిక్కిలి బుద్ధి శాలిని యందురు.

రుమ | నాథా! నీవు ఋష్యమూక-పర్వతమున దాగికొని యున్నంత కాలము—

సుగ్రీవ || ఆమాటనకుము. ఈ సుగ్రీవుడా యొకనికి భయపడి దాచు కొనియుండువాడు ?

(లోపలధ్వని. అందఱు భయపడెదరు)

సుగ్రీవ || (భయముచే వణకుచు) వా-న-రు-లా-రా ! అ-ది-యే-మి-చూ-చి-రం-డు.

తార || నాథా ! మీరేమియు భయపడవలదు.

సుగ్రీవ || నీకు బుద్ధిచాలదు. భయమా? భయమనగ నెట్టిది ?

రుమ || ఐన మీ దేహమేల వణకుచున్నది ?

సుగ్రీవ || ఏలనీకీ యధికప్రసంగము. (కొంచెము ఒడలు చక్కపఱచు కొని) వణకుటయట ! శత్రువువచ్చి వినరానిమాటలఁ బలికిన నావంటి ధీరాగ్రణికఁ గోపముకలుగదా ? ఆకోపముచేత దేహము వణకదా ?

(ప్రవేశము; అంగదుడు)

ంగద || దేవా! ద్వారమున నెవరో లక్ష్మణుడట ! రాద్రాకారుఁ డొకఁడువచ్చి భయంకర హుంకారము చేయుచు కాల రుద్రునివలె మండిపడుచున్నాడు. ధనువైక్తియుండుటను జూడ మనకిష్కంధ నొకెత్తుగ నాపోశనము తీసికొనునని తోచుచున్నది.

గ్రీవ || (అదరిపడి నోటిమాటలురాక తొట్రుపడి వణకుచు) ఏమి యేమి? లక్ష్మణుడా! తారా! ఇకనే జచ్చితి. పిడుగులకైన నోర్వవచ్చుగాక ఆ రామలక్ష్మణుల బాణముల కోర్పుట దుర్లభము. మనము సుఖములచే వారికార్యమును మఱచితిమి. అందుకై కోపమున నిందు వచ్చియున్నాడుకాబోలు.

తార॥ అంగదా! ఆ మహాత్ముని వినయముతోఁ దోడ్పడెమ్ము.

అంగద॥ (నిష్క్రమ)

సుగ్రీవ॥ రుమా! నీవు పీతమును బూజాద్రవ్యములనుందీసికొనిరమ్ము.

రుమ॥ (లోపలికిఁబోయి వానిని దీసికొనివచ్చును.)

(ప్రవేశము లక్ష్మణుడు రాద్రాకారమునఁ బాడుచు)

(అనుబంధము ౩.)

శా॥ ఓరీ పాపమతీ! కృతఘ్ను! ఘనగర్వోన్మత్త! లోకాధమా! ఆరామాంగిని, జానకీనతిని నేనర్పింతునంచీవు నో! రూరన్ బల్కుగలేదె? చేసితివె? క్రూరోద్యోగనిష్పైతునే! ఘోరాకారత నిన్ను నీవురిని నాక్రోధాగ్నిచేఁ గాల్చెదన్

లక్ష్మణ॥ ఓరీ! సుగ్రీవా! మిత్రద్రోహీ! నిన్నేమనవలయు? నర్మకాలము వెల్లిసవెంటనే నీతాదేవిని నెడకించెడనని చెప్పి రాజ్యమపాంధుడవై కన్నుఁగానక యిప్పుడా ప్రతిజ్ఞను మఱచితివా? లేక శ్రీరాముని నొక లెక్కకుఁగొనక విడిచితివా? దుర్జీతీ! నీవొక మిత్రుడవే? ఛీ! నిన్నుఁగనిన పాతకము. నీకార్యానంతరమున నెట్లుచేసిన నట్లు చెల్లుననుకొంటివా? వానిని సంహరించిన ఘోరతర శ్రీరామభాణమునకును నీకును జుట్టరికముకలదని యెంచితివా? నశించితివింకెక్కడకుఁ బోవువాడవు? ఫాలాత్ముని మరుఁగుజొచ్చినను, ఆ దేవేంద్రుని, వెనుజొచ్చినను, పాతాళంబుఁ జొచ్చినను, నిన్ను విడువను. మత్కోడండకాండముల! నీయొడలు చీల్చి నీర్తిమాంస ఖండంబుల నా క్రోధాగ్నికి బలియిచ్చువఱకు వెనుకకు మరలుదునే? నిక్కంపు మిత్రుడవన్న నీవు కదా! వాలి భయమునఁ గొండగుట్టలఁజేరి యెందో చావనున్న నిన్నొక రాజుగాఁజేసినందునకా నీకిట్టి యహంకృతి

కన్నులఁ గప్పెను? వాలి ముష్టిఘాతమునఁజచ్చు పుణ్యము
 సీకు లేదు. మిత్రద్రోహమునర్చిన సేనఁబోలు కృతఘ్ను
 జనులుండుట భూమికెంతయు భారము. దురాత్మా! తలఁచు
 కొమ్ము మిత్రద్రోహమునకుఁ దగుఁగలమిదియేయని. ఇదే నీ
 కష్టబంధనొక్క నిశిత శరాన్ని వహిం జ్జ్వల దహించి
 బూడిదచేసి సముద్రమునఁగలిగెడి. నీయట్టి దుష్టశరగి
 పథ్యంసమునఁ గాని నాకోపాన్ని చల్లారదు. ఇదే చచ్చితివి.
 (అని కోదండమెక్కుఁ బెట్టును.)

(సుగ్రీవుడు తార వెనుకకుఁబోయి డాగికొనును. తారారుమలు
 లక్ష్మణుని పాదములపైఁబడి వేడికొందురు)

(అనుబంధము 4.)

తార॥ మహాత్మా! లక్ష్మణదేవా! నీవు కోపింప మేమెంతటివారము?
 మాపతియగు సుగ్రీవుడు యెఱుకలేనితనమునఁ జెప్పరాన
 యపరాధమొనర్చెను. దానికై మేమండరముత్రాహీయని
 నిన్ను శరణొందియున్నవారము. నీవు మా యపరాధముల
 మన్నించి కావకున్నవేఱు దిక్కు లేదనువారము. దీన
 దయాళో! ఈ సుగ్రీవుడు మొదటనే వానరుడు. అందును
 రాజ్యమదాంధుఁడై యున్నవాడు. అట్టిచో వివేకము
 కలుగనేర్చునే. ఇష్టుడుమాత్రము క్షమింపుము. ముందిట్టి
 కార్యము చేయడు. ఇత జానకీదేవి యన్వేషనాధ్యమై
 వానరబలమునుబంపునటుల మేము త్తరవాదులము కాఁగల
 వారము. శరణుజొచ్చిన వారిని గాపాడుటయేకదా మీ
 బోటివారల శత్రుమధ్యము? దీనజనులను గాపాడుటకిది
 గదావేళ? దేవా! ఈ సుగ్రీవునియందుఁ గరుణలేకున్నను
 మానె; ఆర్తులమై “పతిభిక్షాం దేహి” యని పలుమారు
 వేడుచున్న యబలలమగు మాయురుపురికొఱ్ఱైనను గరుణ
 గలిగి మాపతిని బ్రోవుమా. (అని కాళ్ళిబడుదురు.)

లక్ష్మణ|| తరుణులారా! లెండు. మీకొకటై సుగ్రీవుని నిప్పుడు నే
 తుమించి యున్నాను. మఱియు శ్రీరామచంద్రునకు మీ
 భక్తిని విన్నవించి తుమించునట్లు చేసెద. సుగ్రీవా! నీకాం
 తామణుల మొఱనాలించి నీకుఁ బ్రాణదానమొసంగితిని.
 లెమ్ము శ్రీరామచంద్రుఁడెంతకు వెళ్ళుదము.

సుగ్రీవ! (నమస్కరించి వణకుచు) దేవా! నీ దయాగుణమునకు
 గృతజ్ఞుడనైయుండెద. ఐనను నేనెటుల శ్రీరామనన్నిధా
 నమునకు రాఁగలను. అతనితో నేమని విన్నవించువాడ;
 నేజేసిన మహాపరాధమునకై యతనినెట్లు తుమింపవేడు
 వాడను ?

లక్ష్మణ రమ్మ పోవుదము. నేసంతయు సరిచేసెదను.

(నిష్క్రమము.)





విభీషణ పట్టాభిషేక నాటకము.

ప్రథమాంకము—ద్వితీయరంగము.

మాల్యవంత గిరిప్రదేశము.

(శ్రీరాముడు కూర్చొనియుండును. ప్రవేశము. లక్ష్మణుడు సుగ్రీవుడు మొదలగువారు కపిసైన్యముతో)

లక్ష్మణ ॥ దేవా! ఇదే సుగ్రీవుని గొని తెచ్చియున్నాను. అల్లదే! కపి సైన్యమంతయును నచ్చియున్నది. ఈ సుగ్రీవుడు మిక్కిలి కామాంధుడై తనపత్నియగు తారతోఁగూడి విహరించుచు నీప్రపంచమునే మఱచియున్నవాడు. మున్నతమయెగుటఁ జేసిభ్రష్టజ్ఞును నహితము స్మరింపకయే యున్నవాడు. లోకమునఁ గామమదాంధులైనవారికి యుక్తాయుక్తములు తెలియజాలునే. అందును రాకరాకసిరినచ్చిన నెట్టివారు దేహమునే మఱతురలు; ఇంక నిచ్చినమాట మఱచుటాక యబ్బరమా? నేను దమ యానతి శిరసానహించి కిష్కింధకుఁ బోవఁగనే తెలివిఁదెచ్చుకొని సకలలోకశరణ్యుడవగు నిన్ను శరణుజొచ్చుటకై నచ్చియున్నవాడు. అపన్నుడై యున్నవాడు. తానొనర్చిన యపరాధమునకై పశ్చాత్తాప మొందుచున్నవాడు. రామా! దీనజనశోకాపహరణ దక్ష ములై, రాక్షసనాశన ప్రతిదక్షములై, వేదమార్గ సమక్ష ములైన భవదీయ కరుణాకటాక్షముల నీదాసునిపైఁ బ్రసరింపఁజేసి రక్షింపుము. మనఃపూర్వకముగా దనప్రతిజ్ఞ నుచే యీంచినవాడుకాడు. చిరకాలము రాజ్యసుఖములు లేక వేకరుచున్నవాడగుటచే నవి లభించినవెంటనే మైమఱచి

తన కార్యమును జేయఁడయ్యె. నిక్కముగా వీఁడునిరపరాధి. వీనిని గాపాడుము. (అని సుగ్రీవుని రామునిపాదములపైఁ ద్రోయును.)

(అనుబంధము 5.)

సుగ్రీవ | రామాచంద్రా! నేను మిత్రద్రోహిని. నిక్కువము. వాలిచే నపహృతరాజ్యవైభవఁడనై, పరిత్యక్తభార్యఁడనై యెందో యూరుపేరులేక గిరికందరములనున్న నాకు వాలిని సంహరించి రాజ్యలక్ష్మితోఁ బాటు తారానతీరత్నమును సైతమిచ్చి కాపాడి నాకెంతయు నెయ్యంపుచెలికాఁడ నాభయమును బాపినతండ్రినై, నాకోరిన వరములిచ్చిన దైవమనైన నిన్ను మఱచిన కృతఘ్నుని నన్నుఁ గరుణింపుము. దీనదయాళో! శరణాంతరము లేక నిన్ను శరణు జొచ్చితి. కాపాడుము. (అని సమస్కరించును.)

శ్రీరామ || సుగ్రీవా! లెమ్మ. అభయమొసంగితి. (అని తలపైఁ జేయి ఁను. సుగ్రీవుఁడు లేచి నిలుచుండును.) వర్షాకాలము చను సంతలో మిత్రకార్యమవశ్యము సంఘటించెదనని వచించి యంతకాలము మనోరథములపాలై యూరకుండుట నీయట్టి ప్రియస్నేహితునికి న్యాయమగునా! అందుకై లక్ష్మణుని నీయొద్దకుఁ బంపితి. పిన్నవాఁడగుటచే నీ లక్ష్మణుఁడు తెలిసి తెలియక నీయందాగ్రహించి పలికియుండినను వానిని మన ముననుంచకుము. లోకమునఁ గోపావిప్లులైనవారు కన్ను మిన్నెఱుంగక యేమేమియో మాటలాడుదురు. అవియంతయు నున్నత్యప్రలాపములవలె నాదరణీయములు కావు. నీమనశ్శుద్ధి నేనెఱుంగుదు. ఇత జానకిని వెదకుట మన కెంతయు నవశ్యకమైయున్నది. చూచితే సుగ్రీవా నీతా విరహముననున్న నాకీప్రపంచమే పాడైనట్లున్నది ?

సీ॥ రావణుండటా పెను రాయిడిచేయంగ
 భయమొంది భూమిపై బడియెనేమొ ।
 రక్కసుచేఁజిక్కి రమణిదిక్కులుజూచి
 అకిట రామా ! యని యరచెనేమొ ।
 తన్నెందుఁబాయని తరుణిఁబ్రోవఁగమానె
 గ్రూరుండఁచుచు నన్నదూరెనేమొ ।
 నాయాశవదలి తా నాయాసముననెంతొ
 తల్లితండ్రులజాల దలఁచెనేమొ ।

గీ॥ ఎందుచున్నదియో సీతయెందులేదొ ।
 ఎట్టులున్నదొ జానకి యెందుచనెనొ ।
 బ్రతికియున్నదొ ప్రాణంబు బాసినదియొ ।
 కాంతఁ జూచెడు భాగ్యంబు కలదొ లేదొ

అన్నా ! సుగ్రీవా ! ఇక కార్యము నాలోచింతము.
 శరత్కాలము నమీపించుచున్నది. ఇదే దండయాత్రకుఁ
 దగిన కాలము. లెప్పు. మిత్రకార్యము చేయుము. ద్రినిఁ
 జేకొమ్ము.

సుగ్రీవ ॥ దేవా ! ఇదే మీయాసతిఁబూని యనేక సర్వత, వృక్ష,
 నదీగుహలయందుండెడు సమస్త వానరసైన్యమును రప్పించి
 యున్నవాడ. వీరలలోన వీరశేఖరుండగు మారుతియున్నాఁ
 డుగదా ; మారుతీ ! యిటురమ్ము.

(ప్రవేశము : ఆంజనేయుఁడు పద్మముఁ జెప్పుచు)

శా॥ శ్రీరామా ! రఘురామ రామవరదా సీతామనఃకామ ! యో
 కారుణ్యమృతరామ ! భక్తిజనసత్కల్యాణరామా ! మహా !
 వీరాగ్రేసరరామ ! వేదవత ! సత్ప్రేమాభిరామా ! సదా !
 ధారారామ ! జనాభిరామ ! మునితాధామా ! నమస్తేనమః ॥

(అని నమస్కరించి లేచి నిలుచుండును.)

సుగ్రీవ ॥

ఇతఁడు మిక్కిలి మేధావి. స్వామికార్య దురంధరుఁడు. ఇత సాహసబలంబుల నీతనితోఁ దులతూగువారు ముల్లోక ములనుండుటరిది. మఱియు జాంబవంతుఁడున్నాఁడుకదా! ఇతఁడతిశయవృద్ధుఁడై యున్నను మువ్వారీ భూచక్రంబును గోపాదంబునుంబోలె సంచరించిన మహాబలశాలి. వేయేల? ఈ కపిశిఖామణులందఱు నొకరినొకరు వెనుదీయువారు కారు. తమయానతియైనచో వీరినిప్పుడే పంపువాఁడ. (వానరులను చూచి) వానరులారా! శతబలిగవయాదులారా! మీరు తూర్పుదిశకేగవలయు. ఇంచు కేనియుఁ గొఱఁతలేక యందున్న సరిత్యముద్రపర్వతప్రదేశములవెదకుడు. అచ్చట సూర్యునికి సైతము చొరరాని ప్రదేశమెంతయో కలదు. దానిని జక్కగా నరయుడు. అందాజానకీదేవి లభించెనా కొందఱందుండి మఱికొందఱిచ్చటికిఁ జనుదెంచి వృత్తాంతమును దెలుపుడు. తామ్రముఖా! వాయువేగా! మీరందఱును పశ్చిమదిశకేగవలయు. పశ్చిమకాననాంతరమందుఁ జక్కగ నరసి హస్తాచలముఁజేరుడు. అచ్చట మందేహాది రాక్షసులున్నవారు. వారు కడుమాయావులు. వారివద్ద నారావణుడు వైదేహిని దాచియుండనోపు. దీప్తివాల వజ్ర రోమాది కపులారా! మీరు శ్రీరదిశఁ బరీక్షింపవలయు. ఉత్తరప్రదేశమంతయు దేవసంచారయోగ్యమై యున్నను నందు రాక్షసనివాస ప్రాంత్యమునుఁగొంతకలదు. చక్కగా నరయుడు. వైశంబవృత్తాంతమునుఁ దెలుపవలయు. జాంబవన్నీలాంగదాంజనేయాది మహాధికులారా! ఈ కార్యభారము మీయందే మోపబడియున్నది. ఆ త్రిలోకజనని నెందున్ననుఁ గొనితెచ్చి రఘుకుల భూషణుండగు నీ రామ భద్రునకు నమర్పించుట మనకెంతయు! ముఖ్యస్థివ్యముగా నున్నది. మీకు రెండేకార్యములు. వృత్తాంతముఁదెచ్చుట లేక ప్రాణములవాయుట. హెచ్చరిక. మీకందఱికిని రెండు

మానములు గడవిచ్చెదను. కార్యముపట్ల జాగరూకులై
మెలగవలయు. దక్షిణదిశయంతయు రాక్షసభూమి. అదే
రావణ నివాసభూమియని వినియున్నాడను. అందునకై
యతిరథ మహా రథశ్రేష్ఠులగు మిమ్ముందుఁ బంపఁగోరియున్న
వాడ. మారుతీ! కార్యఫలసిద్ధి నీయాధీనమై యున్నది.
దీని నెట్లు సాధించెదవో?

శ్రీరామ || వాయునందనా! రమ్మ. ఎటుల సుగ్రీవునితోఁ జెలిమి
నాకు సంఘటించి సుగ్రీవకార్యమును సాధించితివోయటులనే
యీ కార్యమును సాధించి త్రివడయుము.

మ || ఎలిమిఁ జానకి నెట్లుగాంచెదవో, నీవేరీగుర్తించెదో ।
లలి నావార్తల నెట్లుదెల్పెదో, మనోల్లాసంబునెట్లిచ్చెదో ।
పలుమారెట్లుల నూఱడించెదవో, యాపద్దాక్షి సేమంబునె ।
ట్లలరంజేసెదో, యంజనాతనయ నాదాభాగ్యమెట్లున్నదో॥

నీయందేకార్యసిద్ధియు, నీయందేఫలసిద్ధియు, నీయందే
నా మనోరథసిద్ధియు నెలకొల్పఁబడియున్నవి. తనయా!
కార్యముపట్ల నీ బుద్ధిబలము నుపయోగించి జానకీశోకావేశ
మునమునిగియున్న నన్నుద్ధరింపుము. నీవొక్కండవు తప్ప
మఱి యెవరును నా మనోరథమును సాధించువారు లేరు.
జానకి జీవించియున్నదా యనుసంశయముచేతను, ఉన్నను
నెట్టి యాపదలఁ జెందియున్నదో యను ఘోర దుఃఖము
చేతను, నన్ను పలవరించి పలవరించి తుదకు నిరాశచేసికొని
వాయువశమున భూమిపై నొఱిగిన మల్లతీవియఁబోలె పడి
యున్నదోయను భయముచేతను బరితపించుచున్ననామాన
సమునకాజనకపుత్రి తేమవార్తయనెడు చల్లని కర్పూర
నలిలముచే తడిపి ధన్యునిఁగాజేయుమని కోరుచున్నవాడ.
నీవాదేవిని గుర్తించుటకై కొన్ని లక్షణములఁ జెప్పువాడ.
ఆ జనకరాజతనయను నీవిదివఱకే చూచియున్నాడవు. ఆ

యందుముఖ నారచీరలు ధరించియుండు. పరమసాధ్వీమతల్లి కావున దేహసంస్కారంబుల నదలియుండును. అనవరత మస్త్రధారణ పరాయణయైయుండనోచు. ఆ సతీతిలకముఖార విందమున పరమసౌభాగ్యలక్షణముల సూచించెడు పద్మాదిరేఖలు చూచునారికి నిత్యశ్రీవిలసమునుజెప్పక చెప్పుచుండును. నేత్రరాజీవంబులు కడువిస్తారంబులై నిరుపమాన రక్తరేఖాంకితములై యనమాన సాధ్వీగుణములఁ జాటుచుండును. ఇంపారు మరువిండ్లఁబోలు కనుబొమల మధ్యసీమలందు సమంచిత లోకజనయిత్రీగుణముల సూచించు చిన్నని మచ్చయొకటికలదు. మఱియు నవయవములందలి సుకుమారత్వమును లక్షణములను నీకిదివఱకే తెలిపియున్నాఁడను. అట్టిసాధ్వీని నీవుకాంచినపుడు నిన్నొక రాక్షసునిగ భావించి శంకించునేమో? రాక్షసమాయగాఁ దలంచునేమో? ఇదే తత్పంశయ నివారణమునకై యీ ముద్రాంగుళీయ్యము నిచ్చెద. దీనినిఁబ్రదర్శించితివేని యాదేవి నన్నుఁగాంచి నట్లుగా సంతసించి సీయం దధికవిశ్వాసమును, పుత్రవాత్సల్యమునుఁ జూపఁగలదు. (ఉంగరమిచ్చి) కుమారా! నా వాక్యములుగా నా జానకివద్ద యీమాటలనాడుము. “నీచే వియుక్తుడై యనవరతము నిన్నే ధ్యానించుచు అధికప్రయాసతో నీ రాముడుప్రాణముల భరించినాడ”నుము. “నీ నిక్కువములు తెలియకుండుటచే నినుఁగొనితెచ్చుటకేప్రయత్నములు చేయుటకును దోపక శక్తివిహీనుని చందమున నున్నాడ”నుము. “ఎటులైనను వృత్తాంతము తెలిసినవెంటనే రావణుని సంహరించి నిన్ను స్వీకరించు”ని వచింపుము. “ఖరదూషణాదుల నధించిన బాణములంతటితోఁ దనివి నొందక రావణ ప్రాణహరణంబునకు వేచియున్నవ”నుము. ఎటులైనను నేనచటికి నచ్చువఱకు జీవితము భరించియుండు మనుము.

నీ || నిన్నుఁబొసినదాది నిమిసంబుయుగముగాఁ
 గడుపురాముండని నుడువవన్న ।
 నెఱి పహారాత్రముల్ నీధ్యానమేగాక
 తలపడువేఱుంచుఁ దెలుపవన్న ।
 నీజాడఁదెలియక నెలత ! నిరక్షింపఁ
 దప్పెరాముండంచుఁ జెప్పవన్న ।
 వాలిఁగూల్చిన బాణ మోలి రావణుఁజంపఁ
 వివిరివేచినదటంచుఁ దెలుపుమన్న ।

గీ || ఇంతలోననె నీచెంతకేగుదెంచి ।
 చంపురావణునంచు వచింపుమన్న ।
 భయమునలదంచు నూఱడఁ బలుకుమన్న ।
 పోయిరావన్న శుభములఁబొందుమన్న ॥

రఘుకులభూషణా ! లోకవంద్యుడవైన నీ కృపారస
 మొక్కటి యుండవలయుఁగాక యెట్టికార్యమైనను నవలీలఁ
 వారము. పాతాళము భేధించియైనను, స్వర్గంబు సరసియైనను,
 స్తనాగరంబుల గలఁచియైనను, సకలభారణీచక్రమన్వేషించి
 యైనను, నక్షత్రమండలంబంతయు వెతకియైనను, ఆజగన్తా
 తయగు సీతనుఁ గొనివచ్చెదము. మొన్న యారావణుఁడా
 దేవినిఁదీసికొనిపోవుచున్నతఱి కొన్ని భూషణముల నామెయే
 క్రిందఁజైచియుండెఁగదా. వాటినిఁబట్టి యామె లక్షణంబుల
 నించుకంత యెఱిగియున్నాను. తామాలోచింపకుడు.
 ఆశ్రయించినవారి యజ్ఞానంబుఁ దొలగించి యెంతయో
 విజ్ఞానమొనఁగు భవాదృశమహానీయ్యులిట్లు పామరమొం
 దఁదగునే ?

నీ || విధివశంబునఁగల్గు వెతలకై మిముఁబోలు
 పూజ్యులు వగనొందఁబోలదయ్య ।
 కడచనునింతలో కష్టముల్ తిరములే
 దీనికై తపియంపఁ దీటునయ్య ।

పదునాల్గులోకముల్ వెదకినేజానఁ
 దేవి సేమపువ్వువార్తఁ దెచ్చునయ్యఁ
 ప్రాణంబులైనను బాసెదనేగాక
 ఊరక నీచెంతఁజేఱనయ్యఁ

గీ॥ కడగి నచుఁబోలుబంటులు కలిగియుండఁ
 వంతసీవొంద నంతేమివచ్చెనయ్యఁ
 చాల నీదయయొక్కటే చాలునయ్య
 పరగ నాశీర్వదించినకాపనుపుమయ్య

(అనినమస్కరించిలేచి)

ఇందు చేరియున్న నీ దాసులగు నీ వానరులందఱు
 నొక్కొక్కొక్క లోకమేలఁజాలుదురు. కార్యస్థి యవ
 శ్యము కలుగును. మాకు శైలవాసంగుము. కార్యము
 సఫలమైనదనియే తలంపుము. ఇదే పోయివచ్చెదము.
 (అని యందఱును నమస్కరింతురు.)

(యవనికపడును)



శ్రీ

వి భీ షణ ప ట్టా భి షే క నా ట క ము .

ప్ర థ మాం క ము .

తృతీయరంగము—సముద్రప్రాంతారణ్యభూమి.

[ప్రవేశము : ఆంజనేయుడు, నీలుడు, అంగదుడు, జాంబవంతుడు మొదలగుకవులు పాడుచు]

(అనుబంధము ౮)

అంగద ॥ వానరవీరులారా ! సీతాస్వేషణమునకై మనమెన్నెన్నియో కష్టములబడితిమి. ఈ రెండుమాసములు సుగ్రీవుఁ డిచ్చిన గడువుఁగడిపితిమి.

ఉ॥ కాలమదెంతయోకడఁచె కాననసీమచరించి యెంతయో ।
తాలిమిదేవినిన్వెదకి తడ్డియు వేసరియున్నవారమా ।
కాలమదెట్లువచ్చు నవకంజదళేక్షణ జానకీనతిక ।
శీలవతీమణిక నంగచెల్వగుభాగ్యముఁ గల్గుకాలముక ॥

మనకు జానకిలభింపదయ్యెను. సుగ్రీవునియాజ్ఞయందమా మహాఘోరము. లోకైకవీరుఁడగు నారామచంద్రుని యాజ్ఞ యునట్టిదియే యగు. వీరికి యాజ్ఞాభంగముఁ గలిగించితిమా మనముమఱుటయే కష్టము. ఎట్లునా మనకు దుఃఖకాలమే కలిగినది. సీతాదేవి వారకలేదని సుగ్రీవునితో జెప్పినవెంటనే మనకుఁజెప్పకయే మనప్రాణములు చనఁగలవు. న్యర్థముగా నచ్చటికిఁబోయి ప్రాణములవిడుచుటకంటె అక్కడ కాన్పించుచున్న మహాస్థివమునబడి ప్రాణములబయలుటయే యిప్పటికి మేలని నాకుఁదోచుచున్నది.

చ॥ రవికులవార్ధిచంద్రుడు రురాజితశాసనుఁ డత్యనల్పుఁడౌ
రవిసుతుఁడన్యభీకర దురాసదశాసనుఁ డెన్నిచూడనా ।
భవనమనోహరిఁ జనకపుత్రినిగాంచిన నేమవార్తలకా ।
తవిలివచింపకున్న యతావులుతప్పను పంచవాయువులే ॥

సీ॥ అంతయేమి వచ్చినది ? మనమొక్కరమా సీతాదేవిని
వెదక వచ్చినవారము ? ఎందఱెందరో యెన్నెన్నిచోట్లనో
వెళ్ళియున్నారు. అందెవరైన నాదేవినిజూచియే వచ్చియుం
దురు. ఇప్పుడు మనము ప్రాణముల వాయునంతపనియేమి ?

ఉ॥ రాజసుతుండవీవు పరిరాజితభాను సుతాత్మప్రేమనం ।
రాజుఁడవీవు నీకుభయరావితసూక్ష్మ లవేలయంగదా ।
రాజసుతుండుఁ జేయునచరాధము లెంచరుఁగాదెయ్యవ్వరా ।
యోజనయేల బీదలకయోమహినోష్ఠను సర్వదుఃఖములే ॥

జాంబ॥ సరి సరి. నీవెందుంటివో. వెదకఁబోయిననాచుండఁ నా
దేవినిజూడలేదని సుగ్రీవునితో నప్పుడే చెప్పలేదా ? అతఁడు
మనమేమో యఘటనఘటకులమని మనస్సై నెంతయో
యాశ పెట్టుకొని మనలనుఁ బంపలేదా ? ఊఱక తెలియక
మాట్లాడిన నేమి ప్రయోజనము ?

అంగడ॥ అట్లులే న మనకీనముద్రమేళరణమా ! ఆ వై దేహితేమ
వార్తఁదెలియక రాముఁడెంత పరితపించునోకదా ? ఏది
యెట్లున్నను సుగ్రీవు కోపానలంబునకు మనప్రాణంబు
లాహుతులుఁగాక మిగిలినఁగదా యందఱి యాలోచన ?

చ॥ తలఁపరుయోగ్యభావనల స్థమునెన్నరు మిత్రబంధులకా ।
తలఁగకమోసగింతురటు తల్లినితండ్రినినైనఁజూడరా ।
కలుషమునెంచరాత్మపరికాక్షింత విత్తమునిచ్చిరేనిధూ ।
ర్తులుధనమోహచిత్తులకుఁ దోచునెధర్మవేకసత్కృపలే ॥

అంజ || యువరాజా ! మాకందఱకు మరణమే శరణము. నీవేల
మృత్యుజెందెదవు ? నీవు సుగ్రీవుని కుమారుడవు. అందును
యువరాజువు. ఆకపిరాజెటులైన నినుక్షమించును. నీవు
కిష్కింధకుఁబోయి సుఖంబున నుండుము.

చ|| ఘనతరవిక్రమాధ్యులు వికస్వర కార్యవివేకదక్షులూ !
వనచరనాథుభానుసుతు మానితదూత లదెందరోభువిన్ !
జననిని జానకీనతిని సర్వమహీధర వృక్షపట్టణా !
వనితలమందుఁజూచి శుభవార్తలఁదెత్తురదేలచింతమా !
కనఘనుధీశులార ! ప్లవగాధిపులార ! తలంచిచూడరే ||

అంగద || మీ కేలయీభ్రాంతి? ఇది పాపమేయని యిండుకైన
నాలోచింపక, అపస్త్రీకిఁ గొంచెమైన సంకోచింపక, అన్న
యగు వాలినిఁజంపి; తత్పత్నియగు తారాదేవిని !బరిగ్ర
హించిన పాపాత్మునకుఁ గరుణయొక్కడిది ? ప్రేమయొక్కడిది ?
ధనపిశాచముపట్టిన నెట్టిబుద్ధిమంతుఁడైనను, పండితుఁడైనను
పాపాపకార్యమునకు వెనుదీయఁడు. ఇంచుక ధనమిచ్చె
దననిచ్చెప్పిన నెంతటివివేకియైనను మితిలేని యాశకులోనై
తన ప్రాణాన్నే హితులనై నవిడిచి, శత్రువులకై నై నలోగి, ప్రజల
లోఁదలవంపులైనను సంకోచింపక; యెట్టిహీనకార్యమైనను
చేయును. కావున ధనపిశాచ బాధితుడగు సుగ్రీవునకు
మీకంటె మొదట నేనుబ్రతికియుండుట యిష్టముండదు.
నేనును మీతోఁగూడి కొండలనుండియో, వృక్షముల
నుండియో, లేక మహాసముద్రముననో; ప్రాణముల విడిచె
దను. కిష్కింధకుఁబోయి యాసుగ్రీవునితో నేలచావవలయు ?

మ|| ధరణీనందన భవ్యవర్ణనసుధాధారా సువర్ణానుసం !
చరణంబుల్ ఘనముల్ రఘుద్వహమహాప్రాణావసీసస్యముల్
తరమేనిల్వంగ గ్లానిజెందకను గోత్రాపుత్రికాక్షేమముల్ !
పరివర్తింపకయున్న నక్కటకటా భావింపఁగా దెవమా ||

అంజ || అంగదా! మనకు రామకార్యము ఘటించి, యానుజనాభి రాముని, జానకీమనఃకాముని, రామునిసేవించి యతని కామోదముఁగలిగించు భాగ్యమే లేదయ్యె. ఇక మనము రామకార్యదురంధులమై, శరీరప్రాణంబు లారామభద్రు నకై యొప్పగించి, యంతమండు విష్ణుసాయుజ్యమందుటకైన నర్హులము కాకఁబోతిమికదా? అయ్యో! అట్టిప్రాప్తి మన కేలఁగల్గు? రామసేవాప్రయాసమునఁ బ్రాణములువిడుచు భాగ్యము కలుఁగుటకు జన్మజన్మాంతర సుకృతముండవలయుఁ గదా? తిర్యక్పక్షికులమునఁబుట్టినను నాజటాయువు మొన్న జానకీనవహరించి, రామద్రోహమొనర్చిన రావణునెదిరించి శ్రీరామకార్యార్థమై తన ప్రాణంబులనే ధారపోసె. అతఁడే ధన్యుఁడు. అతనిదే జన్మము. మనకట్టిభాగ్యము కలుఁగ. దయ్యెగా?

(అనుబంధము 7.)

(ప్రవేశము : సంపాతి దూరమున)

సంపాతి || ఔరా! నేడు నాయాయాసమంతయుఁదీరె. సరమాంసము రుచిచూచి బహుకాలమైయుండెను. నేడునాభాగ్యవశమున నది లభించెను. వీరినందఱి నొక్కకడిగా నెత్తుకొనిపోయి భక్షించెదఁగాక. ఆహా! ఏమి యాశ్చర్యమోకాని యింత కాలమునకు నాసోదరుడగు జటాయువు వృత్తాంతమువినఁ గంటిని. వీరెవ్వరో తెలియదు. వీరు నామిత్రులైనను గావచ్చును. కావున వీరినిజంపకూడదు. ఆ జటాయువునకై రాత్రింబవలు పరితపించుచున్న నామానసంబున కించుక యాప్యాయమానంబుకలిగె. వీరినడిగి నాతమ్ముని వృత్తాంతము నవిస్తారముగాఁ దెలిసికొనియెద. (సహిషణునకు వచ్చి) అయ్యలారా! మీరెవరు? మా జటాయువు వృత్తాంతము మీకెట్లు తెలియును? అతఁడు నా తమ్ముఁడు. ఎంతయోకాలమునకు చల్లఁగ వీచులార నీవృత్తాంతము నే వినఁగంటిని. తెల్పుఁడు జటాయువెందున్నాఁడు?

అంగద

అయ్యా! మేము రామదూతలము. సుగ్రీవుని శేవకులము. సీతా స్వేషణార్థమైవచ్చి యెచ్చటను నా దేవినిఁ గాంచక పరితపించుచున్నారము. ఇంక నీవురాక్షసుఁడవో, పక్షిరేడవో తెలియదు. అజటాయువు కొంతకాలముక్రిందట శ్రీరాముని దేవియగు జానకీదేవిని గొనిపోవుచున్న రావణునిదిరించి యద్భుతముగాయుద్ధమాడి తుదకు వీరస్వర్గమందెను.

సంపాతి||

హా! జటాయువు! హా! సోదరా! (మూర్ఛిల్లిలేచి) కపి వీరులారా! మీరువచించిన శ్రీరామవృత్తాంతమున నాకు రెక్కలు వచ్చినవి. నారెక్కలు కాలినతఱి యొకముని “రామవృత్తాంతము విన్నతోడనే నీకురెక్కలు వచ్చు”నని చెప్పియుండెను. అయినను నేను సంతసింపను. నాయనుంగు తమ్ముని నీజన్మమునఁ గాంచలేకపోతిని. మేమిరువురు నొక్కనాఁడు సూర్యమండలము చెంతకుఁబోవ నాజటాయువు రెక్కలు సూర్యకిరణములచేత దగ్ధములయ్యెను. నేనాతని నాపక్షములలోదాచి రక్షించితినిగాని యంతలో నాపక్షములు సైతము కాలజొచ్చెను. నేనెందోపడితిని. జటాయు వెక్కడికో పోయెను. ఇప్పటి కాతని వార్తతెలిసెను. ఏమి చేయుదు? నేనిప్పుడేపోయి యారావణునివధించి నాతమ్ముని పగఁదీర్చి, సీతాదేవిని రాముని కిచ్చుచుంటినిగాని సోదర మరణంబున నాకేమియుఁ దోపకున్నది.

అంగద ||

ఁక్షీంద్రా! అదిలేకున్ననుమానె. ఆసీతాదేవి యెందున్నదో చెప్పఁగలవా?

సంపాతి||

నిక్కముగాఁ జెప్పఁగలను. నేను దగ్ధపక్షుఁడనైయున్నతఱి నాకుమారుఁ డాహారాస్వేషణార్థముపోయి రావణుని నా దేవినిఁగాంచివచ్చెను. మేము గరుత్మంతుని సోదరుల మగుటచే ననేకశతయోజనంబు లెగురుటకు మాకుశక్తికలదు.


ఇదే నాకంతయుఁగాన్నించుచున్నది. మానేత్రముల కనేక శతయోజనములదూరము చూచు శక్తియుఁగలదు. కావునఁ జెప్పెదవినుండు. ఈ దక్షిణసముద్రముదాటిన నవ్వల లంకా పట్టణముకలదు. అందు రావణుఁడు సీతాదేవి ననేక రాక్షసస్త్రీ పరివారముతో నుంచియున్నాఁడు. మీరందఱు పోయిన నా దేవినిఁ జూడఁగలరు. నాకుఁదడవయ్యె. నేన్నాన మొనర్పఁ బోవలయు. పోయివచ్చెద.

(నిష్క్రమము.)

కవులు ||

(అనుబంధము 8.)

(నిష్క్రమము)



విభీషణపట్టాభిషేకనాటకము

ప్రథమాంకము.

చతుర్థరంగము—సముద్రప్రాంతము.

(అంజనేయాదికవులుందురు)

అంగద || వానరులారా! సంపాతి తనచరిత్రమంతయుఁజెప్పి సీతాస్వే
షణమార్గమునుఁ జెప్పియున్నాఁడుకదా? ఈసముద్ర మపా
రమై, యలంఘ్యమైయున్నది. శతయోజన విస్తారంబగు
నీ పారావారంబునుదరించుశక్తి మనలో నెవ్వరికిఁ గలదో
తెలియదయ్యె. అయ్యో! సముద్రమనఁగనేమి? దాటుట
నఁగనేమి? తెలియక యెంతప్రయోజనమో తెలిసియు
నంతయే ప్రయోజనమయ్యె.

ఉ|| వానరపీఠులార! యనమానమపారము నీవయోధిమ! |
న్మానసమందుఁజూడ ననుమానముఁగల్గెను దాటిపోవఁగా |
మానుగశోకసంద్రమును మానఁగలేని విధంబుఁదోఁచెనో |
మానితవేగులార పనియెయ్యది మాకుఁదలంచిచెప్పరే ||

జాంబ|| ఊరకచింతిల్లవలదు. కార్యముపట్లనధైర్యముపడినఁ బ్రయో
జనమేమి? ధైర్యోత్సాహమునఁగార్యము నెరవేర్పలయును
గాక. మనమిప్పుడు మనలో నొక్కొక్కరి శక్తినిఁబరీక్షింప
వలయును. గజా! చెప్పుము. నీవెన్ని యోజనముల నెగరఁ
గలవు; ఇదివరలో నెగిరియున్నావు?

గజ|| అయ్యలారా! నాకీ సాగరమును లంఘింపవలయుననెడి
యత్సాహముమాత్రము కలదుగాని నాశక్తిమాత్రము
ముప్పదియోజనములు దాటునంతకలదు.

అంగద || నీలా ! ఇది యాత్మప్రశంసయని యెంచక నీ లంఘనశక్తి
నింత తేలియఁబఱపుము.

నీల || నలువది యోజనములు నిరాటంకముగ లంఘింపఁగలను.

అంగద || గవయా ! నీవేమందువు ?

గవయ || అతిశయముగఁ బ్రయత్నించిన నేబది యోజనములు
దాటఁగలను.

అంగద || గవాక్షా ! సమయము వచ్చినది నీసామర్థ్యమునడుగుటకు.

గవాక్ష || దేవా ! ఈ సముద్రోల్లంఘన శక్తి నాకు సంపూర్ణముగ
నుండిన నేనూఱకుండియుందునా? చెప్ప నేవలయునన్న డెబ్బది
యోజనముల నెగరఁగలను.

అంగద || జాంబవంతా ! నీవు మాకందఱకునుఁ బితామహుఁడవు.
అంతియకాక పితామహునుండి లోకహితార్థమై యుద్భవిం
చినవాఁడవు. సూర్యునిగూడి యొక్కతూరి భూవలయం
బును ప్రదక్షిణమొనరించిన నీకీ మహోదధి యొక పిల్లి
కాల్వయేకదా? నీవు కడువృద్ధుఁడవయ్య నిన్నే యీ
కార్యమునకుఁ బ్రార్థింపవలసివచ్చినది.

జాంబ || కుమారులారా ! చిన్ననాటి నంగతులిష్టుడు పరిహాసాస్పద
ములు పెండ్లినాటి ముచ్చటలు లంఘణమునఁదలఁచుకొన్న
నేమి ప్రయోజనము? చిన్నతనమున స్త్రీలముద్ర పరివేష్టి
తమగు నీభూవలయమును లంఘింపఁదలచి సూర్యరథము
వెంట నుదయాద్రినుండి యస్తాద్రివఱకు కడువేగమున లం
ఘించుకాలమున నా మోకాలున నొక పర్వతము క్రుచ్చు
కొనియున్నందున నేను సంక్రమణమున కిచ్చుడు మిక్కిలి
యయోగ్యుఁడను. అయిన తొంబది యోజనములు
దాటఁగలను.

అంగద ॥ అయ్యో! ఇచ్చటి కపివీరులందఱును సముద్రమధ్యమం
దున్నవారుగాని సముద్రమునావల నొక్కరునులేరైతే?
ఇక నాశక్తిచూచిన నే నేమహాసముద్రమునైన దాటి
యావలచేరుదునుగాని మరలివచ్చుట కొంచెమనుమా
నాస్పదము. ఏమి చేయుదు? అకటా! ఎంతతెలిసిననేమి?
మన సాహసమంతయు భస్మహోమప్రాయమయ్యెగదా?

జాంబ ॥ కపిశ్రేష్ఠలారా! ఇంటిమణిదీపమునువిడిచి వేరుదీపమును
వెదకినట్లున్నది మన యాలోచన. కంటిరే యీ యాంజ
నేయుని? ఇతఁడే మనకాధారము.

అంగద ॥ ఔను. మనమెంత భ్రాంతులమైతిమి? ఏ మహనీయుఁడు
పుట్టినమూడవనాఁడే మార్తాండమండలమును, బుట్టచెండును
బోలె నాడించెనో, ఏ ధీరుఁడు సంక్రందన ఘోర వజ్రధార
కెంతయు నవమానముఘటించెనో, యెవ్వఁడు నవవ్యా
కరణ సంస్కార సంపన్న మహాపండితుఁడని ఖ్యాతి జెందె
నో, యట్టి ధీసారుని, యలఘువిచారుని, నగధీరుని, యీ
యంజనాకుమారునికన్న మనకు వేరాధారముకలదే?

సీ॥ పసిబాలుఁడై యెవ్వఁడసియాఁడుసూర్యుని.

బుట్టచెండునుబోలె పట్టదొడగె.

పర్వతంబులశీల్పు పాకారివజ్రంబు

ఘనశక్తి నెవ్వఁడు నణగఁజేసె.

పైవచ్చురాహుపు పైబడియెవ్వఁడు

నేరడిపండని చేరికొనియె.

వరశక్తి నెవ్వఁడు బ్రహ్మను మెప్పించి

చిరజీవిగమ్మని వరముబడసె

తే॥ గీ॥ అట్టి నగధీరు, సువిచారు, నమితసారు.

నిరుపమాకారు, పాపౌఘ నిరతదుర్గు.

వరగుణోదారు, సంజనావరకుమారు.

సంజనావరకుమారు, సంజనావరకుమారు.

మహాత్మా! ఏమిట్లుారకున్నాడవు? శ్రీరాముని సమగ్రకార్య
మంతయు నీయందేగదా మోపబడినది? దానికిదోడు
మాయందటి పంచప్రాణములసైతము భవన్తస్తకమున
మోపువారము. లెప్పు. కార్యము సాధింపుము.

(అనుబంధము 9.)

ఆంజ ||

కపివీరులారా! నాయందలి యాదరణముచేత నన్నింత
గొప్పజేసెదరుకాని మీయెదుట నేనెంతటివాడను?
ఐనను భవాదృశ వీరాగ్రణులందఱును ననుగ్రహించి
నన్నొకకార్యమునకుఁబనుచుటచే నాకెక్కడలేని బలమును,
నిట్టి సముద్రమునుఁజోలిన వేయింటి సవలీలదాటుజవమునుఁ
గల్గించుచున్నది. ఇక యీ సముద్రమనఁగనెంత? నన్నా
శీర్షదించి పనుపుడు. నిమేషమాత్రమున నభంగతుంగ
తరంగరంగంబగు నీసాగరంబును నొక్క కాల్యవలె దాటి,
లంకనుఁజొచ్చి, జానకీమాతనస్వేషించి, యాదేవిని దోడ్తెచ్చి
రామునకర్పించెద. అందాతల్లి యొండువిధమైయుండెనేని
రావణాది క్రూరరాక్షససమేతంబుగ లంకాపట్టణమును నగ
లించి మదీయ్యవాలంబునఁగట్టి సముద్రంబున గలిపెద.
శీఘ్రకాలమున కార్యసిద్ధిఁగొని మిమ్ముఁ గలిసికొనియెద.
లంకయొక్కటియేకాదు. పాతాళపర్యంతంబు వెదకి సీతా
మాత యెందున్ననుఁ గొనితెచ్చెద. భవత్సేవకుఁడుండ
మీరింత విచారింపవలయునా? నాకు శైలవిండు.

జాంబ ||

ఆంజనేయా! నీకేమని చెప్పుదును? జ్ఞానమహిమయం
దును, కార్యవిచారమునందును, నీకు నీవేసమానుడవు.
పోయరమ్ము. శుభమయ్యెడు! నీరాకకై మేమందరమెదురుఁ
జూచుచుందుము. శీఘ్రమునమరలివచ్చి మాకుసంతసమిమ్ము.

సీ॥ అనఘ రాముఁడునిన్నుఁ దనబంటుగాఁగొని
 మదినిశోకముమాని ముదముఁగనఁడె ।
 సుగ్రీవుఁడును నీదు సురుచిరమైత్రిచే
 ఘనరాజ్యసుఖమును గనఁగలేదె ।
 మేమెందఱమొయున్న ప్రేమజానకివార్త
 వినుపింపుమని నిన్నుఁబనుపలేదె ।
 సౌమిత్రి తనమాట యామహాత్మల్లికి
 వెలయఁజెప్పవటంచు వేడలేదె ।

గీ॥ పరగ వారిధి నీకెంతపాటియయ్య ।
 నిన్నుఁజూలెడు ధీరుండు నెవ్వఁడయ్య ।
 జాగుచేయక పయనంబుఁజాటుమయ్య ।
 చెలఁగి మమ్ముల ధన్యులఁజేయుమయ్య ॥

అంగద ॥ అంజనాతనయా! రాక్షసులు కడుమాయావులు. మిక్కిలి
 కనుగల్గిమెలఁగవలయు. ఆజనకతనయ శోకావేశంబునఁ గడు
 కుందియుండును. ఆమెను మిక్కిలి నిపుణముగాగుర్తింపవలయు.
 అందు నీకేమైననపాయము కలిగెనా యొక సింహగర్జనం
 బొనర్చుము. ఎటులైనను నేను నిన్నుఁజేరెదను. నీకు పవన
 సూర్యాదులందఱును శుభంబిత్తురుగాక. అదే యందుఁ
 గొన్నించు మహేంద్రాద్రినెక్కి ప్రయాణముకప్పు.

ఆంజ ॥ భాగ్యము.

(నిష్క్రమము.)

(వెనుక యవనికనెత్తగా సముద్రము కాన్పించును. ఆంజనేయుఁడు
 పాడుచు దానినిదాటును.)

(అనుబంధము 10.)

యవనికపడును.

౩

విభీషణపట్టాభిషేకనాటకము

ద్వితీయాంకము.

ప్రథమరంగము—లంకాపట్టణప్రాంతము.

(అనుబంధము 11.)

ఆంజ॥ ఔరా! ఇయ్యదియే లంకాపురము. ఈదుర్గమహేమ
దుర్గంబులేమి! ఈ మణిమయగోపురంబులేమి! ఈ యపార
భాగ్యసంపదలేమి! కన్నులపండు వొనర్చుచున్నవిగదా. భూ
మియందు చతురాననుడు సృజించిన సకల పట్టణంబుల్ల
లంకయే మాతృపురంబగును! ఇత నిట్టి పట్టణంబేలు
రావణువైభవమెట్టులుండును! సమీపమునకే వచ్చియు
న్నానుగదా? సమక్షమునరాయబారమేల? ఇందాజానకిని
గాంచుటెట్లు? చూచెదగాక. అల్లదే చంద్రోదయమగుచు
న్నది. ఇదియేసమయము. ఈపట్టణమును బ్రవేశించెదను.

(యవనికనెడ్రగా పురముకనుపించును. ఆంజనేయుడు ప్రవేశిం
పబోవ హైరాకారముతో లంకిణియెదిరించును.)

లంకిణి॥ ఓరీ! ఎవ్వడవురానీవు? ఈయర్ధరాత్రమున దొంగవలె
లొంగి పోవుచున్నాడవు. ఈపురి రాక్షసేశ్వరుడైన
రావణుని నెఱుంగవా? ఇందేలవచ్చితివి? వచ్చితివనసేల;
చచ్చితివన్ననుసరియే.

ఆంజ॥ నేనొక్కరుడ. ఎవ్వరైననీకేమి? ఈపురి నద్యుతంబగు
ధరణీజాత ఫలంబున్న గ్రహింపవచ్చితి. నీవెవ్వరు? ఇట్లేల
నన్నడ్డగించెదవు? దారివిడుపుము. మొదట నీవ్వేవరోయెఱి
గింపుము.

లంకిణి ఈపట్టణమును విశ్వకర్తనిర్మించెను. దానిరక్షించుటకై
బ్రహ్మనన్ను సృజించెను. నాపేరు లంకిణియందురు. రావణుని
యాజ్ఞనున్నదాన. ఇంక నీవృత్తాంతముఁ దెలుపుము.

కంజ || నేనువానరుఁడ. ఈపురిఫలములు మిక్కిలి మధురములని
విని వాటి నపహరింపవలయునని వచ్చినవాఁడ.

లంకిణి | వచ్చినదోవపట్టుకొని పోయెదవా నేను యమపురిదోవ
కనుపుదునా? బ్రతుకఁదలఁచితేని మారుమాటాడక వెడలి
పోము.

కంజ || నాకార్యము సమకూరిననవిదప నొకనిమిషమైన నుండను.
అంతవఱకు నీవు చచ్చిపుట్టినను పోవను.

లంకిణి | దురాత్మా! ఐనఁజచ్చితివి. (అనుబంధము 12.)

కంజ || రాక్షసీ! స్త్రీవని యుపేక్షించి మాట్లాడినట్లంతయు నీ
గర్వము హెచ్చాయెగా? నీకుబుద్ధిచెప్పిన ఫలములేదు. నీ
దేహమునకు బుద్ధిచెప్పెద. ఇదేచూడుము. (అని ముష్టిఘా
తమున మర్దించును. లంకిణి యరచుచు క్రిందఁబడును.)

లంకిణి అయ్యా! మహాత్మా! నీవెవ్వఁడవో మహనీయుఁడవు.
నేను నీచేజయింపబడితిని. నేను సురాసురులకైన నజ్ఞే
యను. నన్ను సృజించిననాడు బ్రహ్మ “నిన్నొకవానరుఁడు
వ్రేల్చిడిజయించును. అదియే లంకావినాశమునకుఁ బ్రారంభ
మ”ని నుడివెను. నీవు నన్నునిర్జించితివి. ఇంక రావణుడు
సపుత్ర మిత్ర కళత్రముగ నాశనమయ్యెననియే తలంపవలయు
ను. నీవు సులభముగా లంకలోఁ బ్రవేశించి నీమనోరథము
నెఱవేర్చుకొనుము. ఇంక లంక నశించినదియే. అవసానకాల
మున జనించిన మహావ్యాధిని నేవైద్యుండును గుదర్పఁ
జాలడు. పోము. నీకు శుభంబగుఁగాక.

(లంకిణిచచ్చును. కంజనేయుఁడు నిష్క్రమించును.)

(యవనికపడును)

వి భీషణ పట్టాభిషేక నాటకము

ద్వితీయాంకము—ద్వితీయరంగము.

లంకాపట్టణము.

[ప్రవేశము : ఆంజనేయుడు.]

(అనుబంధము 13.)

ఆంజ || ఆహా! ఏమి యీపట్టణమైన భవము. ఎచ్చట తిలకించినను
రమణీయ దేవాలయములు! ఎందు పొడఁగాంచిననుఁ జిత్ర
శాలాపరిశోభిత కూటాగారములు! ఏవైపునవీక్షించినను
రాక్షసపుంగవ వేదపాఠములు! ఇంత దుష్టకర్త నిందనీయు
లగు రాక్షసులపురముపై నాప్రభులక్ష్మీ తల్లికేల యింతటి
కరుణగలిగెనో తెలియదు. అందుకే లోకమున దుష్టసులకు
మహా భాగ్యసంపత్తియు, సజ్జనులకుఁ జిక్కని దారిద్ర్యమును
దైవముకలిగించునట నిజమని యిప్పుడునాకుఁ దెలిసెను.
ఈవీధుల ప్రతిభవనంబునను హోమములేమి; యజ్ఞ యా
గాదిక్రతువులేమి; వేదాధ్యయన ఘోషయేమి. ఇదియంతయుఁ
జూడ నీలంక పుణ్యస్థానములకు రెంటికిని నిలయమని తోచు
చున్నది. నేనీపురమంతయుఁ బూసవెదకినరీతి నన్వేషించితి
నిగాని యొక్కచోటనైనను మాసీతాదేవినిఁ గాంచనైని.
అక్కటా! మా రాముదేవినిఁగాంచి శ్రీరామకార్యము
ఘటించు పరమభాగ్యము నాకుఁగలదో లేదో తెలియదు.

ఉ || కరుణాపూర్ణ విలోకనాంచితమునై, కల్యాణసంధానమై |
వరసాధ్వీ సహజానుభావ వినయప్రఖ్యాత మాధుర్యమై |
తరుణాబ్జాంచితమై మనోదయిత నిధ్యానానుసంధానమై |
యరుదాజానకి దేవిమోముగనఁగానా భాగ్యమెట్లున్నదో ||

అచ్చట నొక భవనము కనుపించుచున్నది. దానివెదకిగాని
యేమాలోచించుటకును వీలులేదు. పోయిచూచెద.

(నిష్క్రమము)

(యవనికయెత్తగా రావణుడు పరుండియుండును)

(ప్రవేశము; ఆంజనేయుడు)

ఆంజ ||

బేరా! ఇతఁడేకాబోలు రావణుడు! అనేకకోటి
సూర్యప్రభాసముదయముబోలె ఈతనిముఖము తేజముచే
మిరిమిట్లుగొలుపుచున్నది. కర్ణాంత విశ్రాంతయులై,
మూసియు సమంచితరాజసంబు తోవజేయు వీని సేత్రము
లీపదునాట్లలోకంబులనేలజాలు. దీప్తియులై, క్రూరభుజంగమ
సమాసంబులగు నీరాక్షసరాజయొక్క యిరువదిబాహువు
లెంతయు శాత్రవభయంకర పరాక్రమలక్ష్మీనిఁ జెప్పక చెప్పు
చున్నవి. ఈ పదిమోముల ఫాలతలములందు నలరారు
భస్మత్రీరేఖ లనవరతశివపూజాభక్తి మహిమంబును నెల్లఁడఁ
జాటుచున్నవి. భళిరే! ఈతనిగాంభీర్యము! అయ్యారే!
ఈవీరునియంగంబులరీతి! ఈరావణుడీ లంకనేల? ముల్లోక
ములనేలజాలు. ఈదానవేశ్వరుని విశాలవృక్షములందు
మున్ను ఐరావతముతోఁ బోరినప్పటిగుర్తు లింకనుఁ గను
పించుచున్నవి. అకటా! ఎంతయుండియు నేమిప్రయో
జనము? వీనిపాపకార్యములవలన వీడులోకకంటకఁడని నిం
దింపవలసియున్నది. వీనిబాహువులయందు విష్ణుచక్రమునుఁ
బరీక్షించిన చిహ్నములు కనుపించుచున్నవి. ఎంతపరా
క్రమవంతుఁడైననీమి? ఎంతవిద్యావంతుఁడైననీమి? ఘోర
నీచ పాపకార్యముఁ జేయువాడు సర్వలోకనిందనీయుఁ
డేకదా? చుట్టునున్న యీతరుణీమణులందఱును దేవ
నుందరులు కాఁబోలు? వీరిలోమాజానకీదేవి యెందున్నదో
చూచెదగాక. (గొంతవడిపరిశీలించి) అయ్యో! నేను నిరం

తర. బ్రహ్మచర్య వ్రతుడనయ్యను పరశ్రీపర్యంకములఁ జూచితినే? కట్టా! పాపినైతిని. పరలోకదూరుడనైతిని. ఏమిచేయుదు? ఈఘోరపాతక పరిహారార్థమై యేమిచేయవలయు? ఎందుపోవలయు? (యోచించి) ఆహా! నాకేల యాలోచన? సాక్షాత్ శ్రీరామకార్యార్థమై యీయంతఃపురముఁ జొచ్చితిఁగాక కామబుద్ధిచేఁ జూచితిని? ఇదియుఁ గాక యిందరు కామినులఁ జూచినప్పటికిని నామానసమేమైనఁ జలించెనా? సర్వపాపములకు మనసేకదా కారణము? కావున పాపభయము నాకేమియులేదు. అయ్యో! ఏది యెట్లున్న నేమి? సకల పతివ్రతావిఖ్యాతయగు మాసీతా మాతలభించినఁగదా నాశ్రమయంతయు సఫలమగును? (కొంచెమునిపుణముగాఁ జూచి) భళిరే! లభించె. శ్రీరాముదేవి లభించె. మాజానకీదేవి లభించె. నేధన్యుడ. నేకృతార్థుడ. నేను వచ్చునప్పుడా రామచంద్రుడేమి గుర్తులఁ జెప్పియుండెనో యవి యీతరుణియందుఁగనుపించుచున్నవి. నాశ్రమయంతయుదీరె. (యోచించి) అకటా! శ్రీరామచంద్రుపట్టపుభార్యయై, సకలలోకములకు మాతయై, పరమ సాధ్వీగుణవిఖ్యాతయై, నేత్రనిమిలనమాత్రమున లోకజాలములసృజించి, త్మణమాత్రమున భస్మముచేయఁజాలు! శాపానుగ్రహసామర్థ్య విరాజితయైయలరారు జానకీమాత, యీ దుర్జాతుని, రావణుని యంతఃపురముఁ జేరునా? కాదు; కాదు. ఈతరుణి మాతల్లికాదు. లోకమున నొకరినిఁబోలినవారు మఱియొకరుండరా? ఈమె సీతకాదనియే నిర్ధరింపవలయు. అంతరావణుడు నిర్బంధించినఁ దనప్రాణములపైన వాయుఁగాక మాదేవియిట్టి సీత, ఘోర, పాతకకృత్యములకుఁ బోల్చుడునా? కల్ల. కల్ల. మఱచితి. కనుబొమలనడుమ పద్మాకారంబగు మచ్చయుండవలయుఁగదా? పరీక్షించెద. (పోయి చూచి) ఇప్పుడుగదా నామదినున్న సందియమంతయుదీరె.

ఈకాంతామణి ఫాలమున నాపుణ్యలక్షణమేలేదు. ఈ లల నామణివేల నుంగరమొక్కటి యున్నది. దానినింతచూచెద (చూచి) ఔరా! ఈయంగుళీయముపై రాక్షసభాష కొన్ని యక్షరములు ముద్రింపబడినవి. (చదివి) ఆహా! ఇప్పుడంతయు విశదమయ్యెను. ఈతలోదరి మండోదరియా? ఈమెయేకదా రావణునిపట్టపుదేవేరి? ఏతాదృశ సౌందర్య సద్గుణ విరాజ మానయగు రామామణిని నిజకాంతగారి బడసియు పరదారగమన పాతకమున నీదుర్మార్గుడేల యొడిగట్టుచున్నాడు? కామబాధితులైన వారికిని, మద్యపానులకును, ద్యూతకారులకును, చోరులకును, రాజులకును లభించినంతయే చాలుననెడి తృప్తి కలుగునే? (కొంచెమురావణుడు కదలును) అదిగో! కదలుచున్నాడు. ఇక యిందుండిన ప్రమాదము. పోయిమాతల్లినివెదకెద.

(నిష్క్రమించుచు)





వి భీ ష ణ ప ట్టా భి షే క నా ట క ము

ద్వితీయాంకము—తృతీయరంగము.

లంకాపట్టణము.

(ప్రవేశము ఆంజనేయుడు. పాడుచు)

(అనుబంధము 14.)

ఆంజ ||

అక్కటకటా! నాకేలయట్టిప్రాప్తి లభించును? పరమ పాతకియగు నాకేల యా త్రిలోకపావనియగు జానకీసందర్శనము లభించును? శ్రీరామునకు సంతనము గలిగించు పుణ్యమెట్లుకలుగును? ఈపురంద్రీమణి రావణునిచే జక్కి, తల్లడిల్లి, భట్లకముచే జక్కిన చిలుక బాలికబోలె యట్టె మృత్యుజెందియుండునా? లేక సముద్రముపై వచ్చినపు డతి వేగమున జారి సముద్రమునబడియుండునా? కాకున్న సీలంకయందు రావణుని భార్యలచే భక్షింపబడియుండునా? కాదేని తనపాతివ్రత్యమును కాపాడుకొనుటకై యాత్మ హింసకై న సమ్మతించి తనప్రాణముల బాసియుండునా? లేకున్న రామవియోగమున దప్పించి తప్పించి, కృశించి దినదిన మింతింతగా దన మనోహరాంగమును గ్రద్దలపాలు జేసియుండునా? అయ్యయో! అంగదాదికపివీరుల కేమని వచి యింతు? “నీతనుజూచితివా; డేమముగానున్నదా” యని శ్రీరాముడు నన్నతిప్రేమచేసడుగ నేనేమని ప్రత్యుత్తరమి త్తును? సుగ్రీవుడు “నాయానతియేమిచేసితివ”ని వచియింపఁ దలవంచి యేమని భాపింతును? కట్టా! ఈవృత్తాంతము

విన్నతక్షణమున మారామచంద్రుడు జీవించునా? పితృ
సమానుండగు సగ్రజుపాటుజూచి లక్ష్మణుడొక్క నిమిష
మైనఁ బ్రాణముల భరించునా? తనప్రాణములఁ గాపాడిన
మిత్రరత్నముల, నారఘకులరత్నములఁ బోవఁగొట్టుకొని
సుగ్రీవుడు తనయంగముల గ్రద్దలపాలు సేయకుండునా?
అతనిపాటుఁ దిలకించి తారారుమాది పతిప్రతలు దేహముల
భరింతురా? ఇంతయుదంతము నాలించి రామునిరాక కెదురు
చూచు భరతుడు మనియుండునా? లేకలేకకలిగిన పుత్రుల
మరణంబుఁ గన్నులారఁగాంచి కౌసల్యా సుమిత్రాది మాత
లట్టై చావక బ్రతికియుందురా? ఇంతప్రశ్నయమునుచూచి
యంగదాది కపులందఱు నొక్కుమ్మడి యగ్నిచొచ్చెదరు
గాక జీవించురే? అయ్యో! నావలనగదా యింతయనర్థము
గలుగును? సేనేలభూమిని జనించితి? మాతల్లిగిరభస్రావమై
యుండిన నింతకష్టముకలుగనేరదుకదా? అక్కటా! ఘోర
పాతకినైతిని. రాఘవకులముపాలిటి మృత్యువునైతిని. కపికుల
మును నేలఁగలిపెడు క్రూరాత్ముడనైతిని. సకలలోకమారణ
క్రూరమృత్యువులారా! నన్నేల చంపరారు? జడప్రాణహరణ
భీకరపరేతనాయకా! నాప్రాణములనేలఁగైకొనవు? ప్రశయ
కాలదహన దావాగ్నులారా! నన్నేల దహింపరు? మహా
దధులారా! ఈచండాలునేల మీరుముంచిచంపరు? ఏమి
చేయుదు? ఎందుపోదు? ఇదియేనిర్ధారణము. ఇందేయగ్నినిఁ
గల్పించుకొని యాయగ్నిజ్వాలలోఁబడి శరీరముఁ బాసెద.
అయ్యో! ఊరక ప్రాణములఁబాసిన సేమిసాధించినట్లగు?
“జీవభద్రాణిపశ్యతి” యని యార్జును వచింతురుగదా?
నేనుజీవించియున్న కొంతకాలమైనను రామలక్ష్మణులొకచే
జీవించియుందురు. నేనెంతదురాత్ముడను? అయ్యో! దురా
త్ముడను సైతము కాకపోయితి నే? దురాత్ముడగువాఁడు
బ్రతికియుండినప్పుడుమాత్రము లోకమును బాధించును.

నేను బ్రతికియుండినను మృతిజేందినను లోకమును బాధించుచున్నాడ. ఆహా! ఇన్ని సంకటములకుమూలమూ పాపి రావణుడుగదా? వానిదశశిరములంద్రుంచి శ్రీరామునకు కానుకగా సమర్పించెద. కాదేని నారావణ రాక్షససహితముగ నీలంకాపురిని బెకలించి సముద్రమునఁ గలిపెద. లేదేని ముల్లోకముల నావాలమునకుఁజుట్టి బాధించెద. అప్పుడైనను సురలందరు మా జానకీదేవిని జూపఁగలరు. అయ్యో! నేనెంతవెకలిన్నైతిని? లోకములబాధించిననేమి ప్రయోజనము? అందెవ్వరో వచ్చుచున్నట్లున్నది.

(ప్రవేశము; ఇరువురు స్త్రీలు పాడుచు)

(అనుబంధము 15.)

1. స్త్రీ అమ్మా! ఎన్నిదినములే మనకీకష్టము?
 2. స్త్రీ ఎన్నిదినములు? చచ్చువఱకునింతయే.
 1. స్త్రీ ఆరావణుడు మృతిజేందిన మనకు సుఖముకలుగదా?
 2. స్త్రీ నీకేమిపిచ్చియే? రావణునిఁ జంపువారెవ్వరు?
 1. స్త్రీ నాకుఁజూడ నిప్పుడు సీతయనెడు యొకమనుష్య స్త్రీని దెచ్చియున్నాడుకదా? ఆమెయే యీలంకపాలిటి మృత్యు దేవతయని తోచుచున్నది.
 2. స్త్రీ నిజము. ఆమె పరమపతివ్రతామణి. పరకాంతల బాధించువాడు కలకాలము మనఁజాలడు.
- ఆంజ అమ్మా! మీరెవ్వరు? ఆసీతాదేవి యెవ్వరు? ఆమె యెందున్నది?
1. స్త్రీ అయ్యో! మాచరిత్రమేల? మేమునిర్భాగ్యులము. రావణుడు మముఁబట్టియుండఁ గలకాలము దుఃఖములకు లోనై యున్నారము. నీవెవ్వరవు? ఇందేల వచ్చితివి? నీకే గ్రహచారము చాలదు?

ఆంజ || మీరేమియు నావిషయమై యాలోచింపకుడు. మీ విషయము సైతము శోకింపకుడు. కొద్దికాలముననే రావణుని సంహరించు మీరుఁడొక్కఁడు రాగలఁడు. మీకు బంధవిమోచనము కలుగును. అది యట్లుండనీ. సీత యెవ్వరో చెప్పకపోతిరే?

2. స్త్రీ || అయ్యో! కపివర్యా! ఆసీతయుమావలెనే యొకనిర్భాగ్యురాలు. ఎవ్వరో రామునిపత్నియట. కొన్ని నెలలక్రిందట రావణుడు కొని తెచ్చియున్నాడు.

ఆంజ || ఆమెనెందుంచియున్నాడు?

స్త్రీ || అల్లదే! అందుకనుపించు యశోక వనముననుంచియున్నాడు. పాపమాతన్నిని విచారించువారేలేరు.

ఆంజ || (స్వగతము) ఆహా! వీరే నాప్రాణమును గాపాడిన పుణ్యాత్ములు (ప్రకాశము) తల్లులారా! మీరికవెడలుడు. నేనాదేవి కొఱకయ్యే వచ్చియున్నాడను. పాండు. నేనుకార్యము సాధించెద.

స్త్రీలు || (నిష్క్రమము)

ఆంజ ఔరా! నాకుదారికలిగెను. ఇదివఱకును నేనాయశోక వనమును మాత్రము వెదకనైతిని. పోయియాదేవిని దర్శించెద. జగద్రక్షకా! శ్రీరామా! నాకార్యముఫలించజేయుము. త్రిలోకజననీ! జానకీదేవీ! నీపుత్రకృతిస్వరూపిణివి. సర్వాంతరములయందు నిలిచి మదీయకార్యమును సఫలముజేయుము.

(నిష్క్రమము)

శ్రీ

విభీషణపట్టాభిషేకనాటకము

తృతీయాంకము—ప్రథమరంగము.

అశోకవనము.

[రాక్షసీగణముతో సీత యుండును.]

(సూక్ష్మయవనిక పడియుండ ప్రవేశము; ఆంజనేయుడు)

(అనుబంధము 16.)

ఆంజ || అదియే యశోకవనము. అక్కడ కనుపించునది యొక
యశోకవృక్షము. దానిక్రింద ననేక రాక్షసీగణములు
కావలియుండ వారిమధ్యమున నొకతరుణిమణి కూర్చుండి
యున్నది. ఆమెయే యుండునా సీతాదేవి?

(17-వ అనుబంధములోని పల్లవి.)

ఆంజ || ఆమె రామనామము నుచ్చరించుచు శోకావేశమున
మునిగియున్నది. ఐనను త్వరపడి యభిప్రాయమివ్వరాదు.
సమీపించిచూచెద.

(నిష్క్రమము.)

(సూక్ష్మయవనిక యెత్తబడును. రాక్షసీగణముతో సీత
కూర్చొనియుండును.) (ప్ర; ఆంజనేయుడు దూరమున)

(అనుబంధము 17.)

సీత || అకటా! నాథా! ఏలయాలింపవు? నన్నేల రక్షింపరావు?
సీవుదయమాలిన నాకింకెవ్వరుదిక్కు? అనాథలను రక్షించు
వాడవు నన్నేలయుపేక్షించితివి? ఒక్కనిమిషమెడబాసిన

నెంతయో సహింపనివాఁడ వింతకాలము నన్ను విడిచి
యుండుట కెట్లోర్చితివి? రామభద్రా! దయాసముద్రుఁ
డవగు నీవిత నిర్దయుడవగుట నాగ్రహచారముకదా?
అకటా! తల్లిదండ్రులఁబాసినను, పురమును, రాజ్యసుఖ
ములను విడనాడినను, నీసన్నిధాన మొక్కటియుండిన నది
యేపదివేలనియు, అదియేపరమపదమనియు నెంచిగదా నీ
వెంటఁ జనుదెంచితి? శ్రీరామా! ఆపాపపుమాయలేడి
నాచెంతకఱుగుదెంచిన నేనేల దానినాశించితి? ఆశించి
నిన్నేలప్రార్థించితి? ప్రార్థించితిఁగాక నీకేలదానివెంటఁ జన
కుండెడుబుద్ధి కలుఁగదయ్యె. కలిగెఁగాక అమృతయో! ఊరక
నిరపరాధియై నా యనుంగుపుత్రసమానుడై, పరమ
సుస్వభావుడైయున్న నామఱుది లక్ష్మణునినేల వచింపరాని
దుర్భాషలనాడితి?

నీ॥ బంగారులేడి నాపర్వశాలకురాగ
యెనలేనియాశ నాకేలకలిగె।
కోరమాకోర్కెల, కోరిదానిఁగొనంగ
విభునిరామునినేల వేడికొంటి।
వేడినంత నెనాదు విభుఁడదికాదన
కేటికిదానిని వెంబడించె।
ఏగుటనేరమా యేటికినాజింక
హా! లక్ష్మణా! యనియరవఁగలిగె।

గీ॥ అరచెఁబో లక్ష్మణునటుఁ బొమ్మంటినేల?
అతఁడువలదన దుర్భాషలాడనేల?
ఇపుడురక్కసుచేజిక్కి యేడ్వనేల?
జగతి దుఃఖపుచావిట్లుచావనేల?

దైవమా! వినాశకాలమున నెట్టివారికెట్టిబుద్ధివైన గలిగింతు
వుకదా? రాఘవరామా! నీకేల యీక్రూరత్వమిపుడుకలిగె?

అయ్యో! నిన్నేలనవలయు. నాపురాకృతకర్తృఫల మిట్లున్నది. నీకునావృత్తాంత మెట్లు తెలియవలయు? తెలిసియుండిన నొక యరక్షణ మూరకుందువా? కట్టా! ఆయాశనాకేల? నా కెవరుదిక్కు? నాకుమరణమే శరణము. హా! రామా!

ఆంజ || ఈసాధ్యమణి దుఃఖముచే నేమేమోమాటలాడుచున్నది. ఆయాసవశమున మాటలు రామిచేతను, స్వరము క్రుంగి యుండుటచేతను నీమె యాలాపములు నాకుఁదెలియ కున్నవి. ఆశ్రీరామమూర్తి వచించిన లక్షణములన్నియు నేర్పరించుట కింతదూరమునుండి సాధ్యముకాకయున్నది. కావున నేనాయశోకవృక్షమునెక్కి యామెలక్షణములను బట్టియు, యామెవాక్యములనుబట్టియు యామెయెవ్వరో నిర్ధరించెదఁగాక.

(అనివృక్షమెక్కును.)

బిడాల || ఏమేసీతా! నీవిందుండి నాల్గుమాసములు కావచ్చెము. చెప్పిచెప్పి మేమువేసరితిమి. ఇంక నైననుమామాటలవిని మా ప్రభువును వరించెదవా లేదా? లేకున్ననిన్ను ఖండింతుము. అందఱు || ఖండింతుము. దండింతుము. సంహరింతుము. చెప్పుము నీ నిర్ధారము.

సీత || ఇదియే నానిర్ధారము. మీరెంతచెప్పినను, మీరెంత బాధించినను, తుదకుచంపినను మీమాటను జరుపను. ఇంక నాతోమాటలాడకుండు. మీయిష్టమువచ్చినట్లు చేయుండు. హా! దైవమా! నాకెట్టిపాటు కలిగించితివి? అత్త మామలనగలించితివి. పురమును బాంధవులను దూరము చేసితివి. అవియన్నియునేమైననుమానెఁగాక నా నాథుని, నా జీవనాథుని నన్నిధిఁబాసి, యీరక్కనుని పాలుచేసితివే. ఇంకనైనను మానవా? ఓరామా! శ్రీరామా జగదభి రామా! రాఘవరామా! అనాథనైనను బోషింపవే. లోకములఁగాపాడునీకు నేనుబారమా?

సీ॥ నన్ను గాంచగరాడె యన్నిలోకమ్ములఁ
 గాంచువాడు తనంతమించువాడు ।
 కని యాత్మఁ దలఁపడే కౌసల్య ముద్దులఁ
 గనెడివాడు జగంబుఁగనెడివాడు ।
 నామొరాలింపడే సౌమిత్రి సేవింపఁ
 జెలఁగువాడు ముదంబుకలుఁగువాడు ।
 తనసతి బ్రోవడే తనుఁజేరువారల
 నేలువాడు ననాథులపాలివాడు ।

గీ॥ కాంతఁగావడె హానులఁగాచువాడు ।
 నెంచువాడు జగంబు సృజించువాడు ।
 కరుణగలవాడు భవిష్యేడు కలిమితేడు ।
 నాదుమన్నీడు రాముండునాకులేడు ॥

(లోపలధ్వని; సకలలోకవిద్రావణా! రావణా! బహువరాక్.)

అజ్ఞా॥ అదిగో! మరల నేల నొఱగెదవు. లెమ్ము చూడుమదే
 మారావణచక్రవర్తి వచ్చుచున్నాడు. అతనివద్ద భయభక్తు
 లతో నడుచుకొమ్ము. చెప్పలేదనెదవు. ఇందుకు తప్పితివా
 నీవుదక్కవునుమా. ఇదిగోమేమందఱము మారాక్షసరాజు
 నెదుర్కొన బోవలయు. ఈవనమువాకిట మంగళసీరాజనము
 లిచ్చి పిలుచుకొనివచ్చుటకై వెళ్ళుచున్నారము. భద్రము.
 (రాక్షసస్త్రీలు నిష్క్రమము.)

సీత॥ అకటా! రావణుడు! రావణుడు! మరల వచ్చెనా?
 హా! జనకా! లక్ష్మణా! రామా!

సీ॥ ఇదిగదావేళ దీనదశావిదుఃఖత
 ప్రవిమలసాధ్వీ సురక్షణమునకు ।
 ఇదిగదాకాలము హీనరాక్షసబృంద
 పరిభూత కామినీపాలనమునకు ।

ఇదిగదానమయము అకనదుష్టయదుష్ట

మారణ లోకోపకారమునకు ।

ఇదిగదాయదను సంస్మృత రావణసురోత్కట

దశకంధర ఖండనమునకు ।

గీ॥ హా! దయాధామ, రామ, లోకాభిరామ ।

అరిబలవిరామ, సూర్యవంశాబ్ధిసోమ ।

శిష్టమునిప్రేమ, మామకచిస్టకామ ।

రఘుకులోద్ధామ మఖిలధామ, రామరామ ॥

ఇక నాజీనితము నిలువదు. ఈజన్మమున నినుజూచు భాగ్యము నాకుగలదో లేదో యెఱుంగజాల. అలకభ్రాజితమై, టిమరేంద్రావనమై, అమితదయారసమైన నీముఖము నొకతూరి నాకు జూపుము. అయ్యో! ఇట్టి నిరాభిగ్ర్యురాలి కట్టిభాగ్యమేలకలుగు?

(అనుబంధము 18.)

(ప్రవేశము ; ఒకరితర్వాతనొకరు రాక్షసభటులు కరదీపికా సహస్రముతో.)

1. భట ॥ శ్రీ కైలాసపర్వత లీలాకందుక బాహువింశతిప్రవీణా! రావణా! బహుపరాక్.
2. భట ॥ ఆఖండల మదఖండన దోర్దండ ప్రతాపసాంద్రా! బహుపరాక్.
3. భట ॥ సస్యసముద్రపరివేష్టిత చతుర్దశభువనవిద్రావణా! రావణా! బహుపరాక్.
4. భట ॥ మూర్తాండమండల ప్రభాభాసమాన జగద్విధాయకా! నిజస్పృష్టకసంచలద్వినాయకా! దానవనాయకా! బహుపరాక్.
5. భట ॥ ఐరావతనిరోధ ఉరోభాగ సంకాశిత నిజలక్షణభాసురా! దానీకృతగీర్వాణ గర్వనిర్వాపణప్రవీణా! రాక్షసేశ్వరా! బహుపరాక్.

G. భట || సరసిజానన పరిభాసుర లంకాశాసనస్ఫూర్తి! బండికృత
 నేవానంద లోకనివర్తి! సర్వవేదాంత సుజ్ఞానవర్తి! ప్రసిద్ధ
 కీర్తి! శ్రీరావణచక్రవర్తి! బహుపరాక్.

(పవేశము : రావణుడు)

రావణ ||

(భటులకు పొమ్మని సైగచేసి)

జానకీ! ఏలనన్నజూచి సిగ్గుపడెదవు? వెలికిచనుడెంచి
 కాంచినవాని ధన్యుడేయదలంచు సీరమణీయాంగకముల
 నేలవస్త్రనిరోధనమున మరుగుపరచెదవు? అవియేమపరాధ
 మొనర్చె? ఇప్పటినుండియే వాటికిసైతము నీయట్టినిష్కరు
 ణయే నేర్పెదవా? సీతా! నినుగాంచినవాడే లోకమున
 గృతార్థుడు. ధన్యుడు. భవదపాంగావలోకన భాగ్యము
 నొందుటకై నేనొక్కడేయేల హరబ్రహ్మాదులు సైతమంత
 యోతపముఁజేయుచుందురు. తిలకించినవాని కద్భుతచంద్ర
 లోకముదమునించు నీ దరహానచంద్రికలనేల నాపై నొల
 యింపవు? రమణీయ కైవల్యదమొక్క ఖణమాత్రమున
 నేలజాలు నీయంగకంబులనేల వృథా కృశింపఁజేసెదవు?
 నీ యభినవ లావణ్యవిరాజిత దివ్యశరీరంబును నేవించుటకై
 యెంతయో వేకరుచున్న పట్టువీతాంబరముల నేల ననాదర
 మొనర్చెదవు? అవియు నేనొర్చిన యపరాధమేమైన నొన
 ర్చెనా? భామరో! అజనము నీదివ్యమగుమూర్తిని
 ధ్యానించుచు సంతోషవారాసి మునిగియున్న నన్నేల
 యరగంటఁ జూచెదవు? ఏదీ ఒక్క మాటైననాడుమా?

(అనుబంధము 19.)

సీత ||

(ఒకతృణము చేతనుంచుకొని) పాపాత్మా! అనాథయువతుల
 నేలభాధించెదవు? ఇంతవఱకునిట్టి కలుషోక్తులాడుచున్న
 నీనాలుకయేల వ్రేలకున్నది? పతివ్రతామణుల భాధించిన
 వారియునురు నీకు తాకకపోదునుమా. ఈజానకి నీచేజిక్కి

నదని యెంచకుము. శరీరముమాత్రము నీనిర్బంధమున నున్నదిగాని నా మానసము నీ నిర్బంధమున కెన్నటికిని చిక్కనేరదు. పొమ్మారక ప్రేలకుము. పరదారలబాధించెడు వారల లక్ష్మీతొలగిపోవుచు. అన్నా! నీకు బుద్ధిచెప్పెదను. చెడకుము. ఊరకపోమ్ము.

రావణ || రాముడు; గీముడు. వాడనఁగ నెంతటివాడు. అడవియందు బిక్కికాయలుతిని మృగముఁబోలెతిరుగాడునొక్క మానవునినా నాయెదుట కొనియాడెదవు? నీబుద్ధి యెంత నుతించిననుతీరదు. తెప్పింతునా ఆరామునినిటకు? పరీక్షించిన నీకే తెలియఁగలదు.

ఆంజ || (స్వగతము) నీవేల పరీక్షింపవలయు? కావలసిన వాలినడుగు పోమ్ము.

సీత || ఛీ! రాక్షసాధమా! నీవు గర్వమున కన్నుమిన్నెఱుంగక ప్రేతదవుగాక వేరుకాదు. ఆ త్రిలోకాభిరామునియెదుట నీవు నిలువనైననిలిచెదవా? నీజ్ఞాతులైన ఖరదూషణాదులు సైతము నీవలెగర్వించియారామభద్రునితోఁబోరి యేమైరో నీకుఁడెలియదా? అంతయేల? నీమామమారీచునిగతియెఱుగుదువుగదా? ఊరకచెడకుము. నన్ను రాముని కర్పింపుము.

రావణ|| కలికీ! ఎందో చేతగానిముదుసలులై, కాటికికాలుసాచి యున్న బడగురక్కనుల చక్కాడినంతనే రాముఁడొక మగధీరుడనుకొంటివా? ఇక మారీచుఁడో మిక్కిలి మాయావియేకాని యన్యముకాదు. మేమందఱము వానిని చేతకానిపందయని యెందోయొకమూల త్రోసియుంటిమి. అట్టిపిచ్చుకపై బ్రహ్మాస్త్రము ప్రయోగించినమాత్రముననే మీరాముఁడొక్కవీరుడట! నీవువానిని నుతించువఱు! ఏదీ! అంతబలశాలియైన దనయాలిని నేకుకొని తెచ్చియున్నను తలపై ముసుగువేసికొని యూరకచచ్చినట్లుపడియున్నాఁడే?

THE L. P. HALL - 143 BELLONORE,
FREE READING ROOM & LECTURE HALL.

కడిదివెళ్ళుకొన్నాడై నీ నట్లుకరుడునా? నీకేలనం దేహము? ఆరాముడు చేవయై సముద్రమునదాగినను, కొండక్రిందదాచుకొన్నను, పందియై భూమిని త్రవ్వినను, మనుష్యుడై, సింగమై యడవిచేరినను, బాపడై బిక్షుమెత్తబోయినను, వానిని విడువను. ఆచింతమానుము. నీనన్నిధాన దివ్యసుఖమిచ్చి కాపాడుము.

ఆంజ || (స్వగతము) కొంచెముతాళుము; నీకాదివ్యసుఖమే కలిగించెదను.

సీత || ఓరీ! ఊరకనోరున్నదని వదరిన ప్రయోజనమేమి?

ఆంజ || (స్వగతము) ఒకటికాదు. పదినోళ్ళు.

సీత || నీవారాముని నన్నిధానమున ననుదెచ్చితివా? అట్లు తెచ్చియుండిన నీపదిశిరంబులు గ్రద్దలపాలుకాకయుండునా? తులువా! నీకొకమాటచెప్పెదను. నీవుకాపు సర్వలోకములునుపైవచ్చినను మారామచంద్రునిచెంత చేరజాలవు. రామునితోద్వేషివై యకాలమరణము దెచ్చుకొనకుము. భీకర హర్యక్షపాలితమగు హరిణామిషము నొక్కశునకము గ్రహించి దక్కగలదే? ఆ ఫాలాక్షునిబారినుండి తప్పించుకొందువుగాక రామునిచేజిక్కి పోవజాలవు. రామునకు నన్నప్పగించి ప్రాణములరక్షించుకొనుము.

సీ|| ప్రళయాగ్నివలెమండు రాముకోపపుద్భవస్థి

నిన్నుజొచ్చి దహించిచనకమునుపె |

పిడుగుజోలిన బాణవెల్లువల్ దరికొని

నినుజించి చెండాడిచనకమునుపె |

ధరణిపై నీతలల్ దొరలాడకాకముల్

చక్కాడితన్నుచు చనకమునుపె |

నీలంక నెల్లెడ నిండిరాక్షసరక్త

శోణప్రవాహముల్ చొరకమునుపె |

గీ॥ బాహువింశతి ధరపై న బడకమునుపె ।
 విధవయిల్లాండ్రోదనల్ వినకమునుపె ।
 పుడమిరాక్షసకులమెల్ల చెడకమునుపె ।
 పోయి రామునిశరణంబుఁ బొందుమసుర ॥

రావణ ॥ అలివేణీ! నీ యింపుసొంపారు నధరంబు కోపంబుచే
 సంచలించు కాంతికిని, నీసంతాపమున నించుకవణకుమించు
 తీవియఁబోలు నీయంగవల్లికిని, యించుక యెట్లుబారి కెందా
 మరలగేను నీనేత్రరాజీవములకును నామానసము నీవశమైనం
 దున సంతసించెదగాక కోపగింపను. చంచరీకేతుణా! నీకెం
 తపిచ్చితనము? మందారాది కల్పవృక్షములయందును,
 సముద్రసమీపోద్భావములయందును, నిరంతరక్షేడల నను
 భవింపుము. నీకు బృందారక సుందరీమణులు చరణ సేవకు
 లైయుందురు. ఈ లంకారాజ్యముసంతయు నీస్వాధీనమొ
 నరెచ్చెద. నన్నుమాత్రము కరుణింపుమా.

(అనుబంధము 20)

సీత ॥ ఛీ! దురాత్మా! వాగకుము. నీకు మరణకాలమాసన్న
 మైనది. వినాశకాలమున నీకీ విపరీతబుద్ధిపుట్టినది. మరల
 చెప్పెదను. నేడో రేపో రామబాణములు నీప్రాణముల
 గ్రోలఁ జనుదెంచుచున్నవి. వానికి నీజీవిత మప్పగింపకుము.
 నీవు చెడునడకలక లంకారాజ్యమును చెరపకుము. రామ
 చంద్రుని శరణొందుము.

రావణ ॥ (కోపముతో) ఏమోయని పోవనిచ్చినట్లంతయు మీరి
 మీరివలుకుచువచ్చెదవా? ఎవ్వఁడారాముఁడు? రాముఁ
 డెటు! నన్నెటు! చంపునెటు! ఎందో మాకబంధునిచేతనో
 విరాధునిచేతనో చచ్చి నిర్నాముఁడైనవాఁ డెందుండిరా
 గలఁడు? నీకేలభ్రాంతి? నీకుగడవిచ్చి నాలుగుమాసములు
 కావచ్చెను. మెత్తవడకున్నావు. ఈరావణచక్రవర్తి కరుణా
 పలోక మొందుటకై యా దేవవలంతిచేడియలెంతయో

తపంబొసర్చి వేకరుచుందురు. అట్టివాఁడు తనంతనే నీయ పొంగవీక్షణములకై ప్రార్థించినను సమృద్ధింపకున్నదానవు. అయ్యో! నీతా! నీపిచ్చి కేమనవలయు? సిరి తనంతలు తానే యింటికిరా వలదని మోకాలోడ్డుచున్నావే? నిన్నే మనువాఁడ? అరచేతివై కుంతపదవిని విసరి పారవైచెదవే? నాయంతటివానిని ప్రేమపుచ్చుటముగాఁ జూడసిన నీతండ్రి పురందరాదులకైన మాననీయుఁడుకాఁడా? నీబంధవులం దటు కృతార్థులుకారా? నీవేయాలోచింపుము.

నీత ||

రాక్షసాధమా! నీకు మంచిమాటపనికివచ్చునే? ఆ సర్వలోకశరణ్యుని శరణంబునొందుటతప్ప నీకు వేరుదిక్కు కలదే? అతఁడు దయాళువు. “నేనపరాధి; నన్నతఁడు క్షమించునా” యని యోచింపకుము. శరణొందినవారి నతఁడు కన్నపుత్రులకంటె నెక్కువగాఁ జూచువాఁడు.

ఓరీ! నీవొకపీరుఁడవని మాటలాడెదవా? రాముఁడు లేనియెడ నన్నపహరించిన దొంగవు. పతివ్రతల బాధించెడి పందవు. ఇతరులవంచించెడి మోసగాఁడవు. ఛీ! నీజన్మమేల? నీనాలుకయేల పుచ్చిపోవదు. నీవు బ్రహ్మవంశమునజనించిన బ్రాహ్మణుఁడవా; క్రూరహింసాకార్యములఁ జేయుచుండు లుఁడవగుదువుగాక? ద్రోహీ! నీవెక్కడ? రాముఁడెక్కడ? దీనరక్షకుఁడా రామచంద్రుఁడు. దీనభక్షకుఁడవీవు. గోబ్రాహ్మణపాలకుఁడా రాముఁడు. గోబ్రాహ్మణ బాధకుఁడవీవు. జగత్పాలకుఁడా రాముఁడు. జగద్బాధకుఁడవీవు. ఓరీ! మీ రిమిడిపలికెదవా? నీయాండ్రువిధవలగువఱకు నామానస మునకూరటకలుగదు సుమా! నీవెన్నఁడోచచ్చిన కలుషుఁ డవుకావున నిన్నేల నాశాపానలమున జంపవలయునని యూరకుంటిని. లేకున్ననిన్నరనిమిషమున కాల్చి, నీమాంస మును కాకములకువేయఁజాలనా? ఛీ! సిగ్గులేక మోమేల చూపెదవు? పాపాత్మా! తొలఁగు మిక్కడనుండీ.

(అనుబంధము 21).

రావణ || ఓసీ! కలుషాత్మకాలా! మూయుమునీనోరు. నిన్నిప్పుడే,
కరవాలమున ఖండించినను పాపముకలుగదు.

(అనుబంధము 22).

చం || పటుతరదేవదైత్య పరిపంధినినై పరలోకనేతనై |
చటులపరాక్రమాంచిత విచారుడనౌ ననురావణేశ్వరున్ |
కుటిలతనింతయైన సరకుంగొనవేటికి నీచపాపిని |
యిటు నినుఖండఖండలుగనేచెద నొంచెదచించిచెండెదన్ ||

ఆంజ || (స్వగతము) ఆహా! దురాత్మా! నిన్నిప్పుడే యాపుమాపెద.
ఇంక సహింపజాల. అయ్యో! శ్రీరామచంద్రునానతి
లేనిది యేమియుచేయజూనుగదా? కానిమ్ము.

రావణ || రాక్షసీ గణములారా.

[ప్రవేశము ; రాక్షసస్త్రీలు]

ఇదేనాయాజ్ఞ. ఇక రెండుమాసములవఱకు దీనికి చాలి
సంత బోధింపుడు. అప్పటికిని యీసీచాత్మకాలిమానసము
మెత్తవడకుండేనా నాయానతిలేకయే దీనినిజంపి దీనిమాంస
మును యధేచ్ఛముగ భుజించి, భూమిపై నృత్యమాడుడు.
హెచ్చరిక.

(నిష్క్రమము)

ఆజా || సీతా! వింటివికదా రావణచక్రవర్తిమాటలు? ఇంకనైనను
పొగరుమాని మారావణేశ్వరుని పతిగాఁ గోరుము. కాల
ము త్వరలోవచ్చును. రెండునెలలు నీకుగడవు.

వక్ర || ఇక నీమాటలు సాగిరావు. నిన్నుహింసించిన మా
రాజేమనునోయనియూరకుంటిమి. మామాటవింటివా సరి.
లేకున్న నీమాంసమునుకోసి, మగ్ధమునందద్దకొని మేమం
దఱము కడుపార భుజించెదము.

సీత ||

అకటా! కావలసిన యిడు మృత్యువు సైతము రాదు గదా? ఒక త్రాడైనను నాకుదొరకదే? విషమిచ్చు పుణ్యాత్ములెవ్వరును లేరైతే? కై కేయిదేవీ! ఇప్పటికైన నీమానసము చల్లనాయెనా? లక్ష్మణా! నీమనశ్శుద్ధి సరయక నిన్నాడిన దుర్భాషలకై ఫలము ననుభవించుచున్నాను. శ్రీరామా! నిన్నుస్వప్నమందైననుగాంచెదనన్న స్వప్నము సైతమునాకుశత్రువయ్యెనే? ఓ రాఘవరామా! అపర్వశాలయందునిన్ను గాంచినదే కడచూపాయెగా? కానల్యాదేవీ! ఇంక నీకోడలిని, జానకినిమఱచిపోమ్ము. దశరథునికోడలనై, శ్రీరాముని భార్యనైన నాకింతటిదుఃఖము రాజెల్లునే? నేనింకేల మనియుండవలయు? రామచంద్రా! నిన్నే ధ్యానించుచు, నీసీత మరణమునొందు కాలమువచ్చినది. మరణకాలమునందైనను నిన్నుఁజూచుభాగ్యము లేదయ్యెగా? జన్మజన్మాంతరమందును నీవే పతిగానుండునట్లుచేయుము. హా! రామా! శ్రీరామా! పట్టాభిరామా! రమ్మ. రమ్మ. (మూర్ఛపోవును).

ప్రిజట ||

రాక్షసులారా! ఈదేవిని బాధింపకుండు. బహుకాలము నుండి నిరశనవ్రతముతో తనవతినే ధ్యానించుచున్నందునను, అతిశయ దుఃఖవేషమువలనను, ఈ సాధ్వి కడు సొమ్మసిల్లి మూర్ఛిల్లియున్నది. కొంచెమవకాశ మిచ్చిన మేల్కొనగలను. మనకును రాత్రి చాలగతించెను. అల్లదే శుక్రోదయమగుచున్నది. పోయి నిద్రింతమురండు.

(అందఱును నిద్రింతురు).

అంజ ||

(చెట్టుపై నుండిదుమికి).

మ|| భళిరే! కంటినికంటి సర్వభువనవ్యాకల్ప సందక్షణ!

ప్రళయాంచ న్నయనాంబుజాత సుగుణప్రఖ్యాత శ్రీరామపా!

ద లతాంతానయనేవపూత విలసత్సంజాత సాధ్వీజనా!

కలితోత్తంసిత సీతమాతను లసత్కంఠౌపరిదోతనే ||

భళిరే. కంటిని కంటిని. మా జానకీదేవిని గంటిని. నేను పడినశ్రమలకంతటికిని ఫలముగంటిని. మా రామప్రాణ ధనము కంటిని. నా తపఃఫలరాశిని గంటిని. బౌరా! ఈజానకి యెట్లురాజ్యముచున్నది? ఈ రేడులోకముల కటాక్షమాత్రమున నేలజాలు నీపతివ్రతాతిలకము, అనవరత రామ ధ్యానమున కృశించియు, తనస్వభావతేజమున నెంతయు నొప్పుక నొప్పి యున్నది. సుందరీమణులు సేవింప, హంస తూలికా తల్పంబులవెలరారు నీలోకమాత యిచ్చుడీ ధూళీ ధూసరమగు కటిక తానేల పరుండియున్నదికదా? రాజ్య సింహాసనమున శ్వేతఛత్రములనీడ విలసిల్లు నీలోకజనని యిచ్చుడీ యశోకవృక్షములనీడ వసింపవలసెగా?

సీ॥ శ్వేతఛత్రమునీడ విలసిల్లునీదేవి
చెట్టునీడను తాను చేరెనేడు।
సిరిరాజ్యపట్టాభిషిక్తయా నీతల్లి
అశ్రుజలాసిక్త యయ్యెనేడు।
దాసీజనులుకొల్వ తనరారునీమాత
రక్కసుగొలువంగ జిక్కెనేడు।
కనుసన్నలోకముల్ కాపాడునీసాధ్వీ
ఒక్కరావణనాజ్ఞ నొప్పెనేడు।

గీ॥ అకట లోకైకమాతయై యలరుజనని।
చెనటి యిడుమలనొందంగ జేసెనన్న।
చేరి విధిబల మెంతటివారినినె
నవనిభాధించునను టొక్కయబ్బురంబె॥

ఆహా! సర్వలోక ప్రభుడగు శ్రీరామునంతటిపతి తనకు గలిగియుండియు, నీసాధ్వీమణి, దివాంధకామినుల నడుమ చిక్కిన చిలుకము కైదువబోలె, శార్దూలకామినుల నడుమ చిక్కి దిక్కులేక దిక్కులుచూచు హరిణకుటుంబినిబోలె,

కిరాతకమధ్యమునఁ జిక్కిన బాల మయూరబాలికఁబోలె,
దివ్య దావాగ్నిమధ్యమునఁజిక్కి వేలారు హంసయిల్లాలుఁ
బోలె నున్నదికదా?

ఓ త్రిలోకమాతా! వేదాంతపరిపూతా! సకలసద్గుణ
సంఘాతా! సీతా! ఈరాక్షసీగణములే నీకూర్చిచెలికత్తెలా?
ఈవృక్షచ్ఛాయయే నీవునివసించు బంగరుమేడయా? ఈ
రక్కసుల పెడబాబ్బలే వీణాగానమా?

సీ॥ కనినయంతనె భీతికలిగించు రక్కసుల్
నీకూర్చినఖులె యోలోకజనని ।
దాయ శోకమునించు నీయశోకమునీడ
ఘనరాజసౌధమే జనకపుత్రి ।
శ్రవణకర్కశములీ రాక్షసగర్జనల్
వీణానినాదమే వీరపత్ని ।
తలపంగరాని యీ గొలుగుతానేల నీ
పరహంసపాన్పెయో పరమసాధ్వీ ।

గీ॥ అకట దైవంబునేమందునమ్మ నేడు ।
మహితగుణజాత లోకైకమాతశీత ।
సతతపరిపూత వేదాంతసౌధవ్రాత ।
కలుషసంపాత విఖ్యాత సీతమాత ॥

అకటా! పగటివేళనుండెడి చంద్రరేఖఁబోలె, పంక
మందు తనకాంతివీడిన కమలతీవియఁబోలె, పాడ్యమియందు
పఠించినవాని విద్యఁబోలె, మహాలోభిచెంతనుండెడి భాగ్య
సంపదఁబోలె, చంద్రవిహీనమైన రాత్రిఁబోలె నీపురంద్రీమ
ణినిబాసి రాముఁడెంతయో సరితపించుచుండుట యెంత
యుఁ దగియున్నది. ఆరామభద్రునకీ సతీతిలకమే తగును.
ఈసతీతిలకమున కారామచంద్రుఁడే తగును. దమయంతీ
నైషధులఁబోలె, రోహిణీచంద్రులఁబోలె నీదంపతులొక

చోటనుండగఁజూచి సుగ్రీవుడును, సకలకపులును నెన్నడు
కృతార్థులయ్యెదరో తెలియదు. ఆహా ! ఈదేవినందర్పనము
నాకుఁగలిగినందుకు పూర్వజన్మమున నెంతతపముఁజేసితిను? ¹
అదియుండని. నేనిప్పుడే పోయి యీమెతో నేను
శ్రీరాము దూతనని చెప్పుదునా? లేకున్న నీజననినే
రామునియొద్దకుఁ గొనిపోవుదునా?

సీ॥ చెప్పుదునా నేను శ్రీరామబంటంచు
నన్నెట్లు నీదేవి నమ్మఁగలదొ ।

కొనిపోదునా జానకిని రాముచెంతకు
నీదేవి యేమనీ యెంచఁగలదొ ।

రావణుఁగొనిపోయి రామునకిత్తునా
సాహసమేరీతి చనఁగఁగలదొ ।

ఇందుతోడైత్తునా యినకులేశునినిష్ఠ
యేయనర్థంబులు నెనగఁగలదొ ।

గీ॥ ఏమిచేయుదుమన్నను యెఱుకపడదు
వేగరించిన కార్యంబు విఫలమగునొ ।

యిక నిదానింప కార్యంబు వికటమౌనొ ।
తెలియఁజేయవె శ్రీరామ దివ్యధామ

ఈజాన కడుసామ్యసిలి మూర్ఖిల్లియున్నది. నేనుపోయి
శ్రీరామకథామృతమీమెకు నుద్బోధించెద.

(సీతాదేవి యొద్దకుఁబోయి)

శ్లో॥ శ్రీ సూర్యాస్వయ దివ్యకౌస్తుభమణిః భక్తాఘచింతామణిః ।
కౌసల్యావరగర్భ మాక్షికమణిః సాకేతభూషామణిః ।
శ్రీ సీతాహృదయాబ్జ భాస్కరమణిః సుగ్రీవలీలామణిః ।
పాయాత్కౌశికయాగరక్షణమణిః శ్రీరామచూడామణిః ॥

సీత ।

(దిగ్గునలేచి) అయ్యో! విన్న దిమఱియువినవలయు. ఇన్ని
దినములకు నావీసులకువిందుగ శ్రీరామనామామృతమును
వినఁగల్గితిగా? ఎవ్వరుందురు? (నలుదిక్కులఁజూచి యాంజ

నేయునిజూచి) అకటా ! నవ్వుమందు కోతిని జూచితినే ? ఏమియశుభమురానున్నదోకదా ? అయ్యయో ! లోకమున లేనియశుభములమునిగియున్న నాకింకేమియశుభము రాగలదు ? జగద్రక్షకా ! పరమాత్మా ! మాశ్రీరామలక్ష్మణులకును, భరతశత్రుఘ్నులకును సర్వశుభంబులనొసఁగి పాలింపుమా. ఆహా ! ఏమి నావామనేత్ర మదరుచున్నది ? శుభము వేళగదా యెడమకన్నదురునందురు ? అయ్యో ! నాకెక్కడి శుభము ?

(నమస్కరించి) అమ్మా ! రామలక్ష్మణులు సుఖముగా నున్నారు. నీనాథుడగు రామచంద్రునిబంటును నేను. ఆంజనేయుడను వాడను. దేవీ ! నీకై యారామభద్రుఁడు సుగ్రీవుడను వాసరరాజుతో చెలిమివాటించి ; నీక్షేమ వార్తఁదెలిసిరవ్వుని నన్ను బంపియున్నాఁడు. నీవాజనకపుత్రి సీతాదేవియే యగుదువు. నిన్నుఁగాంచుటచే నాశ్రమయంతయుఁదీరె.

అయ్యో ! నీవెవ్వరో తెలియదు ; కాని నీమాటలు మాత్రము నాకమృతధారలై యానందమునిచ్చుచున్నవి. అయినను నిన్నునిక్కముగా వాసరుడని నమ్మజాలను.

అకటా ! నన్ను జననస్థానమునుండి బలవంతముగాఁ గొని తెచ్చిన యారావణుఁడే నీవై యుండువు. అన్నా ! విధవిధముల నిన్ను వేడికొందును. నోరెఱుంగని యనాథయగు నన్ను బాధింపకుము. దానివలన నీకేమి పురుషార్థము లభించును ?

వేఁడెదనన్ననిన్ను వెతఁబెట్టకుమన్నయాత్మలో ! చూడ పతివ్రతామణుల స్రుక్కఁగఁజేయుట పాపమన్నమా ! వాడెవో రావణుండెవో విభావనసేయఁగఁ జాలనన్న నీ ! కీడగువేసముల్ వడిధరింపకుమన్న రావణా ||

చోటనుండఁగఁజూచి సుగ్రీవుడును, సకలకపులును నెన్నఁడు
కృతార్థులయ్యెదరో తెలియదు. ఆహా ! ఈదేవిసందర్శనము
నాకుఁగలిగినందుకు పూర్వజన్మమున నెంతతపముఁజేసితి నో ?
అదియుండని. నేనిప్పుడే పోయి యీమెతో నేను
శ్రీరాము దూతనని చెప్పుదునా ? లేకున్న నీజననినే
రామునియొద్దకుఁ గొనిపోవుదునా ?

సీ॥ చెప్పుదునా నేను శ్రీరామబంటంచు

నన్నెట్లు నీదేవి నమ్మఁగలదొ ।

గొనిపోదునా జానకిని రాముచెంతకు

నీదేవి యేమని యెంచఁగలదొ ।

రావణుఁగొనిపోయి రామునకిత్తునా

సాహసమేరీతి చనఁగఁగలదొ ।

ఇందుతోఁ డైత్తునా యినకులేశునినిష్ఠై

యేయనర్థంబులు నెనఁగఁగలవొ ।

గీ॥ ఏమిచేయుదుమన్నను యెఱుకపడదు ।

వేగరించిన కార్యంబు విఫలమగునొ ।

యిక నిదానింప కార్యంబు వికటమకానొ ।

తెలియఁజేయవె శ్రీరామ దివ్యధామ ॥

ఈజానకి కడుసామ్యసిలి మూర్ఖిల్లియున్నది. నేనుపోయి
శ్రీరామకథామృతమీమెకు నుద్బోధించెద.

యొద్దకుఁబోయి)

శ్లో॥ శ్రీ సూర్యావ్యయ దివ్యకౌస్తుభమణిః భక్తాఘుచింతామణిః ।

కౌసల్యావరగర్భ మాక్షికమణిః సాకేతభూషామణిః ।

శ్రీ సీతాహృదయాబ్జ భాస్కరమణిః సుగ్రీవలీలామణిః ।

పాయాత్కృశికయాగరక్షణమణిః శ్రీరామచూడామణిః ॥

సీత ॥

(ద్విగునలేచి) అయ్యో! విన్నదిమఱియువినవలయు. ఇన్ని
దినములకు నావీనులకువిందుగ శ్రీరామనామామృతమును
వినఁగల్గితిఁగా ? ఎవ్వరుందురు ? (నలుదిక్కులఁజూచి యాంజ

నేయనిజూచి) అకటా! నవ్వుమందు కోతిని జూచితినే? ఏమియశుభమురానున్నదోకదా? అయ్యయో! లోకమున లేనియశుభములమునిగియున్న నాకింకేమియశుభము రాగలదు? జగద్రక్షకా! పరమాత్మా! మాశ్రీరామలక్ష్మణులకును, భరతశత్రుఘ్నులకును సర్వశుభంబులనొసంగి పాలింపుమా. ఆహా! ఏమి నావామనేత్ర మదరుచున్నది? శుభము వేళగదా యెడమకన్నదురునందురు? అయ్యో! నాకెక్కడి శుభము?

ఆంజ || (నమస్కరించి) అమ్మా! రామలక్ష్మణులు సుఖముగా నున్నారు. సీనాభుండగు రామచంద్రునిబంటును నేను. ఆంజనేయుడను వాడను. దేవీ! నీకై యారామభద్రుడు సుగ్రీవుడను వానరాజుతో చెలిమివాటించి; నీక్షేమ వార్తఁబెలిసిరమ్మని నన్ను బంపియున్నాడు. సీవాజనకపుత్రి సీతాదేవియే యగుదువు. నిన్నుఁగాంచుటచే నాశ్రమయంతయుఁదీరె.

సీత || అయ్యో! నీవెవ్వరో తెలియదు; కాని సీమాటలు మాత్రము నాకమృతధారిలై యానందమునిచ్చుచున్నవి. అయినను నిన్నునిక్కముగా వానరుడని నవ్వజాలను.

అకటా! నన్ను జననస్థానమునుండి బలవంతముగాఁ గొని తెచ్చిన యారావణుఁడే నీవైయుందువు. అన్నా! విధవిధముల నిన్ను వేడికొందురు. నోరెఱుంగని యనాథయగు నన్ను బాధింపకుము. దానివలన నీకేమి పురుషార్థము లభించును?

ఉ || వేఁడెదనన్ననిన్ను వెతఁబెట్టకుమన్నయాత్మలో! చూడ పతివ్రతామణుల స్రుక్కఁగఁజేయుట పాపమన్నమా! వాడెవో రావణుండెవో విభావనసేయఁగఁ జాలనన్న నీ! కీడగువేసముల్ వడిధరింపకుమన్నరావణా ||

సముద్రములయందు ముంచినవాడు. తల్లిరో! ఇంక
నీశోకమును మానుము. ఇంతకును ననునన్నవైతివేని,
ఇదే రామముద్రాంగుళీయము. కొనుము. అప్పుడైనను
నన్నునన్దుగలవు.

(అనుబంధము 23) (ఉంగరమిచ్చును).

సీత

భళిరే నాభాగ్యము. ఈయంగరమును దర్శించుటచే
నాశ్రీరాముని దర్శించినంతటి సౌఖ్యములభించె. పరమ
భక్త గ్రేసరులశిరంబుపై, వేదాంతకామినీ కబరీభరంబుపై,
శరణాగతజన భుజభరంబుపై, భాగవరాము కోదండముపై,
శ్రీదశరథరాజేంద్రుని పాదారవిందములపై, ఖరదూషణాది
రాక్షస ప్రాణానిలముపై, పట్టాభిషిక్తసుగ్రీవ కిరీటరాజంబుపై
వెలరారు నీనవరత్నాంచిత కమనీయము, శరణాగత
రక్షక రమణీయము, ఈయంగుళీయము నాకింతకాలము
నకులభించెగా? ఓయంగుళీయమా! నీ నిరుపమాన
ప్రకాశమున స్లెరవెలిగింపుదానవయ్య నామానసమునింత
వఱకు నేలవెలిగింపవైతివి? నీనన్నిధానమున చిక్కుచీకటుల
పారదోలుదాన విప్పుడేల నాశోకాంధకారమును మాన్ప
వైతివి? ఆ తెలిసె. శ్రీరామునికరమున నుండుదానవుగాన
నతనికిగల నిద్దయాబుద్ధినే నీవును నేర్చుకొంటివికాబోలు?
నమ్మినభక్తులకు కన్నకష్టములిడు నారామచంద్రునకు నీవైన
బోధింపకపోయితివా? ఉంగరమా! నీరంగారుమహిమచే
నాభరతుని యంతరంగము నుప్పొంగజేయలేదా? నీనువ్వు
భావముచే నగస్త్యాదిపరమముసింద్రుల మానసమును రం
జింపజేయలేదా? నన్నేల యింతకాలముపేక్షించితివి?
ఓముద్దుటుంగరమా! రామునివ్రేలినుండిబాసి యొక్కక్షణ
మైనగాలేదే? ఇంతచలించుచున్నదానవే? నీనింతకాలము
రామవియోగమునెట్లుతాళియుంటిన్? నీవేయూహింపుము.

ఇశ్వరై ననన్ను ప్రకాశింపజేయుము. నీనిర్మలభావమును నా
కిమ్ము. నీరామునియొద్ద నన్నుజేర్పుము.

(కన్నులకొత్తుకొని)

సీ॥ శరణుజొచ్చినవారి శిరముపైవెలుగొంది
వారలచింతల బాపలేదె ।

రాజ్యంబుగొన రాముప్రాద్ధించు భరతుని
భుజముపై వెలయుచు బోవలేదె ।

ప్రణయకోపమువేళ రామువ్రేలినిఁగూడి
యింపార నను నూరడింపలేదె ।

అనిసేయుధనువుపైయలరారి శత్రుల
కెలిమి వీరస్వర్గమియ్యలేదె ।

గీ॥ ఇప్పుడు నామీదకోపమా కృపనుమాన ।

ఘన సువర్ణఁడవయ్యును కఠినుఁడైతి ।

సతతరంగంబ, సాధితసంగరంబ ।

ఉరుతరాంగంబ నాముద్దుటంగరంబ॥

(అంజనేయునితో) తనయా! రాముఁడు తేమముగనున్నాఁ
డా? లక్ష్మణుఁడు నన్నెప్పుడైన స్మరించునా? అయోధ్యాపురి
నుండి వృత్తాంతమేమైనఁ దెలియుచున్నదా? భరతుఁడు నా
యుదంతము నాకర్ణించి యుద్ధమునకై తన యత్తోహిణీసైన్య
మునంపఁదలచియున్నాఁడా? మాయత్తగారగు కౌసల్యా
సుమిత్రాదిదేవులకుఁ గుశలమా? అన్నరో! ఇంతకాలము
నకు రామునకు నేను జ్ఞప్తికి వచ్చితివా? ఇంతవఱకు
నన్ను పేక్షింప నేనేమితప్పుచేసితిని?

శా॥ అన్నామారుతి! రామచంద్రుఁడు దయాహాసుండు నేమంబుతో ।
నున్నాఁడా? సుఖయశాచులక్ష్మణుఁడు నిత్యోత్సాహియై యన్నతో ।
నున్నాఁడా? కుశలంబున భరతుఁడందున్నాఁడె మోదంబుతో ।
అన్నా! నేమపువార్తఁదెల్పి మదిలో నామోదముఁ గూర్పవే॥

అన్నా ! నీయుపకారభరమును జన్మజన్మాంతరమందైనఁ దీర్చగలనా ? నీ పరిశుద్ధమానసమెఱుంగక నిన్నునందే హించినందునకై నన్నుమన్నింపుము.

అంజ

మాతా ! అందఱును ఊమముగానున్నారు. తల్లిరో ! నీవయోధ్యపురి బాసినదాదిగా నెన్ని కష్టములఁబడితివి ? రావణుడు నిన్నుఁగొనితెచ్చిన తఱువాత వృత్తాంతమేమి చెలెను ?

నీ వడినయోధ్యపురంబు విడచినదాదిగా

కనరానికడగండ్ల గంటివమ్మ ।

రఘురాము దేవివై రక్కసుచేఁజిక్కి

యువిడ ! యెంతటికష్టమొందితమ్మ

జనయిత్రమీతండ్రి జనకుఁడీవార్తల

నాలించి యింకెట్లు తాళునమ్మ ।

అమ్మరో ! శ్రీరాము నభిరాముఁబాసి నీ

యరుదుఃఖమన నెట్టులుంటివమ్మ ।

గీ॥ ఇంతి ! సాగరమెట్లు తరించితమ్మ ।

దనుజకాంఠం గనియెట్లుతాళితమ్మ ।

తల్లి ! నీదగుచరితంబు దాచకమ్మ ।

యెల్లసృష్టంబువదియించి యేలుమమ్మ ।

జననిరో ! ఆరామలక్ష్మణులనవరతము నిన్నే ధ్యానించు చున్నవారు. అమ్మరో ! వారు నిన్ను పేక్షించినవారుకారు. నీవుండు నిక్కువము తెలియనందున వీరశిఖామణులయ్యు చేయనదిలేక యూరకున్నారు. ఇప్పుడు నీసేమవార్త తెలియుననెడియాశచే నారాకృతై యెదురుఁ జూచుచుందురు. ఇంక రామలక్ష్మణులను పావనవైశ్వానరులకీలంక యాహుతి కాగలదు. నేను పోయిచెప్పిన యుత్తరక్షణముననే వానర సైన్యముతో రామ లక్ష్మణ సుగ్రీవులను సింహకిశోరత్రయ మీ రాక్షససమూహముపైఁబడి, చక్కాడి, లోకమునంత

యు నిష్క్రమముగాఁ జేతురు. ఈలంక రక్షధారతోనిండి సముద్రమునగలిసెడి వేళయందైనను నీవు నమ్ముదువట లెమ్ము. జననీ! స్వల్పకాలములోనే యీ రాక్షసప్రీతిల యాక్రందనము వినఁగలవు. వేయేల? అఖిలమాతవగు నీసంకల్పమునకు వేరుకాఁగలదే? రావణుడిప్పుడు నీ యెదుటనాడినమాటలకు నేనే వానిని రూపుమాపుచుంటిని గాని రామాజ్ఞలేనికతమున నూరకుంటిని.

సీత ||

అంజనాతనయా! నీయంతటి మహోదారుఁడు పుత్రుఁ డుగానుండ నాకేమికోఱత? నేను రావణుచేజక్కి కిష్కింధ సమీపముననుండు ఋష్యమూకముమీదఁబోవుచు కొన్ని భూషణముల మూటఁగట్టి క్రిందసంచరించుచున్న కపులవద్ద నైచితి. ఈలంకచేరిన రెండుమాసములనుండి యాయరణ్య రోదనములకు లోనైతి. ఇక నాదుఃఖమున కంత్యముకాఁ గలదని తలఁచెద. నీవీ యపారమగు సముద్రమును దాటి తివి. లంకిణి మదమణచితివి. ఈమహాకార్య మితరులకు సాధ్యమగునే? నీయట్టివారు రామునకు బాసటగానుండ రావణుఁడుచచ్చుననియే తలఁచెద. అయిన నింకెంత కాలమో యాయరణ్యరోదనమని యోచించెద.

అంజ ||

దేవీ! అంతయేల యోచించెదవు? అధిరోహింపుము నాభుజములపై; కన్నుమూసి తెరచునంతలో నిన్ను రామ సన్నిధానమునకుఁ జేర్చెద. నాయంతటి పుత్రుఁడునీకుండ సామాన్యకామినిబోలె యోచింపఁబోలునే? పిదప మేమం దఱమువచ్చి యీరావణుని, రాక్షసులను నేలపాలుచేసి, యీలంకను సముద్రమునఁ గలిపెదము.

సీత ||

అంజనాకుమారా! అందునకే నీకపిత్వము తెలియ వచ్చుచున్నది. అన్నా! యిదిలగ్గుకాదు. నీవు నన్నుఁ గొనిపోవువేళ నీయల్పశరీరమునుండి వాయువేగమున క్రిందఁ

బడినను పడవచ్చుగదా? ఇదియుఁగాక రాక్షసులు నిన్నుజూచిరా తప్పక నిన్నడ్డగించి యని సేయుదురు. అప్పుడు కార్యమంతయు విఫలమగునుగదా?

ఆంజ ||

తల్లిరో! నీకుమారుని సామర్థ్యము నీవరయలేకపోతివి గదా? ఈరాక్షసులొక్కరే? లోకములన్నియు పై నెత్తి వచ్చినను శ్రీరాముననుగ్రహము మొక్కటి యుండిన, నే నొకలెక్కఁగాఁ గొందునే? నన్ను సామాన్యకపినిగా నెంచ కుము. ఇదిగో నాస్వరూపము. తిలకింపుము. (అని రామ ధ్యానముఁజేయుచు విశ్వరూపమును జూపును).

సీత ||

చాలింపుము చాలింపుము కుమారా నీరూపమును, నీపరాక్రమమును, నీయమోఘబలశక్తియు, నీరూపమును జూచితిని.

(అనగానే యాంజనేయుఁ డెప్పటిరూపమును గైకొనును)

అన్నా! నీవుసాటిలేని పరాక్రమవంతుఁ డవగుదువు. సందియ మేమియులేదు. అయినను నాకెందును దప్పగూడని వ్రత మొక్కటికలదు. అదేదియన జ్ఞానముచేతఁగాని యజ్ఞానముచేతఁగాని నేను వేటొకపురుషునిశరీరము నంటఁ జాలను.

మ|| అనఘా జ్ఞానముచేతఁగాని మరి యజ్ఞానంబునఁగాని బల్ వనటల్ చెందినఁగాని శత్రువులునఁబొధించినఁగానినా। తనువున్నేదనఁజేయఁగాని ఘనసంతాపంబునఁగాని రా। మునిఁగాకన్యనినంటఁజాల వినుమామోదంబునఁమారుతీ ||

మైమరచి మూర్ఛిల్లియున్నతరి యీ రావణుఁడెట్లు తెచ్చెనో నాకుఁదెలియదు. మారుతీ! ప్రియకుమారునిఁ బోలు నీయట్టివానినిఁ జిన్నపుచ్చితిని నన్ను మనసునఁ గనలకుము. ఇదియుఁగాక యింతకాలము పగవానియింట

నున్న తనభార్య నెవ్వరెటుంగకుండఁగొనిపోవుట శ్రీరాము
సంతటివానికి సరివారిలోఁ దలవంపులగునుగదా?

ఆంజ | తల్లిరో! వెయ్యికారణములే! శ్రీరామునిఁదప్ప
వేరొకరినిఁ గలయందైనను స్పృశింపజాలనని యంటివికదా
అదియొక్కటియేచాలు నీపతివ్రతావ్రభావమునుఁ జాటు
టకు. అవశ్యము నీయిష్టప్రకారమే కానిమ్ము. నాకు సెలవో
సంగుము. అచిరకాలములోనే సూర్యచంద్రులఁబోలు
రామలక్ష్మణులఁదోడితెచ్చెద. నీటిలోనగ్నియుదయించి
నట్లు తల్లివగు నీ చల్లనిమానసమునకుఁ గోపము కలిగించిన
రావణుడిక దక్కడు. నిక్కము.

సీత తనయా! ఆరావణుడొనర్చు బాధలను నీవుకన్నులారఁ
జూచితివికదా? ఇంక రెండు మానములుమాత్రమేకదా
నాకు గడవిచ్చియున్నాడు? ఈరెండు నెలలు రెండుయ్యగ
ములుగాఁగడిపెద. ఎట్లోగడిపెద. అప్పటికిని రాముఁడు
నాపై కరుణమానెనా మీజననిని యీసీతను మఱచిపోమ్ము.
అయ్యా! ఈకార్యము మిక్కిలి కష్టకార్యమని తోచు
చున్నది. కపులీసముద్రము నెట్లు దాటుదురు. దాటిరిపో
లంక నెట్లుచొత్తురు? ఇవియన్నియు మేఘములోని నీళ్ళను
నమ్మి సంతసించినట్లగుచున్నది.

ఆంజ | జననీ! సుగ్రీవాదికపులను సామాన్యవాసరులుగా నెం
చితివా? ఎంతటివెఱ్ఱితిల్లివి? వారందఱు దేవాంశమున
జనించినవారనుకొనుము. వారలలో నేనొక్కరుఁడను.
నాకంటె తక్కువవారు లేరనుకొమ్ము. అందును శ్రీరా
మానుగ్రహము కలిగియున్నవారికి రావణాదులు తృణప్రా
యులనుకొమ్ము. ఇంక నాకు సెలవిమ్ము. శ్రీరామభద్రునకు
నానవాలేమెననుండిన పచియింపుము.

సీత ||

అన్నా! రామచంద్రునితో దయాసాంద్రునితో నా మాటలుగా నిట్లనుము. పూర్వము చిత్రకూటమున నేను తనయంకవాల్కిపై శయనించియున్నతఱి యొకకాకాసురుడు నన్ను బాధింపగా దానిఁదెలిసికొని “తరుణీ! కాలమృత్యువునెదుర్కొన్న వాఁడెవఁడు” అని యొక్కతృణమునందు బ్రహ్మస్త్రమభిమంత్రించి దానిగర్వమునణచిన నాఁటి దయారస మెందుఁబోయెననుము. ‘నీజీవితేశ్వరిని, నిన్నునమ్మినజానకి నేలమఱచితమనుము. ‘ఆనాఁడు నేనాపాపి జంకను కావలెననినదియే తప్పాయెనా’ యనుము. ఇంత కాలము తానుపేక్షించిన నేనెందుండుదాననుము. ‘వాఱిఁ జంపినబాణమునకైన నాపైఁగరుణకలుగదాయెనా’ యనుము. ‘ఇక రెండునెలలు నీపై యాశచే నెట్లోప్రాణములభరించెద’ ననుము. తల్లిదండ్రులమాని తన్నేనమ్మియున్నదాని కిదియేప్రతిఫలమా యనుము. అనవరతము తననామస్తరణమున కాలముఁ గడుపుచున్నదాన ననుము. అన్యమెఱుంగననుము. తనకంటెనాకొక్క దిక్కులేదనుము.

సీ॥ రాత్రింబవలు రామ రామా యనుచు సీత

నిన్నెథ్యానించుచు నున్నదనుము ।

ఇప్పుడో అప్పుడో నీవు నేగుదెంతువటంచు

జీవించియున్నది సీతయనుము ।

దీనిదయాపర దీనరక్షకుఁడను

పూజ్యమాబిరుదెందుఁ బోయెననుము ।

ననుఁబ్రోవ నీచేతననకాకయుండిన

వరగలత్వమనై నఁ బుంపుమనుము ।

గీ॥ ఇంక రెండునెలలు జీవెంతననుము ।

నీవుపేక్షింప నాదురదృష్టమనుము ।

ఇంపుమీఱగ ననుఁగరుణింపకున్న ।

మహినియీసీతనిగమిద మఱపుమనుము ॥

ఆంజ || అమ్మా ! మాబోటివారికి పదివేపురకు జ్ఞానముగఱపఁజాలు నీవే యిట్లాలోచింపనొనే ? ఇచ్చామాత్రమున లోకముల సృజించు నాడిలక్ష్మీవిగదా నీవు ?

చ || కలఁగకుమమ్మ రాఘవునిఁ గాంచెదవమ్మ త్రిలోకమాత నీ !
వలగినజాలునమ్మ దనుజావళినిల్లదటమ్మ భద్రముల్ !
కలిగెడినమ్మ శీఘ్రమునఁగాంతునితోడ సయోధ్యజేరఁగా !
గలుగుదువమ్మ నన్నశుభకార్యముతోడుతఁ బంపుమమ్మనీ !
వలనటఁబొందకమ్మ యింక నానతియివ్వగదమ్మ యమ్మరో ||

సీత || కుమారా ! నీసాహసమునకును నీయెనలేనిదైర్యమునకును నారామలక్ష్మణులనుగొని తెచ్చి నన్న రక్షించినఁగదా సార్థకము. ఇదే నాశిరోమణిక్య మిచ్చెదను. (అనిమాణిక్యమును చేతఁదీసికొని) ఓమాణిక్యమా ! రామచంద్రునివద్దకుఁ బోయి యాతనివేగిరమె తోడితెమ్ము.

మ || అలనాడా మిథిలాపురిక బరిణీయంబౌవేళ నారామునీ !
వలరంజేసితి వాయయోధ్యపురి మాకామోదముగ్ గూర్చితీ !
ప్రళయంబౌవిరహాగ్నిగూర్చితీపుడో ప్రాంచచ్చిరోరత్నమా !
తొలిదుఃఖంబులమాన్చి రామునిటకుఁ దోడ్తెమ్ముమాణిక్యమా ||
(మాణిక్యమిచ్చును)

ఆంజ || ఆహా ! పరమయోగులకై నను, భక్తశిఖామణులకై నను, బ్రహ్మాదిదేవతలకై ననుఁ బొందరాని నీకరుణాలోకముఁ గంటిని. ధన్యుడనైతిని. ఇదేనమస్కరించెదను. నాకాశిష మిచ్చిపనుపుము.

సీ || వందనంబులునీకు వందనీయచరిత్ర !

దడంబుశ్రీరాము ధర్మపత్ని !

అంజలియిదేనీకు సఖిలలోకారాధ్య

ప్రణతిఁజేసెదనీకు పరమసాధ్వీ !

జయమునీకగునమ్మ జనకరాజాత్మజ
 బహునమస్కారముల్ భాగ్యనిలయ ।
 జోహోనరైద శుభగుణాలయనీకు
 సన్నతి లోకైకజననినీకు ।

తే॥ గీ॥ నీకృపాలోకనముజేసి నిఖిలదనుజ ।
 నిహతిఁగావించి జయముననెగడఁగలను ।
 సకలకల్యాణగుణజాత సర్వపూత ।
 మాత నీతాభిధాన యో మహినుజాత ॥

సీత ॥ పుత్రా! నిన్నేమని యాశీర్వదింతును? చిరంజీవివగు
 మని యాశీర్వదింతునా? బ్రహ్మవరమున నిదివఱకేచిరంజీ
 వినై యున్నాడవు. విశ్వర్యముకలుగునట్లు దీవించునన్న
 నీతుచ్ఛములగు ప్రపంచసుఖముల నెడఁబాసి బ్రహ్మజ్ఞానము
 నొందిన బ్రహ్మచారివై యున్నాడవు. విద్యావంతుడవు
 కమ్మనియాశీర్వదింతునా సూర్యునినుండి సకలవిద్యలనభ్య
 సించిన నవవ్యాకరణ పండితుడవు. కావున నవియన్నియుఁ
 గాక వేఱొకదీవెన నిచ్చెదను. నీకెల్లప్పుడును, యెల్లదశ
 లందును, శ్రీరామచంద్రుని యందలి భక్తియుండుఁగాక.

ఆంజ ॥ (సంతోషమున నెగురుచు) తల్లీ! నాకుకావలసిన వరమే
 యనుగ్రహించితివి. ధన్యుడనైతిని. పోయివచ్చెదను.

సీత ॥ పోయివచ్చెదవా? పోయిరమ్ము.

(అనుబంధము 20)

వాయుకుమారా! లక్ష్మణునితో, నాప్రియమఱదితో
 నేను చెప్పినట్లు వచింపుము. “కన్నపుత్రునిఁబోలె నున్న
 తన్నరయలేక నేనాడిన దుర్భాషల మఱచిపోమ్మనుము.
 ఈచేతఁజేసిన పాపము నీచేత ననుభవించుచున్నాననుము.
 నేను మహాపరాధినై తిననుము; క్షమింపుమనుము. మఱది
 యైనను పుత్రుఁడైనను తానేయని నమ్మియున్నాననుము.

తనభక్తిపూజల మఱువలేదనుము. రాముడుచేయించినను,
బంధువులు దూకరీరించినను, సీత నిన్నొక్కనినే నమ్మియున్న
ద”నుము. భరతశత్రుఘ్నులకు నాసేమముఁ జెప్పిపంపుమను
ము. సుగ్రీవుని చాలనడిగితి ననుము. అన్నరొ! నీవున్నంత
వఱకును నాశోకమునంతను మఱచియుంటిని. ఇఁక నాకెవరు
దిక్కు? ననుఁబొసిపోయెదవా? నన్ను రాక్షసులకప్పగించి
పోయెదవా? రామా! రామా! ఇనవంశక్షీరాబ్ధిసోమా!
హా! జనకా! జనకా! (మూర్ఛిల్లును).

అంజ

అకటా! ఈదేవి దుఃఖనముద్రమునమునిగినందున నేను
పోయెదనన్నమాత్రముననే మూర్ఛిల్లెను. నేనుండుకొలది
యాలస్యమగును. ఈదేవికిసంతాపము పొచ్చును. కావున
వెళ్ళనేవలయు. అదిగో! రాక్షసస్త్రీలొక్కరొక్కరు మేల్కొ
నుచున్నారు. ఏమిచేతును? నాకుకార్యములుమెండుగనున్నవి.
ఓధర్మదేవతలారా! సూర్యచంద్రులారా! భూమ్యాకాశము
లారా! వనదేవతలారా మాజానకీదేవినిఁ గాపాడుఁడు.

సీ॥ జనకునిపుత్రినీ జననిరక్షింపరే
దివిమించు శ్రీధర్మదేవులార ।
దశరథుకోడలీ తల్లిఁబాలింపరే
జగతిమించెడు సూర్యచంద్రులార ।
శ్రీరాము దేవినీ చెలువఁగాపాడరే
రాజులు నుద్యానలక్ష్మీలార ।
త్రైలోక్యమాతనీ తరుణినిబ్రోవరే
పాలుపారు నాకాశభూములార ।

గీ॥ పౌరులార, వినోదకకీరులార ।
చారులార, ఘనాటవీచారులార ।
మౌనులార, పవిత్రాంగధేనులార !
యెనసిమాతల్లినిపుడు పాలింపరయ్య ॥
(నిష్క్రమము).

శ్రీ

విభీషణ వట్టాభిషేక నాటకము

చతుర్థాంకము.

ప్రథమరంగము—లంకాపురము.

అదేయరణ్యమున మఱియొకభాగము.

(ప్రవేశము : అంజనేయుడు)

అంజ ||

శ్రీరామానుగ్రహమున వచ్చిన కార్యము సాధించి నట్లయ్యెను. సకలలోకపూజనీయ్యుడగు శ్రీరామునాజ్ఞకేందైన భంగముకలుగునే? ఇక రామదర్శనమునకై పోవుటయే కదా నాకుగర్తవ్యము? ఔరా! ఇంతటితో తృప్తి నొంది యూరకవచ్చిన త్రోవపోవచ్చునే? క్రొవ్వి యెందునుసరిలేక విఱివీగుచున్న రావణున కొక్కగురుశ్చేనజేయకపోవచ్చునా? ఒక్కకార్యముజేయుచో ననేక కార్యఫలములను సాధించు వాడెనడో వాడేకదా దూతయనబడుచున్నాడు. ఈ యశోకవనమునంతయు పెరికి నేలపాలుఁ గావించెదను. అప్పుడుదాని నెల్ల వేళలరక్షించు రక్షకులు న్నాపెకివత్తురు. వారినందఱిని తోరణస్తంభమునకు బలియిచ్చెదను. అదియే నన్ను రావణునకుఁ దెలుపఁగలదు.

(అనివనమును ధ్వంసము చేయును). మహాధ్వనితో రాక్షసులందఱును పరుగెత్తివత్తురు).

(అనుబంధము 25)

రాక్షస ||

ఓరీ! వానరా! ఎవ్వఁడవురానీవు? మావనమేల ధ్వంసముచేసితివి? చచ్చితివింక చెప్పుము.

(అంజనేయుడు వారినందఱినికొట్టును. కొందఱు చచ్చిపడుదురు. మఱికొందఱు పరుగెత్తిపోవుదురు).

(యవనికపడును)

విభీషణ వట్టాభిషేక నాటకము.

చతుర్థాంకము—ద్వితీయరంగము.

లంకాపురి—రావణనాస్థానము.

[రావణుడు సింహాసనమున నుండును. విభీషణ ప్రహస్తాకంపనులు ఇంద్రజిత్తును, రాక్షసభటులును, నుందురు.]

(అనుబంధము 26.)

రావణ || కుమారులారా! సచివచంద్రులారా! వింటిరికదా విషయములనన్నిటిని? ఇట్టి యబ్బురపు వృత్తాంతము మీరెన్నడును వినియుండదు. ఏవడోయొక కోతీయఁట! మనయశోక వనమును నిశ్శృంకముగజొచ్చి నేనెంతయో కాలమునుండి కడుగారాబమునఁ బెంచియుండిన దానినిఁ ద్రుంచెనట! అందుకై మనదానవవీరులు నోహటించి మర్కొన్న వెంట నే దావాగ్ని శుష్కతృణంబుల దరికొనినట్లందఱిని సంహరించెనట! ఇదియంతయు మదీయక్షీర్తిచంద్రికకు మిక్కిలి న్యూనతకదా? ఆకోతిని పరిమాఘ్వుటకై విరూపాక్ష యూపాక్షాది సేనానాయకులు సైతముకెడలియుండిరికదా? వారిగతియేమయ్యెనో? యింకను చారులురారైరి. ఈవిషయముతలచుకొన్నంతనే మహాఘోరము. ఒకపరియాశ్చర్యమును, నొక్కపరి తలమున్నులుగావచ్చు లజ్జయును నన్ను ముంచుచున్నవి. ఏమియుఁ దోపకున్నది. ఈవిషయమై మీమీయభిప్రాయములేమి?

విభీషణ || అగ్రజా! ఇదిసామాన్య వానరముకాదు. నాకుఁజూడ నింద్రుఁడో, చంద్రుఁడో, లేక యుపేంద్రుఁడో, కానోపునని

తోచుచున్నది. అంతయేల? నీవుకైలాసపర్వతము నెత్తి
నప్పుడు నందీశ్వరుడు నిన్ను శపింపలేదా? ఆనందియే యీ
దూషమునవచ్చెనో? తెలియదు. ఇదియుగాక దేవతలందఱు
దఱునావిష్టుమూర్తిని శరణువేడిరఱు! ఆవిష్టువు వారి కభయ
మిచ్చెనఱు! తాను రామావతారమునొంది లంకను నాశ
నము చేయునట్లు వరమిచ్చెనఱు! ఈ వృత్తాంతమును
మొన్న నే మనము వినలేదా? కావున నిన్నియనర్థములకు
మూలమగు యాసీతాదేవిని రామునికప్పగించుటయే మం
చిది. నీకు వచింప నేనెంతటివాడను? ఇందుపై నీయిష్టము.

ఇంద్ర ||

తండ్రి! మాపినతండ్రి విభీషణునిమాటలు విశ్వసనీయ
ములు కావు. అతడెప్పుడును ధర్మశ్రవణముల జెప్పుట
యందు నిపుణుడుకాని యుద్ధమన్న మూడామడల దూర
మందుండువాడు. అట్టివాడు గనుకనే మనమేయుద్ధమున
కును సీతనిని బిలుచుకొని పోవకుండుట సవేఱుగవా?
విష్ణువఱు! రాముడయ్యెనఱు! సీతనప్పగింప వలయునఱు.
పై నమరము చేయవచ్చు శాత్రువుల బరిమార్చుటొండె,
లోకొన్నత వీరస్వర్గ మొందుటొండెగదా శూరకోటికి
గర్వము?

రావణ ||

భళీరే కుమారా! నీశూరాలాపములు మిక్కిలి సంస్తవ
నీయములు. విభీషణా! ఈపిటికిమాటలనెందు నేర్చుకొం
టివి? పరాక్రమ మహిమాంచితుడగు రావణబ్రహ్మకు
సోదరుడవై, యింద్రజిత్తునుబోలు వీరాగ్రేసరుల పుత్రులు
గాబడిసియు, శూరకోటియెంతయు హసింప, నింజోలగమున
నిట్టిమాటలాడెదవే? పోపొమ్ము. మత్తేభకుంభ విదారణ
పటిష్ఠంబగురాజసింహ మొక్కమ్మగమునకై గుహలోదాగి
యున్న దెందైన వింటివే? ఇంచుక కనుబొమయిడిన మా
త్రమున సురాసురవర్గంబులు తమప్రాణంబులపై యాశవదలి
దాసోహమని శరణొందనా? ఆవిష్టుడనగ నెంతటివాడు?

నేకసిమనంగిన నేకాక్షాహిణీ రాక్షసవీరులతోఁగూడి యా
ముకుందుని ప్రైదండైత్తినవేళ దొంగయై యెందోదాగి
యున్నవాని నొక్క వీరుడని నాయెదుట పలికెదవా?
తుదకు వానిచక్రంపు విక్రమమునుచూప నెత్తించిన నాటి
గురుతులు సైతము నాశరీరంబున నిప్పుడురాజిల్లు చున్నవి
గదా? ఇకనీవాడకుము. ప్రతిపక్షవర్గంబుల రూపుమాపి
నత్కీర్తియైన ఘటించెదను. లేదేనిసమరరంగమున నద్భు
తరీతి యుద్ధమాడి, వైరులకసిదీర చక్కాడి, శూరజన్తైక
శరణ్యమగు వీరస్వర్గమైన నందెదను.

పంచపాది॥ అరచేసర్వదిగంతముల్ గెలచినిత్యానంతసత్కీర్తియై ।
వరలోకంబులనేలినర్వ సురులవ్యాజంబునన్గొల్వగా ।
నిరతంబూపైడురావణుండు నరునిస్సేవించునే చూడ ।
ధీరరాక్షసేజయమైన చచ్చిఘనవీరస్వర్గమైనన్ మహా ।
దరణన్గొందునునే విభీషణమనస్తాపోక్తిచాలింపుమా ॥

ఇక యిట్టి భీరవచనంబుల నాయెదుటఁ బలుకకుము. ఇది
యేనానిర్ధారము. సీతనివ్వను. ప్రాణంబులపై సరకుగొనను.
సత్కీర్తిని యనాదరింపను. వింటివిగదా?

(ప్రవేశము : రాక్షసులు ఆతరముతో)

రాక్షసు ॥ దేవా! రావణచక్రవర్తి! పరాక్ మమరక్షింపుము
రక్షింపుము. మనధూమాక్షి రాక్షసులందరు నాతోతి
చేరజచ్చిరి.

రావణ । ఏమి? యేమి? మనధూమాక్షుడు చచ్చెనా?
అక్కటా! శూరాధిశూరుల కిట్టిపాటురాజెల్లునే? కానిమ్ము
(కోపముతో) దైత్యవరులారా! ఇకనుపేక్షింపరాదు.
చించిచెండాడెదనా వానరముము. ఆ నిలలాక్షుడు కట్టె
దుట నిలచినను, యేన్మసింహుడు నన్నుమార్కొనినను,
వానినొంచెద. సురాసుర కిన్నరకింపురుషుల సమరాంగణ

మున నిర్దామధామ మొనర్చెద. ముల్లోకములనల్లకల్లోలముఁ జేసెద. యక్షరాక్షసులకు నచ్చెరువుఁ గావించెద. కదనరంగమున మత్ప్రతాపవహ్ని జ్వాలల కెవ్వఁడెదురు కాఁగలఁడో చూచెదఁగాక ప్రహస్తా! కొనిరమ్ము నాధనుర్బాణ సందోహంబుల.

(అనుబంధము) 27.

ఇంద్ర || జనకా! ఈయల్పకార్యమునకై తాముపోవలయునా? నాయట్టివానిని కుమారునిగాఁ బడసియుండియు మీరుచనవలయునా? తామించుక నిన్నుళింపుడు. వాఁడెవ్వఁడైన నేమి? మదీయశత్రు పరంపరలకు వానిప్రాణంబుల లాహుతిఁగొని యెదను. లేదేనివానిఁ తమ పాదనన్నిధానమునకుఁ గొని తెచ్చెద. నన్నువై శమే పనుపుడు ఇంతకై తామింత యోచింపవలయునా?

ఉ|| ఇంతటిచిన్న కార్యమునకీ విటుపోవగ నేలతండ్రిరో ।
సంతస మొప్పనన్ననువు చయ్యననాకపిబట్టితెచ్చెదన్ ।
వంతగరుద్రుడడ్డపడివేడిన వానిని పట్టితెచ్చెదన్ ।
వంతతొలంగినన్నిటు శుభంబునపన్నుము దైత్యచంద్రమా॥

అకంప || దేవా! మనయువరాజుగారికేల యింతటిశ్రమ? మీ దాసుని నన్ననువుడు. ఆకోతినికాదు అన్ని జగంబులను నొక్కయెత్తుగ నెత్తికొనివచ్చెద. దేవేంద్రుడు, రుద్రునం తటివారికై మన యువరాజుగారి కాజ్ఞయివ్వవలయుఁగాక యీదూదికై కార్చిచ్చుకావలయునే?

ప్రహస్త || ధనుజనాయకా! ఈకోతికై మీరేల కావలయు? మన యింద్రజిత్తుకుమారుడేల కావలయు? ఇక నీయకంపనుఁ డన్ననో, మొన్నయమునితోఁ బోరినప్పుడు మిక్కిలి విక్రమమునుచూపింపబడిలియున్నాడు? వాని నేలపనుపవలయు? నేఁబోయెద. ఇప్పుడేయాకోతినిఁ బట్టితెచ్చెద.

అక్షయ || జనకా! నావిన్నపమాలింపవలయు. వీరందఱు నొక్కొక్క రొక్కొక్క జగమును జయించువారు. ఇంద్రునితోఁబోరి జయించి యగ్రజుడే యింద్రజిత్తనెడి యనుపమ కీర్తినిఁ జేకొనెను. అపుడేకదా యింద్రజిత్తనెడి పేరీతనికిఁగలిగినది. ఇక ప్రహస్తాదులన్ననో యనేక యుద్ధములం దారి తేరి జగత్ప్రసిద్ధిని గాంచియున్నవారు. నీనందనులలో నేనొక్కరుడనే యూరుపేరులేక యున్నవాడను. నాకునుకీర్తిని సంపాదించుకొను కాలముఘటిల్లినది. కావున నన్ను కరుణించి పనుపుము. నేనాకపిని, వానిసహాయులగు వారినిఁ జక్కాడి మరల మీసన్నిధానమునకే తెంచెద.

రావణ || కుమారా! అక్షయా! ఇప్పుడుకదాసీవు నాకుమారుఁడనుటకు సార్థకము. సింహము గర్భమున సింహమేగదా పుట్టును. కానిమ్ము. నిన్నేపంపెదను. ఐనయుద్ధమున మిక్కిలి జాగరూకుఁడవై యుండుము. అన్నా! నీవు మహాసుకుమారుఁడవైనను శూరధర్మమునుబట్టి నిన్నుఁబంపవలసివచ్చెను. శుభంబునపోయిరమ్ము. జయమునుచేకొమ్ము. ఆకపిమహావీరుడే? వానినిజయించెదవా?

మ|| సుకుమారుండవు యుద్ధరీతి మహిమామాడంగ లేదెప్పుడు. అకలంకంబగునీదుమేను తనయా! ఆలంబునకాతాళునే | అకటానీయభిలాషకై పనుపగానయ్యె న్నదానేడునీ | వికమోదంబుగపోయిరమ్ము శుభముల్వేల్గొందు నీకక్షయా ||

అక్షయ || జనకా! సందేహమేల? అగ్నికిచెదలంటునా? చూచెదవాఁడెంతటి శూరుఁడో.

చం|| ధరణినినింద్రజిత్తునకు తమ్ముడనై వరధాన్యమాలికి | మురిపెపుపుత్రుఁడై దనుజమూర్ధననీకు తసూజుఁడై మహా | దురితముచేయ నొక్కొకపిదూలగ చేయగజాలకున్ననా | పరువమ దేలజన్మమును పౌరుషమేల సూరారిచంద్రమా ||

ఇంద్ర ||

సోదరా! నీయభిలాషకుమారు చెప్పరాదని యూర
కుంటిగాని యనేకయసుర బాలకులతో జయంతనలకూబరా
దులు చరణశేవజేయుచుండ పరమానందమునందుండు
వాడిప్పుడా ఘోరరణరంగముల నెట్లుతాళుదువు? వలదు.
నేనే యావానరమును తెచ్చుటకై పోయెద.

సీ || లేయెండవళివాడు లీలనీ నెమ్మేను

దారుణాయుధముల తాళగలదే ।

చిగురాకుసాంపుల చెలువొందుమాస్తముల్

వరధనుర్బాణముల్ పట్టగలవే ।

చెలికాండ్రుమాటాడ నలయునీ నెమ్మేము

సింహానినాదంబుచేయగలదే ।

పట్టుశాలువబూన భారమాననునీవు

మూపునతూణిని మోయగలవే ।

గీ || తెరచి తెరవక నీరేజ సరణిమించు ।

ఒప్పునీకన్నుగవ కోపమానగలదే ।

యెట్లుపోయెదో యాకోటి నెట్లుకనెదో ।

వత్సనామదిచింతలఁ బరగెనకట ॥

అక్షయ ||

అగ్రజా! నిరంతర పరాక్రమమున ధనువుచేనందినవెంటనే
త్రిలోకముల చీకాకుపడచేయఁజాలనా? రణమునప్రవహించు
రక్తధారతడిసి రక్తాంబర ధారిణియై వెలగొందు విక్రమలక్ష్మినిచే
కొననెంచిన నీవీరశిఖామణికి నీవింతచెప్పవలయునా? చాటె
దనాప్రతాముజగమునందంతయు. నొంచెద శత్రుస్తోమంబుల.
పొలియించెద దేవనముదయంబుల. కలిగించెద సీతమ్ముడనుటకు
సార్థకత. ఇదియే ధనువు. ఇయ్యదియేకరవాలము. ఇవియే
బాణములు. ఇవియే నాకానందము నిచ్చునవి. ఇకనన్నా శీర్ష
దించి పంపుడు. (అనితండ్రీకిని అన్నకును నమస్కరించును)

ఇంద్ర ||

అక్షయా! నీవింతయభిలషించిన యశశ్యముపోయిరమ్ము.
నీకుశుభంబగుఁగాక. (యవనికపడును)



విభీషణ పట్టాభిషేక నాటకము.

చతుర్థాంకము—తృతీయరంగము.

అశోకవనము.

(ప్రవేశము : ఆంజనేయుడు)

ఆంజ

రాక్షస వినాశనవ్రతము ముగుయుచువచ్చె. జంబుమా
లియను శూరుడుచచ్చె. సేనాపతులేవురు యమునిచెంత
కేగిరి. ఇంకయెవ్వరు వత్తురోచూచెదగాక. (నలుదిక్కుల
చూచి) ఆహా! అందెవ్వడో బాలుఁడొక్కఁడు వచ్చుచు
న్నాఁడు. యుద్ధమునకే వచ్చుచున్నట్లున్నది.

(ప్రవేశము అక్షయకుమారుఁడు సైన్యముతో పాడుచు)

(అనుబంధము) 28

అక్షయ

రాక్షసవీరులారా! ఇదియేనాయాచెనటికోతి? (ఆంజ
నేయునిచూచి) ఓరీ! నిన్నయముఁడు పేరంటమునకు పిలు
చుచున్నాఁడా? కుందేలు వంటయిల్లుచొచ్చినరీతి నీవేల
మాలంకజొచ్చితివి. చొచ్చినదిగాక యేలమాతోకంటుగట్టు
కొంటివి? నీవెవ్వఁడవు? నీ నిజమైన వృత్తాంతము దెలిపి
తివా మాతండ్రిపాదములపై వైచినిన్నెల్లెయినను ఊమించు
నట్లు చేసెద.

ఆంజ

బాలకా! నీవెవ్వరి పుత్రుఁడవు? ఎవ్వరు చెప్పిరి నీకే
మాటలు? సుకుమారుఁడగు నీమాటలకు సంతసము కలుగు
చున్నదె. అయ్యో! పాపము! నీవుచూడ యుద్ధమునకు
వచ్చినట్లున్నావు. ఎందుకు వచ్చితివి? పోయి సుఖముగ
నాట్లాడుకొనుము. పోమ్ము.

అక్షయ || నేను రావణుని పుత్రుడను. నన్నక్షయకుమారుడం దురు. యుద్ధమునకై వచ్చియున్నాను. నాయాటలనే నాడున దేగాక యెడటవారిని సైతమాడింపఁగలను. ఇదిగో! చూడుము (అని బాణము వేయును).

ఆంజ || ఐననామాటలవివనవు?

అక్షయ || సీమాటలేమి వినునది. నామాటవినిన యింటికి మరలి పోయెదను.

ఆంజ || ఏది సీమాట?

అక్షయ || సీవెవ్వఁడవో చెప్పి మాకు శరణొందుటయే నామాట.

ఆంజ || ఐననాయత్నములేదు. సీకునూ రెండునిండినవి.

(అని యిరువురు యుద్ధమాడుదురు).

ఆంజ || ఆహా! వీడుపశిబాలుడని యుపేక్షింపరాదు. వీని తేజమును పరాక్రమమును నద్భుతము నించుచున్నవి. కావున నాశక్తినింత కనుపరచివీనిని కడతేర్పవలయు. (అని ముష్టితో నక్షయునిఁగొట్టును. సైనికులు పరువెత్తుదురు. అక్షయుఁడు క్రిందపడిచచ్చును).

(ప్రవేశము; అతికాయుడు పాడుచు)

(అనుబంధము 29)

అతి || వానరా! ఇంతటితో సంతోషింపకుము. యుద్ధమున జయాపజయములు దైవాధీనములు. రమ్ము. నాతో మార్కొనుము. ఆరుచినింత యెఱిగెదవుగాక.

ఆంజ || (స్వ) ఎవ్వరీపశికున? పరమాద్భుత తేజమున లోకమునే ప్రకాశింపఁ జేయుచున్నాఁడు. మోమున బ్రహ్మతేజముట్టి పడుచున్నది. (ప్ర) బాలచంద్రమా! సీమోముఁజూడ పున్నమనాటిచంద్రుని రీతివెలుగుచున్నది. సీకేల యుద్ధము? సీతల్లిదండ్రుల ముద్దులబడయుము. పొమ్ము. నాయనా! సీవెవరు?

అతి || నేనెవ్వడైన నీకేమి? ఎవ్వడెవ్వడో, అంతయునెవ్వడో,
ఫివ్వని నెవ్వరెఱుంగరో, నీవు నేను నెవ్వడో వాడెనేను.

ఉ || ఎవ్వనిచేజనించు జగమెవ్వనియందు వశించునంతయు |
నెవ్వడుభూతజాల భవుడెవ్వడునీవును నేను వాడెనన్ |
యెవ్వడు యెవ్వడంచునను నెవ్వడునంతట వెల్లువాడతా |
నెవ్వడువాడె బోవినుమయేనిక పల్కులు వేయినేటికిన్

ఆంజ || (స్వ) ఏమిది వీనిమాటలాశ్చర్యముగానున్నవి. (ప్ర) కుమారా!
నీకేమిపిచ్చిపట్టినదా? ఏమేమోమాటలాడుచున్నావు?

నిజము. ఆందఱు పిచ్చిచేతనే యావరింపబడి యున్నారు.
పిచ్చిలేకున్న నేదియులేదు. పిచ్చియుండిన నంతయుగలదు.

గీ || పుట్టుటయెపిచ్చి తానింకగిట్టపిచ్చి |

యిల్లువాకిండ్లు నిల్లాండ్రునెల్లపిచ్చి

బంధువర్గంబునంపదల్ బలముపిచ్చి |

పిచ్చివదలినమోదంబు హెచ్చుజగతి

ఆంజ || (స్వ) వీడుబ్రహ్మజ్ఞునిగా మాటలాడుచున్నాడు. చూడబో
యిన కసిగందువు. (ప్ర) అయ్యా! నీవెవ్వరికుమారుడవు?

అతి || నీకేలనయ్యా యీ బంధుత్వ విచారము? మాతండ్రి
యెవ్వరైననేమి? పైనాలము చేయవచ్చిన పగవాని కుల
గోత్రములు విచారించువాడవు నీవేమిశూరుడవు?

ఆంజ || నీవు యుద్ధమాడెదవా? నీవలెనేవచ్చి యుద్ధమాడిన
యీబాలుని గతియేమైనదో చూచితివా? నీపైచెయ్యి
నెత్తవలయునన్న మృదువైన కుసుమరాజము నలచియగ్ని
కాల్చిన వాని చందమగుచున్నదికదా? పశిబాలుడవే?

అతి || ఏమయ్యా! నీకోతిచేష్టల విడువవుకదా? బాలకుడు.
బాలకుడు అని వదరుచున్నావు. నేను బాలకుడైన నాశక్తి
బాలకుడా? భీకరహాలాహల మెంతయుండినను, నొక బిం
దువు విజృంభించిన లోకమునుదహింపదా?

అంజ || వలదయ్యా యుద్ధము. నీమాటలకు మెచ్చితిని. కోరుము నీకోరిది తెచ్చి యిచ్చెదను. మరల యింటికి పొమ్ము.

అతి || లంచమిచ్చి శత్రువునింటికి పంపెదవా? నీవేమయ్యా యిచ్చునది? నీకును, నాకును లోకమునకును నిచ్చువాఁడు వేరొక్కఁడున్నాఁడు. నీవై యిచ్చెదనన్న వలదనను. నాకు యుద్ధమిమ్ము.

అంజ || ఐన నీవు మానునట్లులేదు? నన్ను సామాన్యవాసరము గానెంచకుము. నేనుధీరుఁడను.

అతి || నీవాధీరుఁడవు? సలుగురిపనికీమాలిన రక్కసులను జయించినంతనే నీవొక్కఁధీరుఁడవా? లోలోన వృద్ధిపొందుచున్న యింద్రియములను శత్రువులను జయించినకదాధీరుఁడగుదువు?

నీ|| గురుడై వమనకన్నై నరుడెంచుకోపంబు

శత్రువునింతైన సరకుగొనక ।

ఏదిచూచినగాని నాదియంచనులోని

నిరతలోభంబును నిక్కనీక ।

మదిలోనతానెక్కి మనుజునినాడించు

మదమును లోలోన కదలనియక ।

వడినయంత నెమోహ మడరించువొల్లంటి

వాలుచూపులనింత డీలుపడక ।

గీ|| పరులసంపదతిలకింప బాధనించు ।

మేలిమాత్సర్యమును నింతమెదలనీక ।

మిరివర్తించువాఁడెపో ధీరుఁడెందు ।

ధీరవర్ణుండవే నీవు తెలియవలదె ॥

నాకుమాటల కవకాశములేదు. చాలితేని రణశూరుఁడవేని నిలువుము. కాదేని ధీరుఁడవై కాలికి బుద్ధిచెప్పుము. (అని బాణమువేయును).

ఆంజ || (స్వ) నేను వీనినేమియు చేయజాలకున్నాను. వీడెనా కంతయు చేయుచున్నాడు. శ్రీరామా! నేనునీకునిక్కం పుభక్తుడనగుదునేని ఈముష్టిచే నీదైత్యమృతుడగుగాక (అనిబాలకునిపై పోయిముష్టియెత్తును).


అతి || (రామధ్యానము చేయును)
(అనుబంధము 30)

ఆంజ || (నాట్యముచేయును)

ఆహా! యిప్పుడు తెలిసెను. యితడును మహాశ్రీరామ భక్తు డుకాబోలును. (పోయి యాలింగనమొనర్చుకొని) అయ్యా! నీమహిమంబును నెఱుంగనైతి. బాలకా! మనమిరువురము రామభక్తులమగుటచే సహోదరులము.

అతి || అయ్యా! నీవును రామభక్తుడవా? ఆహా! యిప్పుడు జ్ఞప్తికివచ్చె. ఒకానొక మహానీయుడు “నీవు, రామభక్తు డగు కపియొక్కడు లంకకు వచ్చినంతటనే, శ్రీరాముని చూడ గల్గుదవు” యని నుడివియుండెను. నీవేకాబోలును యా కపి. ఐన నీతోనేలనాకు యుద్ధము. నేపోయివచ్చెద. నీకు శుభంబగుగాక.

(నిష్క్రమము)





విభీషణ పట్టాభిషేక నాటకము.

చతుర్థాంకము—తురీయరంగము.

అశోకవనము.

(ప్రవేశము : రథముపై యింద్రజిత్తు)

ఇంద్ర॥ ఆహా! ఇంతటి పాటుశూరకోటికి రానేర్చునే? వీరాధి
వీరులకు విక్రమమునేర్చు మా యక్షయకుమారు డొక్క
కోతిచేజచ్చెనన్న నెంతయో దుఃఖమును, సిగ్గును కలుగు
చున్నదిగదా? అందుకై మాతండ్రి రావణుడు మహా
విషాదమున మునిగియున్నవాడు. ఈవానరమెక్కడనుండి
వచ్చెనో మాకు? అకటా! పశిమిబంగారు ఛాయమించు
మా యక్షయకుమారుని నెమ్మేనుకసిగందు చేసినవాని
కించుకయైన నక్కటికము కలుగకపోయెగదా? కానిప్పు.
వానిమదమణచి నాతమ్మునికి ప్రీతిచేసెదగాక.

సీ॥ అంటినకసిగందు నక్షయుచెక్కుల

బాణంబుగ్రుచ్చిన పావుడెవడో।

లేమృణాళమ్ముల లేలెమ్మ నెడు బాహువుల

నొవ్వజేసిన కలుషుడెవడో।

విరిదామరలగేరి విలసిల్లుకన్నుల

నీరుదెచ్చినమహా నీచుడెవడో।

రాలక్ష్మీనటియింప రంగారునంగంబు

బలుర క్షమునముంచు తులువయెవడో॥

గీ॥ అట్టివానిని నదలించి యడచిపొడచి ।
 పొంచివధియించి విదలించి దృఢించిమించి ।
 నొంచిఖండించి తునియించి యుక్కడంచి
 నలచిచంపెద నాకున్న చలముదీర ॥

(కొంతదూరముపోయి) అదిగో! ఆకపి యిక్కడికే వచ్చు
 చున్నట్లున్నది. ఆహా! ఇదెక్కడికోతి? ఆకారముజూడ
 నాశ్చర్యము కలిగించుచున్నది.

((ప్రవేశము : ఆంజనేయుడు))

ఇంద్ర ॥ ఓరీ! వానరా! నీవెవ్వడవు? నిన్నెవ్వరుపంపిరి? నిక్క
 ముగ వచియింపుము.

ఆంజ ॥ నేను రాముబంటును. నన్నంపినది నీపాలిటి మృత్యు
 దేవత.

ఇంద్ర ॥ ఓరీ! రామదూతా! గర్వించి మాటలాడెదవా? లంక
 లోజొచ్చి కొందఱి కావలివారిని జంపినంతనే నీకావరము
 హెచ్చైనదికాబోలు? ఇతనాచేజచ్చితివి. మరల నీబంధు
 వులను చూచెడి పుణ్యము నీకులేదు. ఈ యింద్రజిత్తు
 పరాక్రమమెఱుంగవు.

ఆంజ ॥ అది యున్నదో లేదో నీ తమ్ముని నక్షయకుమారుని
 నడుగుము.

ఇంద్ర ॥ ఇదిగో నాబాణములే నిన్నడుగుచున్నవి.

(అనుబంధము 31)

(యుద్ధముచేయుదురు.)

ఇంద్ర ॥ (స్వ) ఈకపి మహాపరాక్రమవంతుడని తోచుచున్నది.
 పీనిపై బ్రహ్మాస్త్రమును ప్రయోగించెదను.

(బాణము వేయును.)

ఆంజ ||

(స్వ) ఆహా! ఈ యింద్రజిత్తు మహావీరుడని తోచుచున్నది. నన్ను బ్రహ్మస్త్రమున చంప యత్నించి నాపై ప్రయోగించెను. శ్రీరామానుగ్రహమునను, శీతాదేవి యాశీర్వచనప్రభావమువలనను, బ్రహ్మస్త్రము నన్ను బంధించెను. బ్రహ్మదేవుడు పూర్వము నాకీయస్త్రమును జయించు సామర్థ్యమునిచ్చియున్నాడు కాని యిప్పుడా మహాస్త్రమును గారవించుటకై లోబడియుండెద. ఇదియుగాక రావణుని చూడవలెననెడి యభిలాషయు నాకుగలదుకదా? ఇప్పుడు నాకిది మిక్కిలి సహకారి. (అని బ్రహ్మస్త్రమున కటువడును)

ఇంద్ర || ఆహా! ఏమాశ్చర్యమిది? బ్రహ్మస్త్రమునకు బలమేమైన తగ్గెనా? లేక నే నింద్రజిత్తునుకానా?

సీ || ఐంద్రాస్త్రముననిన్ను సరిచంపజూచిన నేలకోదానిచే నీలవైతి ।

ఆంజ || అలయుపేంద్రుడునాచు సలరారుశ్రీరాము కృపగల్గ నైంద్రాస్త్రమేమిచేయు ।

ఇంద్ర || ఘనతవాయువ్యాస్త్రమున చంపనెంచితి నీవేటికోదాన చావవైతి ।

ఆంజ || ఆవాయు ప్రియపుత్రుడై యొప్పు నాకు నీ నెనయువాయువ్యాస్త్రమనగ నెంత ।

ఇంద్ర || ఆగ్నేయబాణాన్ని నట్టెనిగ్గాల్పగా కడగిననేలకో కాలవైతి ।

ఆంజ || సూర్యాన్ని నేత్రుడై శోభిల్లురాముండు కాపాడనాయన్ని కణములెంత ।

ఇంద్ర || గీ || ఇప్పుడు బ్రహ్మస్త్రమున చంపనెంచియుండ । కనగనాయస్త్రమేలకో కట్టివైచె ।

ఆంజ || బ్రహ్మజనకుండునై యొప్పుపరమపురుషు । కరుణగలవారు కడగండ్రగాంచగలరె ॥

ఇంద్ర ||

(స్వ) ప్రయోగించినంతనే సకలలోకముల దహింపజాలు నిష్ఠుహాస్తి మొక్క కోతినిచంపజాలక యూరకకట్టివేసి యున్నదికదా? అహా! ఇతఁడెవ్వఁడో మహానుభావుఁడు కానోపు. లేకున్న నేనుప్రయోగించిన బాణముల నించు కంతయు వశివాళువాడక యున్నాడే? నేనేయిష్ఠుహాస్తి మును చక్కగా ప్రయోగింపనైతినికాబోలు? నేనిప్పుడే వీనిని గొనిపోయి పుత్రశోకముననున్న మాతండ్రిని నూర డించెద. (ప్ర) రాక్షసులారా! యీకోతిని చక్కగ బంధించి తీసికొనిరండు.

(నిష్ఠ)మము)

ఆంజ ||

(అనుబంధము 32)

(పాడుచు నిష్ఠ)మము)

(యవనికపడును)



౪

విభీషణ వట్టాభిషేక నాటకము.

పంచమాంకము—ప్రథమరంగము.

రావణనాస్థానము.

[రావణుడు, విభీషణుడు, మంత్రులు మొదలగువారుందురు.]

రావణ || మంత్రినత్తములారా! ప్రహస్తాదులారా! ఆ నారాయణునిదిరింపఁబోయినపుడైన నించుకంతయుఁ జింతింపనైతిని. యమపురమాక్రమించి యాపరేతనాయకున కధికారము తప్పించి పాపాత్ములనందరిని రౌరవాది సరకములనుండి విడిపించునప్పుడైన చింతింపనైతిని. ఇంద్రలోకమును ముట్టడించి యింద్రుని చెరపట్టునపుడైన చింతింపనైతినిగాని యిప్పుడొకకోతికై చింతింపవలసినచ్చెఁగదా?

సీ|| ఇంద్రలోకముఁజొచ్చి యింద్రునిచెఱబట్ట
నెంచినవేళ యోచింపనైతి |

సమయజీవులనెల్ల సమయించుయముఁబట్ట
నెనసినవేళ యోచింపనైతి |

చండభానునిబట్టి గండడంచెడివేళ
నింతైనమదిని యోచింపనైతి |

ధరకుబేరుని వరపుష్పకముఁగొంచు
నెనగెడివేళ యోచింపనైతి |

గీ|| యెనసికైలాస మెత్తయోచింపనైతి |
యెలమిమాంధాతనణవ యోచింపనైతి |
యిప్పుడొకబక్కోతికై యింతచింత |
చేయవలసెనునక్కటా సిగ్గుచేటు |

ఇంతటి సిగ్గుచేటుకలుగునే?

ప్రహస్త || దేవా! ఇదియెక్కడికోతి? మనమెన్నడును కోతులను చూడలేదా? వీడెవ్వడో మాయావికానోపు. నాకుజూడ నిట్టిమాయలకెల్ల నావిష్ణువే కారణమని తోచుచున్నది. దొంగతన మాహరికినుగ్గు తోబుట్టినదికదా? ఐనను మనము చింతింపవలసినపనిలేదు. మన యింద్రజిత్తు యువ రాజుగారు ఇట్టి నారాయణునివంటి మాయాపుల పదివేపుర సృజింపజాలుదురు. ఇంకొకక్షణమునకే మనకానంతోష వృత్తాంతము తెలియగలదు.

అకంపన || తెలియగలదననేల? తెలిసియేయున్నది. దైత్యేంద్రా! మీరు చింతించిన నీపదునాల్గు లోకంబులు నిలువగలవే? ఆ కోతి విష్ణువేకానిమ్ము. నీదాసునకు నాకాజ్ఞయిమ్ము. ఆ దొంగను సముద్రము దాటువఱకు పరువెత్తించెదను.

విభీష || రాక్షసవీరులారా! ఈవృథాగర్వము పనికివచ్చునా? తన్ను, నెదిరిని, చూచి మాట్లాడవలయు. ఇప్పటికావిషయములుపేక్షింపరాదు. అన్నిటికిని రామునితోడి పగచాలించిన మేలనితోచుచున్నది. అన్నా! దగ్గర కొండెములు చెప్పుచు నీదుర్యోధములు బోధించు నీ దుష్టచతుష్టయము మాటల వినకుము. ఆ సీతాసతి మనయూరుచేరినమొదలు మనకనిష్ఠమే సంభవించుచున్నది. కావున మొదట నామెను పురివెడలింపుము.

(లోపల రాక్షసులధ్వని)

రావణ || తాళుడు! తాళుడందేమో శబ్దమగుచున్నది.

(ప్ర || ఇంద్రజిత్తు, ఆంజనేయునితో)

ఇంద్ర || తండ్రీ! ఇదేకొనివచ్చియున్నా నాదుష్టవాసరమును. వీనికి వలసిన శిక్ష విధింపుము.

రావణ || భళిరే పుత్రకా! నీవుకదా నువుత్పడవు. సంతోషించితిని.

ఆంజ || (జనాంతికముగా) తండ్రికి తగిన పుత్రుడు. పుత్రునిగి తగిన తండ్రి. బాగుగానున్నది.

ప్రహస్త || ఓరీ! వానరాధమా! ఏమి దయ్యమువలె నిలిచితివి? నీకు మర్యాద తెలియదా? సకలలోకములకు ప్రభువైన రావణచక్రవర్తికి నమస్కరింపుము. అప్పుడు నీపై కరుణ కలిగినను కలుగవచ్చును.

ఆంజ || సర్వలోకములకు ప్రభువగు మా ప్రభువుకుఁదప్ప నిట్టి తుచ్ఛదానవులకు నమస్కరింతునా?

రావణ || ఓరీ! వెట్టికోతీ! నాకంటె ప్రభుఁడెవఁడురా? ప్రభువును నేనే. దేవుడు నేనే. దేవదేవుఁడును నేనే.

ఆంజ || నీవా ప్రభువు? నీవా ప్రభునామమునకుఁదగినవాడవు? దోపుడు దొంగవు. కతినుఁడవు. పాపుఁడవు. ప్రజలను పాలించువాఁడుకదా ప్రభువు? బాధించువాడుప్రభువగునా? నీకేల ప్రభుపదము?

సీ || ధర్మాత్ములగువారి దాగిహింసలఁబెట్టి
పడరానిబాధల పఱుపలేదే!

పరమపతివ్రతా తరుణులచెఱఁబట్టి
నిరతపాతకివారు చెఱుపలేదే!

అన్న, తమ్ముడు, తండ్రి, యనక బల్లినిబట్టి
యిలలేనిపాపముల్ నలుపలేదే!

జపతపంబులుచేయు సాధులఖండించి
వారిరక్తముఁద్రావఁ బంపలేదే!

గీ || యెల్లజగములహింసించి యేగుపరచి |
నొంచి, వంచించి, గారించి, సంచరించు |
రాక్షసవృగంబ! వీవొక్కరాజవగుదే |
పాపకర్తుండనీకేల ప్రభుపదంబు ||

ఇంద్ర

ఓరీ! ఎవ్వఁడు హరునికైలాసము పుట్టచెందుబోలే
నాడించెనో, ఎవ్వఁడునకల దేవదైత్యుల నిజప్రతాపాగ్నికి
నింధనములుగా నొనర్చెనో, ఎవ్వని యపాంగావలోకము
నొందుటకు శతానందపురందరాదులనవరతము వేకరుచుం
దురో, ఎవ్వని సత్కీర్తినిరత దిశాంగనాశిరోభూషణమై
వెలుగొందునో, అట్టివానికి సమస్కరింపఁ గలుగుటనీపూ
ర్వార్హత సుకృతమనుకొమ్ము.

ఇంద్ర

నీ॥ కైలాసమగలించి కామారిమెప్పించి
వెలుగొందుత్రైలోక్య వీరుడితఁడే ।

అంజ ।

వాలితోకకుఁజిక్కి వారిధిముంచంగ
చచ్చినట్టులపడ జారెనితఁడే ॥

ఇంద్ర

ఇంద్రలోకముఁజొచ్చి యింద్రునిచెరబట్టి
సరిలేక రాజిల్లు ప్రభుడితఁడే ।

అంజ ॥

కార్తవీర్యార్జును కారాగ్రహమునందు
వెయ్యెంట్లుపడియున్న వీరుడితఁడే ।

ఇంద్ర

యమునితానోడించి యమితపాపులనెల్ల
దయచేతవిడిపించు దాతయితఁడే ॥

అంజ ॥

శ్వేతదీవికిఁబోయి చెలువలచేఁజిక్కి
సిగ్గుచేటుగనిల్లు జేరెనితఁడే ।

ఇంద్ర ।

సూర్యచంద్రులబట్టి సుకృణగించితా
ప్రఖ్యాతిఁగన్నట్టి రాజతఁడే ।

అంజ ॥

మాంధాతచేఁజిక్కి మాంపాహియనివేడి
దీనుడై పడియున్న దేవుడితఁడే ।

ఇంద్ర ॥

గీ॥ దేవదేవుడురాక్షస దేవుడితఁడే ।

అంజ ॥

దుష్టకర్తుడుచోరుడు ద్రోహియితఁడే ।

ఇంద్ర ॥

శరణువేడుముమారాజు చరణములను ।

అంజ ॥

యిట్టిపందెలకెందైన నెఱగగలనె ॥

రావణా || ఓరీ! చెనటికోతీ? నాయెదుట నింతగర్వించి మాట్లాడిన నీకు యమపురము సమీపించుచున్నది. అయినను నా ప్రశ్నలకు ప్రత్యుత్తరమిచ్చు. నీవెవడవు? నిన్నెవరంపిరి? ఎందుకై వచ్చితివి?

(అనుబంధము 34. లోనిపల్లవి)

ఆంజ || ఔరా! వీడు సింహాసనమున కూర్చుండి మాటలాడువాడు? నేను క్రిందనిలిచి మాటలాడువాడనా? అటులైన మా రామచంద్రునిక గౌరవమొనర్చినట్టులగును. కావున నా వాలమును పెంచి సింహాసనముగా నొనర్చి కూర్చొని మాటలాడెదను.

(తోకను పెంచి సింహాసనముగా నొనర్చుకొని దానిపై కూరుచుండును.)

(అనుబంధము 34)

ఆంజ || ఓరీ! రావణా! కోదండముపట్టినవారికెల్ల నాచార్యుడై, నినుఁజోలు దుష్టుల శిక్షించి, శిష్టుల రక్షించుటకై జనించినవాడై, మీ మామ మారీచునిచాలిటి యముడై, ఖరదూషణాదులకు మృత్యుదేవతయై, వాలియంతటివాని నొక్కబాణమున కూలవైచినవాడై, యిప్పుడు కిష్కంధ యందు నిన్నాహుతి గొనుటకై యెదురుచూచుచున్న శ్రీరామప్రభుని ముఖ్యబంటును. ఆంజనేయుడనువాడను. ఆవాలి యెవ్వరో మఱచితివా? నిన్ను తోకకు చుట్టి సప్త సముద్రముల ముంచి కరుణించి బ్రతుకుపొమ్మని విడిచెనే యతడు. జ్ఞాపకమున్నదా? ఆరాముని దేవేరియగు నీతా దేవిని సతడు లేని సమయమునఁ గొనితెచ్చితివి. ఇట్టి దొంగతనము జెసినందులకై నిన్నొక్క శరముకొనములికి చేతుత్తనియలుచేసి కాకులకు బలియివ్వవలసియున్నను, దయతలచి నీకు బుద్ధి చెప్పటకై నన్నంపియున్నాడు.

పాపాత్మా! ఊరకచెడకుము. ఇప్పుడే మా జానకీదేవిని కానుకలతోకూడ శ్రీరాముపాదములకర్పించి త్రాహీయని శరణొందుము. కాపాడును. ఇంకెవ్వరును నిన్నుఁగాపాడు వారు లేరు, కారు, రారు. ఊరక సీయాలుబిడ్డల నోట మన్నుకొట్టకుము. బుద్ధి తెచ్చుకొనుము. నీకు బుద్ధిగఱ పుటకయ్యే యింద్రజిత్తు (బ్రహ్మాస్త్ర)మునకు చిక్కితినికాని వేరుకాదు. వాలి తమ్ముఁడు సుగ్రీవుఁడు డెబ్బదివేల సైన్యముతో సీప్రాణములకై వేచియున్నాఁడు. లెమ్ము. ఆ దేవిని వేడుకొని రామునివద్దకు ప్రయాణమునకు సిద్ధముకమ్ము.

రావణ || వానరాధమా! పలుకకుము. నోరుమూయుము. ఒక మానవుని బంటువై, చెట్లయందు కాయకనురు తినియుండక మా సగరినేల చొచ్చితివి. చొచ్చితివిబో వనమేలచెఱచితివి? చెరచితివిబో మా రక్కసునేల సంహరించితివి? ఓరీ! ఆ కోతులతో రాముఁడు రాగలఁడా? ఒక్క మా కుంభకర్ణునకు మివ్వందఱి నాహారముగా నొనర్చెదము రండు. ఆ రాముని వేగరమ్మనుము. సీతను మఱచిపొమ్మనుము. రావణచక్రవర్తికి దాసుఁడై ఊమాపణము వేడిన సీతను విడుచునని చెప్పుము. పొమ్ము. ప్రేలితివేని దక్కవు. మీ వానరులలో నీయట్టి పందలేనా యుండునది?

ఆంజ || వారిలో నేనొక్కరుఁడనే మిక్కిలి చేతగానివాఁడను. అందునకే వారీలాటి పనులకు నన్నంపుచుందురు.

ప్రహస్త || (స్వ) వీఁడే మాలంక నల్లకల్లోలము చేసెనే? ఇంక ఆ కోతులన్నియు వచ్చిననేమిగతి?

ఆంజ || రావణా! నామాటల నిపుడేల విందువు? శ్రీరాముని కోపాగ్ని లంకను కాల్చునపుడు, వానరులు నిన్ను చుట్టుముట్టినపుడు, శ్రీరామచంద్రుని బాణము నీ రొమ్మున నాటి వీవున దూసిపోవునపుడు, నీ పుత్రమిత్రకళత్రాదులు దిక్కు

లేక మడసి శవములపై కాకులు ముసురుకొనునపుడైన నెఱుగవా? ద్రోహీ! చోరుడవు. నీకు మనుగడ కలదే? ఇత నీవు చచ్చినవాడవే యనుకొమ్ము. నిన్ను, నీలంకను, నీరాక్షసులను తోకకుచుట్టి సముద్రమున మంచుచుంటిని గాని మా రామునియాజ్ఞలేనికతమున మానితి. బ్రదికితివి. అధమా! నీకు మరణకాలమాసన్నమైనది.

రావణ || దురాత్మా! చచ్చితీవించేల మాట్లాడెదవు?

(అనుబంధము) 35.

రావణ || ఓరీ! వానరాధమా! అగ్నినైన నార్పవచ్చుగాక రావణ నెదుర్కొందువే? ప్రతిపంథివర్గంబుల నుక్కడించు కాలయమునియెదుట నిలువజాలుదువే? సురాసురులు నా రూక్షవీక్షణములగొంచిననదియే ప్రళయమని భావించురు. నీవు నాయెదుట నిలిచి మాట్లాడుట నా సంపూర్ణ ఊమా పణమువలనగాని వేరుకాదు. లోకజాలంబుల పుట్టచెండుఁ బోలె నాయుచ్చకు వచ్చినట్లు చేయగల దైవమే నేను. జగమునంతయు లయకాలమున నా కోపాగ్ని దహించు చుండుటచేతనే నేకాలరుద్రుడనగుదును. మీరాముండు పంపెననిగదా జంకులేక వచించితివి? ఆతుచ్ఛమానవునకు కావరము హెచ్చెగొఁబోలు? వానితో చెప్పుము రావణుడు నీకు మిక్కిలి యసాధ్యుడని. ఈ మాటలాడ నిన్నంపినందులకు ఊమింప వేడుకొమ్మనుము.

దైత్యులారా! వీనినిప్పుడే నాయెదుట సంహరిపుడు.

(రాక్షసులందఱు వానిపైకి పోవుదురు.)

విభీషణ || అన్నా! నీవంటివారు కోపమునకు లోనగుదురే? నీవు సురాసురులలో మహా ధర్మజ్ఞుడవు. నీకు నేను చెప్పువాడనా? అన్నా! ధర్మశాస్త్రములయందు దూతను వధింప కూడదనికదా చెప్పబడియున్నది? వీడు మంచిది చెప్పుట

కును చెడ్డది చెప్పటకును శక్తుడా? దూతలు తమప్రభువులు చెప్పిన మాటలజెప్పుదురు. అందు వారి తప్పేమున్నది? వేసినవాడుండ బాణమును నిందించువారుందురే? దూతలను చంపుట మహాపాతకము. దూతలు తప్పచేసినపుడు కొన్ని శిక్షలుండకపోలేదు. ఏమన్న ముఖ్యమగు సంగమన కేదైన గుర్తుచేయుట, లేక కళాభూత మొనర్చుట. ఈ రెంటిలో నేదైన నొనర్చుము. ఇది ధర్మమగును.

రావణ! విభీషణా! సత్యము. నీవాకృములు ధర్మసమృతములు. నేపారబడియుంటిని. నీవు చెప్పినచొప్పుననే చేసెదను. వానరులకు ముఖ్యాంగము వాలముకదా? కావున వీని వాలము కాల్చి పంపెదను. అప్పుడైనను వీనికి బుద్ధి రాగలదు. దైత్యులారా! వీని వాలమునకు వస్త్రములచుట్టి తైలమున తడిపి దహింపుడు. పొండు వీనిని నైకొని.

(రాక్షసులొంజనేయునితో నిష్క్రమము.)

విభీషణ! అన్నా! రాజేంద్రా! సభాసదులారా! నా విన్నప మాలకింపవలయు. ఇప్పుడీవానరము మనపురిజొచ్చినదియే మనకు చెడుగునకు మూలమని తోచుచున్నది. పూర్వము నీవు కైలాసగిరికేగి పరమేశ్వరుని దర్శించి వచ్చునపుడు నందీశ్వరుడు శాపమిడియెగదా? దానిని మనమాలో చింపవలసియున్నది. మరియు, మనము చేయు కార్యము సత్కార్యమా, దుష్కార్యమాయని యాలోచింపవలయు. మనమొనర్చిన సీతాపహరణ కార్యమందమా సర్వలోక దూషణీయ్యము. అసంతపాప్రదము. ఇంక మనవిరోధి నింత విచారితము. అతడన్ననో అనన్య సాధ్యమగు హరుని విలు నొక్క తృణముజూలె నవలీల విరచినవాడు. ఖరదూషణాదుల వేల్కిడి చక్కాడిన వీరశేఖరుడు. లోకైక శూరుడగు వాలి నొక్క బాణమున గూలవేసిన

కోదండ దీక్షాగురుడు. అట్టివానితో మనము సంగ్రామమునకుఁ బూనుకొనుట మిక్కిలి యసమంజసము. కావున నా రాఘవునకు నీతనర్పించి సంధిచేసుకొనుటయే తొలుత చేయఁదగిన కార్యము. ఈ యాంజనేయుడు పోవకమునుపే యీ కార్యమొనర్చిన మన లంకకును రాక్షసకులమునకును మేలొనరించినవారమగుదుము.

రావణ || విభీషణా! ఏమి. విరికిమాటలాడుచున్నావు? నేనానీతనర్పింపను? కావలయునన్నవాఁడే నన్ను శరణుజొచ్చి తన జానకినిమ్మని వేడుకొనిన నవశ్యమిచ్చెదను. పట్టినపట్టు విడుచుటన్న నెట్టిది? నా కీర్తిని నీటగలిపి, శౌర్యము నావల పారఁదోలి, యొక్క మనుజు వీరునకై యెంతయో భయపడి సంధి చేసుకొనవలయునా? సంవత్సరకాల మార్తాండ బింబ మెన్నఁడైన తన వేడిమి వీడఁగలదే? ఎంత బలవంతుడైనను రాముఁడొక్కడేకదా యుండునది? తక్కినవారు కోతులు.

ఏషణ || అగ్రజా! రాముఁడొక్కడేయని తలంపకుము. అగ్ని కణమొక్కటైనను ఘోర కాననంబుల నన్నిటిని దహింపదా? ఖరదూషణాదులు పద్మనాల్గువేలవారి ఖండించెను గదా? రాముఁడొక్కడేనా లేక యిద్దరు రాములుండిరా?

నీ|| తపసియాగమునాఁడు తాటకేయునిజంపె

ఘనశక్తి రాముఁడొక్కరుఁడుగాడె ।

సరిలేకతిరుగాడు ఖరదూషణాదుల

శరవహ్నిగూల్చె నొక్కరుఁడుగాడె ।

నినువార్ధముంచిన ఘనువానినొకకూల

నరుదారగూల్చె నొక్కరుఁడుగాడె ।

అలవిరాఘకబంధు సలయించి వధియించె

నరుదారువీరుఁ డొక్కరుఁడుగాడె ।

గీ॥ పరగమనమామ మారీచుఘదఘ్నణంచే ।

కడిదివిలుకాడు రాముడొక్కరుడుగాదే ।

చూడ్కోదండ దీక్షాగురుండు జగతి ।

రామునింజైన నెఱుంగవో రాక్షసేంద్ర ॥

రావణ ॥ వాడు శూరుడే కానిమ్ము. సరివారిలో తలవంపులుగా నీ రావణచక్రవర్తిని వానితో సందిచేనుకొనుమని చెప్పితివా? నీకు బుద్ధిచాలదు. నకల శత్రుస్తోమంబుల నిజకాండాసన కాండముల నుక్కడించి కసిమనగి చెలరేగియున్న యీ రావణహర్యక్ష మొక్క మానవశునకమునకు లొంగి మెలగుటకంటె నత్తై ప్రాణంబుల విడచుటయే మేలుకదా?

విభీషణ ॥ నేను యుద్ధము వలదంటినా? లోకగర్వితపాపదవానల మునకు మూలమగు పరదారపరిగ్రహము వలదని చెప్పితివా? యోచింపుము.

రావణ ॥ సీతేనివ్వను. వానిని విడువను. నీవు కావలసియున్న పొమ్ము వాని పాదశేవజేయుటకు. నీకేల యీ యధికప్రసంగము? చేతగాని పదవు. నీకేమి తెలియును యుద్ధక్రమము? మాయము నోరింక. నీవవివేకివి.

విభీషణ ॥ నేను చేతగానివాడనేయగుదునుగాక. నీకు కాలమాసన్నమైనది. లంక చెడుకాలము వచ్చినది. ఇప్పుడేల నా మాట విందువు? నేనవివేకినో పరదారాపహరణమొనర్చిన నీవవివేకినో? దేవుడెఱుంగు. కులనాపకుడవు. మా వంశమున తప్పి పుట్టితివి. నిన్ను శేవించుటకంటె నారామచంద్రుని శేవించిన నాకైహికాముష్మిక ఫలములిచ్చును.

రావణ ॥ భ్రాతృద్రోహీ! కండకావరమున కారులు పలికెదవా? పొమ్ము నావద్దనుండి. లేకున్న నిన్ను చంపి మా కులమును నిర్దోషముగాజేసెదను.

(కాలితో తన్నును.)

(అనుబంధము 36)

విభీషణ! దుర్మార్గ రావణా! నీవింక చెడితివి. సభాసదులారా! కంటిచే వీని దుడుకుతనము. వీని వామపాదము శ్రీరామ చంద్రుని బాణములతెగి స్వశాసమున దొరలాడువేళకదా దానిఫలము తెలియగలదు? పాపాత్మా! నన్ను తన్నితివా? నీ జీవితమును తన్నినట్లే యనుకొమ్ము. రామబాణముల నీ రాక్షస రక్తము ప్రవహించునపుడు, నీ దశశిరంబుల ఖండింపబడి భూమిపై బడియుండ గ్రద్దలు కాళ్ళతో తన్నునపుడు నన్ను తలచెదవుగాక. నీయట్టి పాపివద్ద నేనుండనోప. ఇదే నేనారాముని శరణొంద నేగెద.

(నిష్క్రమము)

యవనికపడును.



విభీషణ పట్టాభిషేక నాటకము.

పంచమాంకము—ద్వితీయరంగము.

అశోకవనము.

(సీతా, త్రిజట కూర్చొనియుందురు.)

సీత ||

అకటా! మహాబలనందనుడు, శ్రీరామ ఔమవార్తల వినిపించి, మెరపు మెరపించిన తెరంగున నాకు అల్పకాల సంతోషమొసంగి, వెడలి చనియె. రామభద్రుడిటకు వచ్చుటెట్లో? వచ్చినట్లొచ్చుటెట్లో? గాంచి, రావణాది పరిపంథుల పరిమార్చుటెట్లో? తెలియకున్నది. నాజీజన్తమున శ్రీరామపద సరోజసేవాభాగ్యము కలుగునో కలుగదో తెలియదు.

త్రిజట ||

అమ్మా! భవాద్రుశ ధీర పతివ్రతాశిరోమణులు వగల పొగలనగునే. నేడు కష్టమనుభవించినదానవు మరునాడు సుఖివరంపరల నోలలాడుదువు. ప్రపంచవంచకులై పరదారపరధనాపేక్షకులయిన దురాత్ములు కలకాలము భూమిపై మనుదురే? యోచింపకుము.

సీ|| నినుజూడకున్నను నీమహాతేజంబె

సతతసౌనీల్యంబు చాటునమ్మ!

ఇమ్మహిసీకీట్టి యున్నలన్నునుదెచ్చె
 కటకటా ! విధియెంత కఠినుడమ్మ !
 పైలోక్యనాథుడౌ రామునిపత్నివై
 బలువెతకుండంగ వలసెనమ్మ !
 కలకఠి ! నేమంచి కలగంటిసీకింక
 కల్యాణములుచాల కలుగునమ్మ ॥

గీ॥ లలనసీవింకచెరనుండి తొలగెదమ్మ !
 చెలువశ్రీరాము నన్నిధిచేరెదమ్మ !
 మహితచారిత్రశోకంబా మానుమమ్మ !
 కరుణనామీద నెప్పుడు మరువకమ్మ ॥

సీ॥ రావణుండొకఁడిందు రహిపుట్టుటనుచేసి
 చెలువారుసీలంక చెడగవలసె !
 భామ ! నిందెచ్చుట బ్రహ్మవంశంబింత
 పడరానియవక్తరి పడగవలసె !
 సరిలేకతనరారు సకలరాక్షసరాజ్య
 మవనినిర్నామమై యరుగవలసె !
 శీననాథలై దైత్యభామామణుల్
 ఘనదుఃఖమునభూమి మనగవలసె !

గీ॥ కలికియింటింటరోదనల్ కలుగవలసె !
 ఇహపరంబులరెంటిని నీగవలసె !
 బంధువులచేతత్తిట్టలుఁ బడగవలసె !
 ఏలచెప్పంగమాకింక నెడరునెనసె ॥

సీత ||

అమ్మా! విషబిందువులందు అమృతరసంబు కలిగినట్లు
నీరక్కనులలో నీవొక్కతెవు నాకు పరమసమ్మేదకర
వాక్యంబుల నడుపుచున్నదానవు. తల్లిరో! నీవాక్య సందో
హంబులనుపమాన మామకతాపాంధకార సహస్రభాను
వులై, మదీయ్యధైర్యలతావలంబన మహావేణువులై, నన్న
పారసుఖపారావారంబున ముంచె.

త్రిజటి ||

జానకీదేవి! నేనువిభీషణపుత్రకను. త్రిజటయనుదానను.
నీచేసర్యానర్థములీలంకకుకలుగునవి మాతండ్రి విభీషణుడు
యెంత వ్రాకుచ్చిననూ, యెంత బోధించిననూ, వినక
రావణాసురుడు కోపించి ధిక్కరించి ఆవాచ్యదూషణ
భాషణములాడి యతని నీపురి వెడల తరిమెను. మా
తండ్రియు శ్రీరామచంద్రుని యాశ్రయించుటకై చని
యున్నాడు. నీకింక సర్వశుభములు కలుగును. దీనినం
తయు నేను కలగనియున్నాను.

సీత ||

(సంతసించి) అమ్మా! యిప్పుడు నేను కృతార్థునైతిని.
దిక్కులేనిదానికి నీవొకదిక్కు పాలింపకలిగితివి.

(ప్రవేశము ఉష్ణిముఖ, అజాముఖ, మొదలగువారు.)

అజా ||

సీతా! నీతో మొన్ననేమేమో మాట్లాడి అశోకవనమును
భవ్వంసమొనర్చిన యా దుష్టవాసరమునకయిన శిక్ష తెలి
యునా? తోకకు నగ్నితగలించి వానినిదండించుచున్నారు.
మేమావితను చూచివచ్చెదము. నీవిందేయుండుము.

(అని నిష్క్రమము)

అహా! పాపపువిధి! నిన్నెంతదూరిననూ తీరదుగదా? నమంచిత రామచంద్రక్షేమవార్తా శ్రవణంబున నెంతయు సంతస్థియున్న నాకు నీయాంజనేయవాల దహనవార్తా శ్రవణమువిక చకమలవనమున చంద్రికా ప్రసరముఁజూలె నతి శయ శోకమహానలమున ముంచెగదా? ఏమిసేయుదు. మారుతికటికి రక్కసులకు జిక్కినవాగేల నీతని బంధించిరి? రావణుండేల వాల దహనమొనర్పఁడని కట్టిఁడి యాజ్ఞ యిడెను? యిదియంతయు మదీయ పురాకృత పాపఫలము గదా! మందభాగ్యులకు సహాయులగువారు సహితము మందభాగ్యులగుట నాకిపుడు తెలిసె! ఈదుర్విధి యెన్నాళ్లు నన్ను గారించునోగదా? యింకేమిగతి? ఆ వాయునందనుని కాపాడువారెవరు? హవ్యవాహనా! సకలలోక రక్షణ ధూరీణా! స్వాహామనోనాయకా, నేను నిశ్చలపతివ్రతామణి యగుదునేని, సర్వావస్థల సర్వకాలముల మనోవాక్కాయ కర్తల శ్రీరాముని యాపరదైవముగానెంతునేని, యిట్టిసంకట దశయందునూ నామానస సరోజాతపీఠమున రామభద్రు నిడి యనిశంబు పూజింతునేని, శ్రీరామ రాజ్యపరిపాలనంబు విధాతృనిర్దితంబేని రావణకుంభకర్ణాది దుష్టనిధనంబు సకల దేవవర్గమానస సమృతంబేని మాయాంజనేయుని, మారామ దూతవరేణ్యుని, శ్రీరామభక్తిసన్నాన్యుని, చందనశీతులుఁ డనై కాపాడుము. సర్వదిశలు త్రిమూర్తులు వేదనిచయం బులు రుషిగణంబులు మాయాంజనేయునికాపాడుదురుగాక.

(ప్రత్యక్షమున నొకశబ్దము కలుగును. దానినుండి తేజస్సుద యించి దానియందగ్నిపురుషుఁడు జనించును).

విభీషణ పట్టాభిషేక నాటకము.

పంచమాంకము—తృతీయరంగము.

లంకాపురివీధి.

(ప్రవేశము : రాక్షసులాంజనేయునితో)

1 రాక్షస || ఓరీ! వానరా! ఇక నీపని తీరినది.

అంజ || నాదొక్కటియేకాదు. మీలంకపనిసహితము తీరినది.

2 రాక్షస || మా రావణునకు మ్రొక్కి వేడుకొని యున్నయెడల నీకింతటి కష్టముండియుండదుకదా?

అంజ || అట్లయిన నాపని యెట్లు ముగియుచుండెను?

3 రాక్షస || ఇంకను నీక్రొవ్వణగలేదా?

అంజ || మీయందఱి క్రొవ్వణగించినవిదప తనంతకు తానే యణగగలదు.

4 రాక్షస || వీనితో మాటలే? తగిలింపుడగ్నిని. వీనికి నూరేండ్లు నిండినవి.

అంజ || కానిండు నాకు నిండినవో మీకు నిండినవో తెలియగలదు.

(రాక్షసులందఱు అట్టహాసముతో తోకకగ్నిని తగిలించి కరతాశ్వులు చేతురు.)

అందఱు || ఓరీ! కోతీ! పొన్నిక నీయిష్టమువచ్చినట్లు. అయిన తోక పూర్తిగా కాలువఱకు నీ కట్టుడజాలవు.

ఆంజ ||

అవి యూడకున్నను మానెఁగాక మీ ప్రాణములూడ కుండునట్లు కాపాడుకొనుఁడు. (అని శరీరము విదలింప అం దఱు క్రింద పడుదురు.) ఆహా! ఏమాళ్చర్యమిది? అంటిన వానినట్టే దగ్ధమొనరించు యీ హఠాశనుఁడునైతము సుగంధచందనముఁబోలె శీతలుఁడై నాకెంతయు నానం దముఁగలిగించుచున్నాఁడు! ఇట్లుండునా? నేను రామకా ర్యార్థమై యెంతయో పరిశ్రమించుచున్నందున దేవత లేమైన నాకగ్నిభయము లేకుండ పరమిచ్చియుందురా? లేక అగ్ని దేవుఁడు మాతండ్రికి పరమమిత్రుఁడైనందున నత నిపైఁగల పరమాదరణమున నన్ను దహింపక మానియుం డునా? ఇవియన్నియు నట్లుండ నాపరమసాధ్వీమణియగు సీతామహాజనని యాశీర్వాదబలమున నాకీయగ్ని బాధ యించుకైనను కలుగకుండ యుండునా? ఓ మహాజననీ! నీ కరుణామహిమ మత్యద్భుతము. నా వాలాగ్రముననున్న యగ్ని దేవునకు లంకపైనను కరుణకలుగునేమో చూచెదఁ గాక. ఇప్పుడే యీలంకానగరమునంతయు దహించెద. ఇదియే నేను లంకఁజొచ్చినందుకు గుర్తుగానుండఁగలదు. (అని పురమునందంతటను అగ్ని నిడును.) ఇక నాకార్యము సమాప్తినొందెను. శ్రీరాము సన్నిధానము నొందెదను. (రాక్షసులు వీధివీధినిరోదనము చేయుచు పరుగెత్తుదురు. ఇంట్లు కూలుచుండును.)

(అనుబంధము 37)

(ఆంజనేయుఁడాకాశగమనమున నిష్క్రమించును.)

(యవనికపడును)

విభీషణ పట్టాభిషేక నాటకము

పంచమాంకము—చతుర్థరంగము.

మాల్యవంతము.

(శ్రీరాముడుండును)

రామ || అకటా! దాదాపుగ నొక్కనవత్సరమాయె నాజీవి
తేళ్ళరినివిడిచి. ఆయాంజనేయాదికపులు జానకినిఁగాంచిరో
కాంచరైరో. కాంచి చిత్రప్రతిబింబిత రాక్షసరూపముల
కొక్కింత భీతినొందునా భీతహరిణేక్షణ ఘోరరాక్షస
భయంకరాకారములఁగాంచి యట్టెయనువుల విడిచియున్నం
దున నావృత్తాంతము నాకెఱిగింపనోడి యెందైన తమ
జీవితములఁబాసిరో తెలియకున్నదిగదా?

మ|| తలపక వానరులెందు నేగిరోగొ? నీతఁగాంచిరో కానరో?
జలజాతేక్షణ కానలేమియనువుల్ చాలించిరో? స్రుక్కరో?
కలకాలంబిటు శోకవార్ధి కడువంగానానొ కానేరదో?
కలనై నకనతిఁగాంతునో? కననొయింకక ప్రాప్తియెట్లున్నదో ||

అనవరతము సఖిజనసంభాషణముల నెంతో వినుకుఁజెందు
నారామామణి భీకర రావణదారుణాలాపముల నెట్లాకర్షిం
చియుండును? చిలుకలు పలికిన పునరుక్తవృత్తి యొకనిమిష
మైనను తాళలేని యా కోకిలవాణి భయదరాక్షసకోప
ఘర్జనంబులకెట్లు తాళియుండును? చెలువార నాదండ
నున్నను నాగిరికందరములఁగాంచినంతనే యట్టె కన్నులు
మూయు నాయరవిందేక్షణ నానాసరిత్సముద్రగహ్వరంబుల

నెట్లు వసియించియుండును? కట్టా! తలచుకొన్న శత్రుల
కై నరజాలికల్గదే? పాపిదైవమా! తండ్రిని నాకు లేకుండ
జేసితివి. కన్న తల్లులదండనుండి విడదీసితివి. సోదరుల సహ
కారసల్లాప సౌఖ్యములేకుండజేసితివి. బంధువర్గములనం
తయు దూరీకరింపజేసితివి. ఉన్న పురికుండ రాములు కలి
గించితివి: సకలరాజ్యసుఖముల నొందలేమి ఘటించితివి.
సమంచితవీరవర్గసంస్తవసీయ్య దివ్యకవచంబు ధరించుమేన
దుస్సహమగు బూదినలదడజేసితివి. విలువగల పట్టుదుకూ
లాంబరముల ధరించు కటిసీమకఠినతర నారచీరలగట్టిం
చితివి. రసరసాన్న పక్వాన్నములఁబారవైచు నోటికి కంద
మూలమ్ముల నోటంబుఁగావించితివి. అంతట తృప్తి నొందక
యెవ్వరిని చూచినంతనే సకలాపదలు, సకలకష్టములన్నియు
మఱచి యీలోకమునే మఱచుచుంటినో, యెవ్వరితో సం
భాషించిన నదియే యింద్రలోకపదవియని యెంచుచుంటి
నో, యెవ్వరికించుక చెక్కుచెమర్చిన సీలోకమే మునిఁగె
నని దలంచుచుంటినో; యెవరి సన్నిధానమును సన్ని యీ
పదునాలుగేండ్లరణ్యవాసము నొక్కనిమిషమున గడవనెంచి
యుంటినో, అట్టి నాకలుములపంటను, నాచిలుకలకొలికిని,
నావలపులభరణినీ, నా బంగారుబొమ్మను, నా జీవధనమును,
నాసీతను నాకుఁబాపితివే? ఇంకేమిచేయుదు. ఇప్పటికైనను
నీకన్నులు చల్లనాయెనా? హా! సీతా! సీతా!

(మూర్ఛిల్లును.)

(ప్రవేశము: సుగ్రీవుఁడు; లక్ష్మణుఁడు)

సుగ్రీవ॥ లక్ష్మణా! ఏమియిది? ఏలరామచంద్రుఁడు మూర్ఛిల్లి
యున్నాడు?

లక్ష్మణ॥ సుగ్రీవా! జానకీదేవి నెడఁబాయుటచే యించుక చింతిల్లి
సొమ్మసిల్లినట్లున్నది.

సుగ్రీవ ॥ దేవా! రామభద్రా! లెమ్ము. లెమ్ము. ఇదియాలోచింప
సమయముకాదు. మన యాంజనేయుడున్నవాడుకదా ;
అతనివలన తప్పక మనకార్యము సిద్ధించును. ఆసుధీమణి
చనిన కార్యము నెఱవేరదనుట కలలోనిమాట. కార్యవిచారమునందును, ధైర్యమహిమయందును, ఉపాయవివేకము
నందును ఆ వాయుకుమారునిజోలువా రీధరయందుండు
టటిది. ఆకపులందఱు సుధువనమునకు వచ్చియున్నారట.
దధిముఖుడను దూత యిప్పుడే నాకీవార్తచెప్పెను. ఆంజ
నేయాదులను పిలుచుకొనిరమ్మని వానినిప్పుడే పంపివచ్చితిని.

లక్ష్మణ ॥ రామచంద్రా! మనకార్యము నెఱవేరినదనియే భావిం
పుము. అంగదుడగ్రేసరుడట! ఆంజనేయుడు యోధు
డట! జాంబవంతుడు మంత్రాలోచకుడట! ఇతకార్య
ము సర్వేశ్వరుడగు శ్రీరామచంద్రునిదట! అట్టిచో
కార్యము విఫలమగునే?

(ప్రవేశము ; ఆంజనేయుడు పద్యము చెప్పుచు)

ఆంజ ॥ సీతానందైకమంత్రం, రఘుకులజలధిప్రాంతసోమార్క
మంత్రం, వేదాంతారామమంత్రం, సతతమునిజనోర్జీవ
మంత్రం, సుమంత్రం, సుగ్రీవాభయదానమనిశం మంత్రం,
శ్రీమోక్షమంత్రం, సదాజీయ్యాల్లక్ష్మణసేవ్యమంత్రమనఘం,
శ్రీరామమంత్రంహృదీ ॥

(శ్రీరామునకు నమస్కరించి)

శా ॥ శ్రీరామా! కనుగొంటి లోకజననిక, సీతామహాదేవినిక ।
సారాశోకవనంబునక ఘనతరుచ్ఛాయాభువినిక లంకలోక ।
శ్రీరామా! రఘురామరామ! యనుచుచింతించుసాధ్వీమణిన్ ।
సారంగాక్షిని జూచితిక రఘుమణీ నదృక్త చింతామణీ ॥

దేవా! కంటిని మాజానకీదేవినిగంటిని.

శ్రీరామ ! వాయుతనయా ! నీమహోపకారమెంతని కొనియాడుదు ? ఆ దేవి యేమని వచించె ? నాతో నేమిచెప్పుమనియె ? సేమముగనున్నదా ? రాక్షసుల బాధకుఁజిక్కి తపియించి కృశియించి ప్రాణమాత్రావసిష్టయై యున్నదా ? అకటా ! నాకు దేవేరియైన కతమునఁగదా యాబిడ యింతటికష్టము నకుఁగురియయ్యె. నన్నుదూరెనా ? తనతల్లిదండ్రుల నాడి కొనియెనా ? లక్ష్మణుని నిందించెనా ? ఆంజనేయా ! జరిగిన సంగతులన్నియు నిదానముగ వచియింతువట లేమ్మ. ముఖ్యమగు విషయములమాత్రము వచించి నా పరితాపము మాన్చుమా !

ఆంజ

దేవా ! మీచేనానత్తిగైకొని నానాప్రదేశంబుల వెదకి యెందును నాదేవినిఁగానక సముద్రతీరమునమేమందఱము ప్రాయోపవేశముఁ జేయఁబూనితిమి. అప్పుడు సంపాతి వచ్చి లంకాపురి దారిచూప నేను సముద్రమునుదాటి, లంకిణి మర్దించి, రావణునంతఃపురమునంతయు వెదకి, వేసరి, తుదకళోకవనమున రాక్షసీ గణము నడుమనున్న తనపాతి వ్రత్యమహిమమున వెలయు నా త్రీలోకజననిఁగాంచితిని. రామభద్రా ! ఆదేవి మీ సేమమంతయు నడిగి, కౌసల్యాది యత్తలనడిగి, మఱదుల కుశలప్రశ్న మొనరించి, తమతో నొక్కటి విన్నవింపుమనియె. “చిత్రకూటమున నొక్కకాకి నన్ను చెనకినమాత్రముననే కోపించి యొక్క తృణమున బ్రహ్మాస్త్రమభిమంత్రించి దాని గర్వమణచిన దయాశాలి నేఁడెల నన్ను మఱచె” అయిననుమానె. ఇక రెండు మాసములెట్టులో ప్రాణములభరించెద. అంతలో నాపై జ్ఞాపకము కలిగిన నన్ను రక్షింపుమ”ని మిమ్ము వేఁడెను. లక్ష్మణస్వామితో “తెలియక నిన్ను నిందించినందుకు నన్ను క్షమింపుమ”ని చెప్పెను. తనయానవాలుగా నీ శిరోమాణి క్యమును నాకొనంగెను.

(మాణిక్యమిచ్చును.)

రామ ||

(దానిని దీసికొని) ఆహా! కంటిని జనకజాతను. అఖిల లోకవిఖ్యాతను కంటిని. మానీతను కంటిని. ఈమాణిక్యమే యాజానకీదర్శన సమ్మేదము నాకుఁగలిగించెఁగా? నాకు ధన్యతనించెఁగా? ఓ శిరోమాణిక్యమా! నీకును నాపై కరుణలేదాయెఁగా? వజ్రవైఢూర్యాది కఠినరాలచే కూడిన నీకు మార్దవముకలుగనేర్చునే? శిరోరత్నమా! యానాడు సిగ్గుచే శిరమువంచియున్న మానీతకబరీభరమునకు చక్కని కాంతి నీవొసంగలేదా? ప్రణయకోపమొందినతఱి నీ ప్రకాశమున నాయాగమనమును నీతకు సూచించి నాకెంతయు నుపకారమొనర్పలేదా? చిత్రకూటముననిన్ను తమ ఫణారత్నముగనెంచి ఫణినముదాయమేతేర భయసంభ్రాంతయైన యాదేవి స్వయంగ్రహ హాశ్లేషసుఖమిచ్చి నన్ను ధన్యుఁజేయలేదా? వినోదమునకై చీకటింట డాగికొన్నయా నీతామణిని నీదివ్యతేజమున నాకుఁజూపి నాకెంతయు సాయమొనర్పలేదా? ఆనీతాస్వయంవరమునాఁడు నీప్రభాసము దయమున రంగమంటపమలంకరించి నా మానసరాజీవ పుటంబును సైతము రంజల్లఁజేసితివే? నేడుదుఃఖసాగరమున మునిగి నీతావియోగమున పరితపించుచున్న నన్నుఁజేరితివా? అకటా! యెందు నాలావణ్యవతినిఁ గాంతును? ఎన్నడు నానుందరాంగి సరసనుండు భాగ్యముఁగందును? అయ్యయో! సకలలోకజాలంబుల నొక్క బాణాగ్రమున నిలువరించు కాండీరుఁడనై, భూభరణరక్షణప్రశస్తంబగు క్షత్రియవంశంబున జనియించిన నాయట్టి వీరుఁడు తనయాలి కష్టము మాన్పి రక్షింపజాలకున్నాఁడుగదా? ఇంతటి తల వంపులు శూరకోటిలో నాకుకలుగునే? కానిమ్ము. ఆదురాత్ముని, నాపరదారహరణ మహాపాపుని, నా చండాలుని, రక్కసుని, రావణుని నురుమాడి దానవలోకమునంతయు పీనుగపెంటలుగఁ జేసెద. లంకాపురిని బూదియొనర్చి సము

ద్రంబునగలిపెద. లక్ష్మణా! తెమ్ము నా ఘనుర్భాణముల
తెమ్ము నా శూణీరమ్ముల.

లక్ష్మణ || దేవా! ఉపశమింపుము. కోపముపశమింపుము. నీవలి
గిన నీప్రపంచమంతయు నాశమగునుగదా? లోకముల
రక్షించు మహానుభావుడవుగదా నీవు? నిక్కముగా నీవు
కనుబొమ ముడియిడిన నేది నీకడ్డమురాగలదు? లోకాను
గ్రహముకొఱకై కొంచెము శాంతి నొందుము.

సుగ్రీవ || రామచంద్రా! ఈచిన్న కార్యమునకై నీవువెడలవల
యునా? నీదానుడగు నేనుడెబ్బదివేల కప్పిసైన్యముతో
సిద్ధముగనున్నాడనే? లోకారాధ్య! నీకసాధ్యమేదికలదు?
మరునాడు కార్తీకశుద్ధత్రయోదశికి దండయాత్రకుమంచి
ముహూర్తము. లంకాపురిపై దండువెడలుటకు నాకాష్ట
యిడుము. కోపముడుగుముకొని దయావీక్షణముల మమ్ము
జూడుము.

శ్రీరామ || లక్ష్మణా! సుగ్రీవా || మియిష్టానుసారముగనే కానిండు.
నీవువైశంబేనీ కప్పిసైన్యమునకంతయు సిద్ధముగనుండునట్లుజ్ఞ
యిడుము. ఆంజనేయా! నీయుపకారమెంతని వర్ణింతును?

సీ|| ఇమ్ముగావననీమ మమ్ములదిలకించి
పలుకరించినదయా పరుడవీవె |
సుగ్రీవునకుమాకు సురుచిరమైత్రిని
గలుగఁజేసిననుధీకలితుడీవె |
దాటనేరనిసముద్రమును లీలగదాటి
లంకఁజేరినధైర్య లలితుడీవె |
జానకీవిరహాగ్ని చావనుంజిననాకు
బ్రాణంబులిచ్చిన భవ్యుడీవె |

. గీ || రఘుకులంబును నిలిపినప్రాధుండీవే |
 ఇపుడుచనుదెంచి దయనెంచివిపులశక్తి |
 మహితమాణిక్యమిచ్చిన మాన్యుండీవే |
 వానరోత్తమయుపకార భరముమీరె ||

సుగ్రీవ || అంగదా! రేపు తొలిజాముననే లంకాపురిపై దండు
 వెడలుటకు సిద్ధముగా నుండవలయునని సైన్యమునకుఁ
 జెప్పుము.

విభీషణ || (లోపలనుండియే శ్రీరామ! మాం పాహిమాంపాహి)
 సీ || దశరథవరపుత్ర! అనమసీరదగాత్ర
 జ్వలనార్కశశినేత్ర! శరణుశరణు!

శ్రీరామ || సుగ్రీవా! ఎవ్వడో “ పాహిపాహి ” యంచు నన్ను
 వేడుకొనుచున్నాడు పోయి చూచిరమ్ము.

సుగ్రీవ || (పోయిచూచివచ్చి) దేవా! ఎవడో రాక్షసుఁడు తన
 పరివారముతో మిమ్ము శరణువేడ వచ్చియున్నవాడు. ఆజ్ఞ
 యయినచో పోయి యామాయావి రక్కసుని మర్దించి
 వచ్చెదను.

లక్ష్మణ || సుగ్రీవా! త్వరపడరాదు. వాఁడురాక్షసుఁడైనను
 సదుద్దేశముననే నిక్కముగా సీరామచంద్రునినేల శర
 ణొండ వచ్చియుండరాదు? కావున వచ్చినపిదప విచారించి
 యేకార్యమును చేయుదము. అంతలో జగత్ప్రళయ
 మగునా?

(ప్రవేశము ; విభీషణుఁడు పద్యముచెప్పుచు)

సీ || దశరథవరపుత్ర! అనమసీరదగాత్ర!
 జ్వలనార్కశశినేత్ర! శరణుశరణు!
 సీతామనస్సంగ! శ్రీవేదహితరంగ!
 పరశురామవిభంగ! శరణుశరణు!

మునియాగకృతరాక్ష ! మూర్ఖదానవశిక్ష !

కరుణించితకటాక్ష ! శరణుశరణు !

పాలితమునిదార ! వాలిమర్దనమీ !

హరచాపప్రవిదార ! శరణుశరణు ॥

గీ ॥ సకలఖరదూషనంహార శరణుశరణు !

చటులమారీచసంభీమ శరణుశరణు !

నిరతవైకుంఠవరధామ శరణుశరణు !

శరణురఘురామ ! శ్రీరామ ! శరణుశరణు ॥

స్వస్తిశ్రీరామచంద్రునకుఁ దయాసాంద్రునకుఁ దేవా ! నేను విభీషణుడను. రావణునితమ్ముడను ఆర్తుడనై, యనన్యధా గతికుండనై, నిన్ను శరణుజొచ్చినాడను. అభయదాన మొసంగికాపాడుము. సర్వలోకశరణ్యా! త్వచేక శరణులమగు మముఁబోటి యనాథుల కెంతయు నీవుకదాశరణము ? సర్వ సుఖములకోరిక వాతాంబు పర్ణాశనులై నిన్నె సన్నిధ్యాసించుతాపసులకు నీవకదాశరణము? దైత్యదానవులచేత ననవరతము బాధింపబడు లోకములకెల్ల నీవగదాశరణము? దిగంబరులై, నిత్యజ్ఞానులైయున్న, సనకసనందనాదులకు నీవగదాశరణము? నీవెతండ్రువనియు, భ్రాతృవనియు, చెలి కాడనియు, బంధువనియు నన్నియున్నప్రహ్లాదాది సర్వభాగ వత భక్తులకెల్ల నీవగదాశరణుమవు? దీనరక్షకా ! నేనును తల్లిదండ్రులను, అన్నదమ్ములను, పురమును, రాజ్యమును, జీవమును, ధనమును, సర్వమునువిడిచి యంతయునీవేయని నీ మఱుగుజొచ్చితి. నీవభయమిచ్చి కాపాడుకున్న నాకెవరుదిక్కు? సర్వమునకు నీవుకదాదిక్కు? కావుననార్త దయాలో! దేవా! రఘుకులభూషణా! నాకభయమిమ్ము. నన్నుఁగాపాడుము. (పాదములపైబడును.)

శ్రీరామ ॥ విభీషణా! తమ్ము. నీకభయమిచ్చి యున్నాడను (లేవ నెత్తి) ఎట్టివారిచేనైనను, ఏవిధముననైనను, ఏకోరికలనైనను, సాధ్యమైనను అసాధ్యమైనను, తప్పకనీకిచ్చియభయ మిచ్చియున్నాను. వచింపుము. నీకువచ్చిన భయమేమి?

ఉ॥ ఇచ్చితినిచ్చితే నభయమిచ్చితినికు భయంబుమానుమా ఎచ్చటనుండి యెవ్వరిచెనెంతటికష్టము వచ్చియున్నదే! నిచ్చితిరక్షనింద్రుడు నుపేంద్రుడు రుద్రుడుదండవాణియు॥ వచ్చినయేని గాంచెదనపారముదంబుననో విభీషణా ॥

సుగ్రీవ॥ రామభద్రా! నావిన్నపమొక్కటి యాలకింపవలయు. తమవాక్యముల కడ్డమువచ్చినందులకు తమక్షమాపణవేడు వాడ. ఏమన్నశరణాగత రక్షణము మిముఁబోటి మహనీయులకు నైనగకము. అయినను కొంచెమాలోచింపవలయు. దయామహిమమున శరణాగతుల కభయమియ్యతగిన చోట్లధికముగా నున్నను నదియివ్వతగనిచోట్లును కొన్నిగలవు అందువచ్చినవాని చక్కగ విచారించుట ముఖ్యకర్తవ్యము. ఇప్పుడు మనశరణుఁజొచ్చినవాడు మనపగతుని జాతిలోఁ జేరినరక్కసుడు. రక్కసులన్ననో మిక్కిలి మాయావులు మారీచుని మాయకులోనై యిదివఱకు కడతేరజాలకున్నారము. కావున దేవరవారు వానికోర్కెయేమి? వానికభయ మిచ్చిన మేలా? కాదా? యని తొల్తవిచారించి యభయ మిచ్చుటయే మంచిది.

ఆంజ॥ (విభీషణునిజూచి) సుగ్రీవా! ఇతనిని నేనెఱుగుదును. ఇతఁడు రావణుని తమ్ముడు. విభీషణుడనువాడు. ఈ ఘనుఁడు రక్కసులజాతియందుఁ బుట్టినను ధర్మమార్గమునను దయామహిమమునను, నితనిఁబోలువా రుండుట మిక్కిలి యఱుదు. మొన్న రావణుడు ననుజంప యత్నించియుండ, నీమహనీయుడే యతనికి ధర్మము జక్కగ నుపదేశించి

దాని మాన్చెను. పిదప, లంక కాలునపుడు అయ్యె !
 “విభీషణుడు నీతాదేవిని రామునకిచ్చి రామభద్రుని శరణు
 వేడుమనినను వినక రావణుడింత కార్యమునకు కారణ
 మాయెనని” రక్కసులు ప్రలాపించుచుండ నేవింటిని.
 కావున నితఁడు కరుణింపఁదగిన వాఁడుకాని దూరీకరింపఁ
 దగినవాఁడుకాఁడు.

రామ ॥ సుగ్రీవా! నీవు మిక్కిలి పౌరపడితివి. వాఁడెట్టివాఁడై
 నను సరియే అనన్యభాభావముచే స్థిరభక్తియుక్తుడై నన్ను
 శరణుజొచ్చినవాఁడు పండితుఁడగుగాక, మూర్ఖుఁడగుగాక,
 బ్రహ్మణుఁడగుగాక, చండాలుఁడగుగాక పగతుఁడగుగాక
 హితుఁడగుగాక వాఁడెనామెచ్చునకు వచ్చువాఁడు.

నీ॥ పంచపాతకమహా పాపియైనబ్రయంపు
 మిత్రుడైనను చాలశత్రుడైన ।
 బహుధనయుక్తుఁడౌ భాగ్యవంతుడైన
 పిడికెడన్నములేని బీదయైన ।
 ననుమోసగించెడు ఘనవంచకుండైన
 మొనయుపండితుడైన మూర్ఖుడైన ।
 ఉత్తమోత్తమభూసు రోత్తముండైనను
 కేలనంటగరాని మూలడైన ।

గీ॥ అపనినెవ్వాఁడుగాని నన్నధికభక్తి ।
 పాహిపాహీయటంచు నాపదముఁజేరు ।
 వాఁడెపుత్రుఁడు, మిత్రుఁడు, బంధవుండు ।
 వాఁడెనాకెందుప్రియుఁడు బోవానరేంద్ర ॥

నాకుభక్తులు ప్రియై నట్లు దారాపుత్రసోదరు లెవ్వరును
 ప్రయులుకారు. ఎవ్వఁడు “రామరామ” యని నన్ననవర
 తము ధ్యానించునో, వానియెడనేను పరమనమ్మెఁదమున
 వసియించియుందును.

సీ॥ అన్యభావనలేక నా శ్చయందుననన్నె
 యెనలేనిభక్తి ధ్యానించునెవడు ।
 భయమువేళనునైన “ పాహిమాంశ్రీరామ
 యంచునుమదిలో దలంచునెవడు ।
 సుతులపేరులనైన సతులరోసియునైన
 శ్రీరామయన్పు నస్థిరునెవడు ।
 పగబూనినాపైన పగలురాతిరితిట్టు
 లిడియైననాపేరు నెన్నునెవడు ।

గీ॥ అట్టిపుణ్యండునడిగిన నవనినైన ।
 తమ్ములన్ననైన నాదురాజ్యమ్మునైన
 దిన్యభాగ్యములైనను దేహమైన ।
 ప్రాణమైననునిత్తునో భానుతనయ ।

కావున రాక్షసుడైననేమి? పగవాడైననేమి?
 నామరుగుజొచ్చినవాడు నావాడేకదా? విభీషణా! నీ
 కభయమిచ్చియే యున్నాను. చెప్పుము నీకెవరివలన భయ
 ముకలిగినది.

విభీషణ ॥ రామచంద్రా! రావణుడు త్రిలోకజననియైన సీతా
 దేవియెడ నొనర్చిన మహాపరాధమునకై వానికెంతెంతయో
 బోధించితిని. ఆదురాత్ముడు వినడయ్యె. తుదకు కఠిన
 ముగా బోధించితిని అదివానిచెవికివ్రేగై తన వామపాదా
 హుతి నన్నుదన్నెను. నన్నుతన్నెననలేల? లంకారాజ్య
 ప్రాణ ధనంబునే తన్నెను. అట్టివానికడ నుండరాదనితమ్మ
 భయము వేడుటకై వచ్చితిని.

శ్రీరామ ॥ అట్లనా? 'వానికి కాలమాసన్నమైనది. నీవేమిచేయు
 దువు. కానిమ్ము. ఆలంకారాజ్యమును నీకొనంగితిని ఇప్పుడే

నీకులంకారాజ్య పట్టాభిషేక మొనరించెదను. సుగ్రీవా !
సమస్తపుణ్యనదీ జలంబులఁ గొనివచ్చుటకు మనవానరులను
బనుపుము. మారుతీ ! నీవునలయు పూజాద్రవ్యములను
గొనిరమ్ము.

సుగ్రీవ !
ఆంజ } భాగ్యము.

(వానరులు ఆంజనేయులు నిష్క్రమము)

లక్ష్మణ ! అన్నా ! శరణాగతుడైన విభీషణునకు లంకారాజ్య
మిచ్చితివిగదా ? ఆరావణుడే మరల బుద్ధితెచ్చుకొని రక్షిం
పుమని నిన్ను శరణొందిన వానికేరాజ్య మివ్వగలవు ?

శ్రీరామ ! లక్ష్మణ ! అందునకేనీవు పిన్నవాడవు.

ఉ॥ రావణుడట్లునన్ను మదిరంజిలగదా శరణంబునొందినకా
బ్రోవునుటంచు వచ్చినవిరోధము నేమియులేదువానికా !
పాపనమా నయోధ్యాపురపాలన రాజ్యపదంబునిచ్చినే !
నీవనినుండు వాడనికనేటికి మాటలుబల్కులక్ష్మణా !

అకటా ! నీవితనం దేహింతువే ? శరణాగతులగు దీనులకు
తమదేహంబుల నిచ్చినవారై, యేరాజులు లోకొన్నత
విఖ్యాతినొందిరో, తననేత్రంబులనిచ్చియైన నాశ్రితులనే
స్రభువులుకాపాడిరో, ఒక్కమాటకొఱకై రాజ్యంబుఁబాసి,
హీనశేనకురోశి, భార్యావిక్రయముఁజేసి, తుదకు నిజదా
రను తనచేతులారనే చక్రవర్తిఖండింపనొందెనో, అట్టివారి
సంశయమున జనించెడియు నీవిట్లు సందియ మొందగగునే ?

సీ॥ తనదేహమాంసంబు తగనిచ్చిశిబిరాజు

పాపురంబునుకూర్చి బ్రోవలేడె !

సత్యంబుఁబాలింప జగతిభార్యనునమ్మి

గ్రాలుహరిశ్చంద్ర రాజులేడె

తన సేత్రములనర్థి జను లకిచ్చినయలర్క
ప్రభువతంసుడు కీర్తిబడయలేదె ।
సర్వజిత్కృతువున సర్వస్వమిచ్చిన
మనతాతరఘురాజు వినఁగలేదె ।

గీ॥ అట్టిరాజుల వంశంబునందుఁ బుట్టి !
అభయమిమ్మని శరణొందునార్త జనుల ।
కేమియివ్వంగఁజనునేది యి వ్యజసదు ।
వనుచునక్కట లక్షణా ! యనఁగఁజనునె ॥

లెమ్ము. పట్టాభిషేక సన్నాహంబులఁ జేయఁబోదము.
(నిష్క్రమము)

[యవనిక నెత్తగా పట్టాభిషేక మంటపము కనుపించును. విభీషణుడు సింహాసనముపై కూర్చొని యుండును. సుగ్రీవాంజనేయాదికవులు ప్రక్కన నిలిచియుందురు. రాముడు కిరీటమును తీసికొని]

శ్రీరామ॥ ఎందాక సకలదిశలు, వేదములు నశింపకుండునో,
ఎందాక సూర్యచంద్రులు నిలిచియుండురో, ఎందాక ధర్మ
దేవతలు వర్తింతురో, యందాకనీ విభీషణుడు లంకా
రాజ్యము సేలుఁగాక !

కం॥ ఎందాకశృతులు నిలుచును ।

ఎందాక సమస్తదిశలు నిలపై వెలయున్ ।

ఎందాక ధర్మ మెనయును ।

నందాక విభీషణుడు నవనిమనుచున్ ॥

(కిరీటమును విభీషణునకు ధరింపఁజేయును)

ఆంజ ॥ “దేవీంవాచమజనయ తిదేవాః॥

తదేవలగ్నం సుదినం తదేవతారాబ

లం చంద్రబ లంత దేవ విద్యా

బలం దైవబలం తదేవ లక్ష్మీ

ప తే తైష్ఠియుగం స్మరామి॥

సుగ్రీవ ప॥ దశరథకూర్మపుత్రుడయి జన్మగాచి జానకీ బిసరుహ
నేత్రి పెండ్లియు యయిపేర్చినిదుష్టులఁ జంపతాఁపసజోన
పంద్యుడి యరిపాపుల దైత్యులన్నితాన సదృశలీల భక్త
జనతాపనుఁడౌ రఘురాము సత్కథల్ వసుమతినుండు
దాక పరిపాలనజేయుత విభీషణుండిలన్॥

విభీషణ॥ శా॥ శ్రీసీతాంబికకొప్పపై, శబరిపై, చెన్నారుహస్తీంద్రుపై ।
వాసికభక్తులశీర్షిపై ధనువుపై ప్రహ్లాదునెమ్మేనుపై ।
భాసింపనగు రామచంద్రుకరమీ పాపాత్మునంగమ్మునన్
బాసిపగ్గనుటంతపుణ్యమరరేభద్రాత్మయోరాఘవా॥

మంగళము.



శ్రీ

శ్రీ ఆనుబంధ ములు. ౪౪

శ్రీ

అనుబంధములు.

పీల్ రాగము

ఆది తాళము

1 కపులు ||

(చూడ) నీమధువేమాకు నింద్రలోకము

చింతలనెల్ల-అంతముచేయుమనమున ఘనసుఖ
మలరుచుగా || చూడ ||

ఎల్లలోక-మెల్లకల్ల-మేలికల్లె-యిల్లుమాకం-పెల్లు
సౌఖ్య-మొల్లమేము-కల్లెశంభు-చెల్లెలింక-యిల్లు
నమ్మి-యైనగాని-వల్లువాలపెట్టిగాని-ఉల్లాసంబు
పెల్లారంగ-అల్లోయనియెగురుదాము || ఈమ ||

కనుల-మూసిమూసిమూసి-బలురాగాలుపాడిపాడి
చెలువారంగసంతసంబు-మిరిగంతులేసియేసి-అలరు
సుద్దులాడుచుండు-కలుగువాడెపుణ్యవంతు-డెన్నవాడె
ధన్యుడింక ధన్యుడింక ధన్యుడింక || ఈమా ||

శంకరాభ రాగము

ఏక తాళము

2 కపులు ||

మధుపానముమేము చేయుదము

మంచిగానముమేము-చేయుదము || మధు

పాత-మధుపుతీసి-(మంచి) పాతరలోదీసిబోసి

ఆతురమున(దీని)ద్రావి-(బహు)ప్రీతితో-పాటపాడి||

మధు ||

శంకరాభరణ రాగము

అట చాపుతాళము

కిరుమా|| ఆహ దేవమమ్మకాపాడవె-దయన్ చూపవె-దయన్ చూడవె||

తార|| పతిబిక్షమివ్వుంచూ-అతిశయభక్తితో - మతి నిన్ను వేడెడ-

కాపాడవె-కృపంచూడవె||

అతాణ రాగము

ఆదితాళము.

4 లక్షణ ||

ప్రేమనుబ్రోవుమిక-రామా|| ప్రేమ||

ప్రమాదమతినితఁ డెరుంగఁడుతలప

ప్రజ్ఞ లేమితాఁజేసి|| ప్రేమ||

భూరిగుణాశ్రయుఁడు-రామ

భానుతనయుని బ్రోవగతగును .

భక్తశరణ్యుడవీవు॥ ప్రేమను॥

యింగ్లీషునోటు ఆదితాళము

5 సుగ్రీవ ॥ ఓ కవులారా-వలిముఖులారా

పావనులారా-భటులారా

సీతమాతను-వెదకన్నిప్పుడె

వెడలుండువేగం-బరుదార॥ ఓ కవు॥

కవులు ॥ భాగ్యము దేవ-భాగ్యము దేవ

సుగ్రీవ ॥ పొండు-పొండు-మీరింక

లోకంబంతయు-వీకృతవెదకుచు

సీతకాంతుండు-చెలువార

కవులు ॥ కనెదముపూర్వము-కనెదముపశ్చిమ

కనెదము నుత్తర-దిక్కులను

నెందుండిన మే-మందులధారుణి

నందన కనెదము-నింపారక ॥

మాలకన్ రాగము రూపకతాళము

6 కవులు ॥ జానకీని-కానలేమే-కాననెందుచూచిన

దీనులైతి-మీనగాళి-మానవేలదైవమా॥ జానకీని॥

శరుల గిరుల-తిరగి తిరగి-కరుల హరుల-నడిగియడిగి

ధరణి తనయ-నరయమైతి-మకటజానకీపతే॥ జానకీని॥

పైపాటలోని చరణము

7 కవులు ॥ ఏమిగతియొ-యింకమీద-రామునెట్టు-మేముగాంతు

మేదిదారి-యింకమాకు-నినకులోత్తమా-రామా॥జా॥

కమాజ్ రాగము ఆదితాళము

8 కవులు ॥ బలుసమ్ముదము మాకుకలిగె-చెలగె

చింతలుబాసె వంతలునీగె-స్వాతంబందు-సంతోషంబు

నిండారంగ-నింపారంగ-ధన్యులమైతిమీవేళ ॥

సీతాదేవిమాకుకనగా-గలిగె

రావణుగాంచి రాయడిమించి దేవినిగాంచి విక్రమ
మెంచి రాముని జేరి తాపం బారి మిరగలిగ

మాకింక || బలీ

హరికాంభోజి రాగము

ఏకతాళము

9 అంగడ ||

బ్రోవు మమ్ము కృపచేత పావని

స:

భూమిసుతగాంచి కావవే || బ్రోచి ||

ఆ

రఘువీరుండు శోకముమాన రంజిల్ల చేయగ దే || బ్రోవు ||

ఇల పెక్కిరికొ చెలువారంగా ముప్పిందు బ్రోవగదే || బ్రోవు ||

ల:

10 ఆంజ ||

(శుద్ధపత్రమును చూడుడు)

11 ఆంజ ||

(శుద్ధపత్రమును చూడుడు)

యింగ్గి మనోటు

ఏకతాళము

శ్రీ

12 లంకిణి ||

విరోధరీతి గాసురాళి భూరితాప మొందగ

క రాళుఖడ్గ ధారచీల్చి రక్తధారచల్లగ

భరంబటంచులోక వార మెల్ల భీతిపారగా

పురారియిచ్చి నట్టియావరాతి లేక మొందవే

సారీ లోకమెల్ల పారదా ఓరియిందు చేరి తేల

నీచ వానరా || విరోధ |

ఆంజ ||

ధరావిరోధ మేలచేసి మీరినన్ను పల్కె దే

సురాసురాళి వచ్చిసీకు సారధైర్యమిచ్చిన

బిరాననిన్ను నోర్చియిందు పారవై వజ్రాలనే

నారీ వంచునింతనూరక నోర్చుకొంటి

యోసీ నొంపజాలవేగుమా || ధరా ||

జంగ్గ రాగము

ఆదితాళము

13 ఆంజ ||

జానకి నెందు కాంచువాడ నీపురినేనయ్యో

నే నెటురాము చెంతకుబోదు నేనుని తెల్పుదునో

మానసమెంతో హిసతమించె దీనతచేకూరె ||

రాఘవవంశ నాశముకలిగె నావల్ల నేడకటా

రామునికరుణ యేమనికలదో రాఘవశ్రీరామ ||

శ్యామకల్యాణి రాగము

ఏక తాళము

- 14 ఆంజ || నేనెందుకాననైతి జానకికాననైతి
 దీనతనొందనాయె ప్రాణంబుమాననాయె || నేనెందు ||
 శ్రీరాము నెట్లుగాంతు-ఏమనివిన్నవెందు
 నెప్పుడి నెట్లుగాంతు జీవింప నెట్టులోర్తు మాతల్లి
 నెందుగాంతు || నేనెందు ||

కాపీ రాగము

ఏకతాళము

- 15 స్త్రీలు || ఎందుమాకీ న్యసనముతోలగునొ
 యెన్నఁడునీ రావణుడిలవిడచునె || ఎందు ||
 పనివిడిదనుజల బాధకులోనై
 వనటల మునిగితి మకటరమాపతి || ఎందు ||
 పురమునుసఖులను పోవగజేసితి
 ధరణిని నుండక చేసితిదైవము || ఎందు ||

వసంతవరాళి రాగము

ఆదితాళము

- 16 ఆంజ || దరిలేనిబలువెతలాయె మాతల్లిక కనలేమియాయె
 ధరణినియనువుల బాయగనాయె || దరి ||
 యెన్నఁడుసీతను కాంచెడివాడె యింపుగధన్యత
 నెందెడివాడె యినకులతిలకుని నొందెడివాడె ||
 దరి ||

హిందుస్తానికాఫీ రాగము

రూపకతాళము

- 17 సీత || రాఘవా శ్రీధవా కావవా
 కావవా పావసానిరంజనా || రాఘవా ||
 దనుజునిబారికి దీన నైతి లసద్భయా భంజనా
 రాగదే దర్శన మీగదే || రాఘవా ||
 రవికులభూషణా నారా-యాణా-లసద్భయా
 చంద్రమా - చూపుమా-నీదయా-
 మోదమా-బ్రోవుమా || రాఘవా ||

అసావేరి రాగము

ఆటతాళము

18 సీత ॥

ఆహా బ్రోవ రావేల నాచెంతకోరాఘవా ॥
 ననుచూడ రావేల యోరాఘవా॥ ఆహా॥
 మనన్చాల నీభూమి మనోవల్లభా
 ఘనాయాస మింకేను తాళదునే॥ ఆహా॥
 సీచాత్కుడౌ రావణ బాదికీ
 ననున్ద్రోసి కాపాడ రావేలకో॥ ఆహా॥

హిందుసానికాపీ రాగము

ఆదితాళము

19 రావణ ॥

వరసీరేజ నేత్రినను చేర్చిప్రమోదమున
 మీరివిమోహమున నేలవే
 ననునిన్నాళ్ళు మన్నింప కున్నావె భీతిహరిణ్ణా॥
 వర॥
 మానవుని-మానుమింక-మారుండుననునేచసాగెనే
 పద్మముఖ॥ వర॥

రాగము

తాళము

20 రావణ

ఓభామా-ననుగనుమా-కోపము-యిటుతగునా॥
 లోకాధీశుడ-నేనీదాసుఁడ-నీకరుణారస-
 మొక్క-టజేర్చుము॥ ఓభామా॥
 ఈలంకా-పురమంత-సికింక-నొసగెదను॥
 శంక లేక-నానాక నాసులీ-కింకరులై పద-సేవలఁ
 జేతురు॥ ఓభామా॥

ఇంగ్లీషునోటు

ఏకతాళము

21 సీత ॥

ఛీ-రావణచనుమా-తొలగిమనుమా హితము
 వినుమా-వదరకుమికపో-ఛీ-ఛీ-ఛీ-ఛీ॥
 పదరకు హీన-వదరగనౌన-రఘుపతిబాణ-మెద
 గొననౌన-వెసనను-నొసగుము-మసలకు ఛీ-ఛీ ॥ఛీ॥

రావణ || పో - పాపినిపలువా - నన్ను గనవా - హితమువినవా -
 పలుకకుమికపో - పో - పో - పో - పో ||
 దనుజులునిన్ను - ఘననియరెందు - ననుశరణొందు - మననగు
 నెందు - పడతిరో - చెడకుము - మిడుకకు పో - పో - పో ||
 ఇంగ్లీషునోటు. రాగము. తాళము.

22. రావణ || పడుమిందూరక - చెడుగుంగోరక - పాపపుమాటల నాడెద
 వేటికి - నుడువకుమిక నోరార - దుడుకుతనము నిండార - మిడు
 కకుమో పడతీ - కనుగొనితడబడుచు || పడు ||

రాగము.

తాళము.

23. ఆంజ || కొనుమంగుళీయ్యమో వనజేక్షణా
 ఘనవేదమార్గము - కనుమచ్చురో
 మనమానంద మొందగ - చేకొనవే

సీత || శ్రీరాముగాంచినే - ధన్యతస్సంతిగా
 ఈనాడు సమ్మోద - మీడేరెగా

ఆంజ || జనయితి - నీనాథు శేమంబును
 మనసార - నాలించి - ననుపంపుమా

సీత || ఘనభాగ్య మబ్బెగా - యోపావసీ
 నిను నేడుకొనియాడ - గాజాలనే
 ననుబ్రోచి రక్షించి కాపాడియు

రాగము.

తాళము.

24. సీత || అన్న నేడు - ధన్యనైతిగా
 చెన్ను మీరరామువార్త - చెప్పినన్ను బ్రోచితీపు || అన్న ||

ఆంజ || అమ్మయేల - నన్ను తింపగా
 నెమనంబునలరెనిన్చు - నెమ్మిగాంచుభాగ్యమబ్బె. అమ్మ ||

సీత || చా - లా - మే - లా - యే - గా - దె || అన్న ||

ఆంజ || నన్ను - నింత - నెన్న - నెంత - వాడ - తల్లి || అమ్మ ||

- సీత || వింతగు-సంతస-మింతట-గూర్చితి-వంతలమాన్చితి || అ ||
- ఆంజ || చెల్లునె-లోకము-తెల్లను-పెల్లుగ-బ్రోచెడుతల్లివి || అ ||
- సీత || రామాధిపు-సేమంబున-నామానన-మామోదము
ప్రేమంబును-కావించితి || అన్న ||
- ఆంజ || సీశోకము-లోకావళి-పోకార్పరె-యిక్కై వడి
శోకిల్లగ-సీకేటికి || అప్పు ||
- సీత || నినుగననా-వనటలుపో-యెనుగదపా-వనచరితా దను
జులబాధల-కలచివినిచి-పతితోమనవి-మనవిని మినుపవె
మనుపవె || అన్న ||
- ఆంజ || జననిగొసీ-ఘనకృపచే-దనుజులనే-దునుమనెసీ-వడలకు-
పతినినిలకు-కొనగావలెనే దయను-అనుమతి నొసగజె-
ఘనతను || అప్పు ||
- సీత || మహాపకృతిగద మాయన్న-మహాద్భుతమునిది
మదినెన్న-మహాత్ముడగు రఘుపతిగన్న
మేలుగదా భూరిముదా సారముగా రాముడు
రా-నమస్తముల్-ప్రమోదమగు || అన్న ||
- ఆంజ || విచారమొదవదు మాయమ్మ-కృపాత్మరఘువరు
గనెదమ్మ అపారవ్యసనము వలదమ్మ-
రావణుడు కావడెలం కావనియు రామునిచే
ముదంబిక గనగలిగె || అప్పు ||

రాగము.

తాళము.

25. రాక్షసులు || వానరమమ్మ కానవునోరీ హీనాబ్రతుకవు కాసీర ||

ఆంజ || రక్కసులారా నిక్కినమీరు దక్కరుయింక పోపొండు ||

రాక్షస || పోరాడక వలదోరోరి

ఆంజ || చాలునుమిమ్మా నేలకుబలిగా
కూలకేయుదు నేపార ||

రాగము.

తాళము.

26. అందరు || లంకాధి పాలన దేవా

లోకైక వీరాధి వీరా || లంకా ||

పాకారిసన్నత కోకారిసేవిత నాకారి సం

రక్షణా రావణ దేవాధి దేవా

సార లోకా ధీరా లోకాధారా || లంకా ||

రాగము.

తాళము.

27. రావణ ! కొనిరమ్మా వేగమే

ధనువునిషంగము తడియకనళియ || కొని ||

నారధమిప్పుడె చేరికబూన్పుము

సారధివగుముని పూరకసచివ || కొని ||

రణముననాకపి కినిసివధించెద

ఘనసురులెల్లను వనటనుమునుగ || కొని ||

రాగము.

తాళము.

28. అక్షయ || ఓరోరోరీ నిలునిలుమికపొగ

రడచెదవానర రణమందున్ ||

కరంబునిటునిన్ విరోధగతిచే

ధరన్బడగనిన్ దునియింతున్ ||

ఆంజ || బాలా-మేలా

అక్ష || పోరన్ రారా

ఆంజ || బాలుడు వీలాగు నాంబు చేయంగ

చాలుదెబాలక పోలునేరా ||

అక్షయ || యిటులన్ పలుకన్ నగునే పొగరే

ఆంజ || వైరంబునీ కేలాయికన్ పోరాడగా

ధీరుండవేసిపు వీరుండవే ||

రాగము.

తాళము.

29. అతి || ఎవ్వడువాడావానరుడు కొవ్వడగించెదశరములచే
అవ్వభుడింద్రుడువచ్చినను నొవ్వగజేసెదనిమిషములో ||
దనుజులకొందరి మోసమునన్ దునిమిననీవాకప్పొడవే
కనుమికనాదగువిక్రమమున్ మనమునభీతిచెపారకుమా ||

30. అతి || వరసరోజులోచన రామ రవికులాబ్ధినురుచిరసోమ
రఘురామ-పరధామ-అరిభీమా || వర ||
ధరణిజామనోంబుజకామ-మునిజనాం చితావర రామా
దయగనుమా-మదికొనుమా-వరనామా || వర ||
మది నేమియు తెలియనివాడ౯-ఘనకలుషముచేసిన
వాడ౯ పశివాడ౯ నీవాడ౯ తరిబ్రోవ౯ || వర ||

రాగము.

తాళము.

31. ఇంద్ర || ఓ వానరాధమచూడుమా పొగరిక మా నా వేర|| ఓ||
భూరిమదంబున మీరిదురక్తుల కోరివచింపకు పేరున
ణంచెద|| ఓ||

ఆంజ || ఛీ రాక్షసాధమబల్కుగా వలవదువినుమిక || ఛీ ||
రారమహోన్నత సారమణంచెద ధీరవరుండవె పాప
విచారుడ|| ఛీ||

ఇంద్ర || నీ విరోధమున౯ వధింపగని౯ విధించెదనె దురా
కృతము౯ మనంబునగన౯ వదరకు వచించెద౯
విచారము౯ వలవదు || ఓ ||

ఆంజ || నీ పరాక్రమమే నెరుంగనెయో సురారి వృధా
దురాగ్రహమే వెన౯ కల౯ చెద౯ దురమున
హరించెదన్ ధరన్ యికన్ బ్రతుకపు || ఛీ ||

రాగము.

తాళము.

32. ఆంజ || కృపాభిరామరామశ్రీ ప రాత్పరా
అపారమానిసంచరా కృపాకరా కష్టనిరసనా
పురందరదాసు

రాగము.

తాళము.

34. రావణ || ఎవ్వడంపెనువాసరా నీవేటికిలంకనుజొచ్చితిరా
యివ్వనంబునేల యిలపై నగూల్చితి నొవ్వగజేసితి దను
జలనేలర|| ఎవ్వ||

ఆంజ (శ్రీ)రాముబంటును నేనురా ఓరావణనీతకై వచ్చితిరా||
ఆదేవికొనివచ్చి అపరాధమొందితి అటునిన్ను శిక్షింప
అంపెరాముఁడు నన్ను|| రాము||

రావణ రాముఁడెంతటివీరుడు రక్కసులకు రాముఁడొక్కతృణము||
తొలిముద్దగావాని నలచిభక్షింపనె పలుగాకివాని
చెలగినుతించెదె యెవ్వ||

ఆంజ | వాలిచంపినవీరుడు కోదండముపట్టువారికి గురుడు
వాలినీవెరుగవె వాలమ్ముననుచుట్టి వార్తులముంచుట
మరచిపోతివైదైత్య ||

తాళము.

రాగము.

35 రావణ || చచ్చితి నాదుబారి

ఆంజ || ప్రేలకుమింకనోరి

రావణ || దక్కవునీవీసారి

ఆంజ || నీచేతేమాపోపోరా

రావణ || నీప్రాణంబులతీసి మారక్కన వీరులకిత్తు

ఆంజ || రామునిప్రేమమున్ నాయడకలుగగ నీచేతేమాపోపోర

రావణ || మీరాముఁడెంతటివాఁడు.

ఆంజ || ఆవాలినిచంపినవాడు.
 రావణ || వాడొకపీరుడా!
 ఆంజ || మీమానుఅడుగుము పోపోర
 రావణ || మానవులెంతటివారు ఛీమూయుముయికనీనోరు
 ఆంజ || రామునిబాణము నీయెదనాటగ తెలిసెదురావణ
 పోపోరా ||

రాగము.

తాళము.

36. రావణ || నేనిక్కముగానిన్నుపైపనురా దురాచారా దురాచార
 మేరామరికారులుపల్కు మదమణగింతునుపోపోరా
 వడిద్రోయింతున్ వడిబాధింతున్ మరిచంపింతున్ నిన
 ఖండింతున్
 రాముని గీముని నెంచెద మించెద పగతుని పొగ
 డెదుపోపోర || నే ||

10-వ పాటలోని కడపటిచరణము.

ఇంగ్లీషు రాగము.

తాళము.

అందరు || ఆనందంబలరగధర లంకనునేలు.

ధీరతమీర క్రియచేర సంతసమార లంకనునేలు || ఆనం |
 యాలంక పాలించి ధర్మములను నిశ్చంకరక్షించి
 దైత్యులనింక యింపారకాపాడి సొరగను మోదంబు
 నను లంకనునేలు || ఆ ||

సుగ్రీవ || కనుడికపూర్వము కనుడికపశ్చిమ
 కనుడికదక్షిణ దిక్కులను
 ఎందుండినమీ రందులధారుణి
 నందకుకనుడీ యింపార ||

దేకి

రావణ ||

ననుతరుణిరో చూడుమా ప్రియమున
కోపమొదకుమా ప్రేమగనుమా యీసువిడుమా
బ్రోవుమా || నను ||
భామహాసీకై బలుమోహమున మునిగితిచెలువరొ
యేలుమా నీభావమున వరముదమునుగని ఘనదయ
తనరగయేలుమా ననునేలుమా నీవేలుమా || నను ||

లక్ష్మణ ||

నినుమదమణచెదపలువా గనుమా
రామునియెడనీ రాయడిచ్చెల్లనె భూమినిసీవిక
బ్రహ్మకపుత్రూరా శరంబులున్ నినున్ హరిం పగవెలి
గెడి గా కనుమా పలువా || నిను ||
కాంతల పొందు గూడిమేలి బంతియిదిగొ తెచ్చిపూల
బంతిచుట్టి అంథమొంది అంతత్రావిమత్తగూడి
అంతయింద్రభోగమట్లు అంతబ్రహ్మలోకమట్లు
ఎంతోయెంతోయెంతోయెంతో సంతసంబు
కల్లుగాదె || యీ ||

